

സത്യജ്വാല

മാസിക



പ്രൈവറ്റ് നേഴ്സുമാരുടെ
അതിജീവനസമരവും
കേരളസഭാധികൃതരുടെ
അക്രൈസ്തവനിലപാടും

ക്രിസ്ത്യാനികളായ നേഴ്സ്മാർ
സഭയ്ക്ക് വെറുക്കപ്പെട്ടവരോ...?

യേശു ഒരു മതപരിഷ്കർത്താവ്

'അല്മായശബ്ദം' ബ്ലോഗ് സന്ദർശിക്കാൻ : www.almayasabdam.blogspot.in
'അല്മായശബ്ദം' വെബ്സൈറ്റ് സന്ദർശിക്കാൻ : www.almayasabdam.com

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

ജൂലൈ 2017

പുസ്തകം 5 ലക്കം 5

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoolle@gmail.com

വരിസംഖ്യ അയയ്ക്കേണ്ട വിലാസം:

മാത്യു എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e-mail: mtharakunnel@gmail.com

ബാങ്ക് : SBI, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBIN0070120

പത്രാധിപസമിതി: പ്രൊഫ. സെബാസ്റ്റ്യൻ വട്ടമറ്റം, കെ.ജോർജ്ജ് ജോസഫ്, ഡോ.ജോസഫ് വർഗ്ഗീസ് (ഇപ്പൻ), റെജി ഞളളാണി, സി.വി.സബാസ്റ്റ്യൻ മ്ലാട്ടുശ്ശേരിൽ, സണ്ണി പുളിക്കൻ

ഈ ലക്കത്തിൽ

പ്രൈവറ്റ് നേഴ്സുമാരുടെ അതിജീവന സമരവും കേരളസഭാധികൃതരുടെ അക്രൈസ്തവനിലപാടും

മുഖക്കുറി 3

ക്രിസ്ത്യാനികളായ നേഴ്സുമാർ സഭയ്ക്ക് വെറുക്കപ്പെട്ടവരോ...?

..... 5

കേരളത്തിലെ മാലാഖമാരുടെ

നരകയാത്ര

അലക്സ് കണിയാമ്പറമ്പിൽ (ഇംഗ്ലണ്ട്) 10

വഴിയോരങ്ങളിലെ

നേർച്ചപ്പെട്ടിടങ്ങൾ

ജോസഫ് കുര്യൻ 12

പൗരോഹിത്യസ്ഥാനികൾ ഭൂമിക്കുഭാരം

ഫാ. ഡാർലി എടപ്പള്ളിയിൽ 13

കത്തോലിക്കാസഭ മേലാലയയിലും

കേരളത്തിലും - ഒരു താരതമ്യം

അഗസ്റ്റിൻ ജോസഫ് 14

ബൈബിൾകൺവെൻഷന്റെ

കാണാപ്പുറങ്ങൾ

ജോസഫ് കാലായിൽ 15

'സത്യജ്വാല' പത്രാധിപരോട്,

ശ്രീ പി.കെ. മാത്യുവിനോടും

അഹമ്മദ് അഷറഫ് മുടിക്കൽ 18

'ക്നാനായം' - ഉളുമ്പുമണം മറയ്ക്കുന്ന

ഒരു പരദേശീപരിമളം

ജോർജ്ജ് ജെ. പുഴിക്കാലാ (കാനഡ) 21

യേശു ഒരു മതപരിഷ്ക്കർത്താവ്

പ്രൊഫ. സെബാസ്റ്റ്യൻ വട്ടമറ്റം 23

പഴയ നിയമത്തിലെ കെട്ടുകഥകൾ എന്തിനു

പള്ളികളിൽ വായിക്കുന്നു? (2-ാംഭാഗം)

പ്രൊഫ. പി.എൽ. ലൂക്കോസ് 25

കോട്ടയം രൂപതയുടെ വംശീയവിവാഹനിഷ്ഠ

KCRM പ്രോഗ്രാം റിപ്പോർട്ട് - തൊടുപുഴ 27

ബൈബിൾ കൺവെൻഷനുകളിലെ

തട്ടിപ്പുകൾ (റിപ്പോർട്ട്, തൊടുപുഴ യൂണിറ്റ്)

..... 33

'ശാസ്ത്രവും മതവും,

പിന്നെ പുരോഹിതമതങ്ങളും'

-ചില കുട്ടിച്ചേർക്കലുകൾ

വയലാർ മൈക്കിൾ 28

'മരണാനന്തര ശുശ്രൂഷകൾ

ദൈവസന്നിധിയിൽ പ്രീതിജനകമോ?

ജോയി റാവണക്കുളം - USA. 30

വൈദികർ കൊള്ളക്കാരാകുമ്പോൾ...

ചന്ദനക്കാമ്പാറ വികാരിയുടെ

ജനരോഷം ശക്തമാകുന്നു

..... 32

അച്ചനും വലിയ മെത്രാനും,

പിന്നെ യുദാസും...

(ചെറുകഥ)

..... 33

"അന്ത്യഅന്താഴ് ഓർമ്മയാചരണത്തിന്റെ

കാർമ്മികത്വം പട്ടക്കാർക്കു മാത്രമുള്ളതല്ല"

- ഡോ. (ഫാ) ജെ. വലിയമംഗലം

KCRM പ്രോഗ്രാം റിപ്പോർട്ട് - പാലാ 36

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	150 രൂപ
ഒരു വർഷം	150 രൂപ	1500 രൂപ
5 വർഷം	600 രൂപ	6000 രൂപ

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്വാല

“സാത്താന്റെ കുടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്തമാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

പ്രൈവറ്റ് നേഴ്സുമാരുടെ അതിജീവനസമരവും കേരളസഭാധികൃതരുടെ അക്രൈസ്തവനിലപാടും

കേരളത്തിലെയും ഇന്ത്യയിലെതന്നെയും പ്രൈവറ്റ് ഹോസ്പിറ്റലുകളിലെ നേഴ്സുമാർ ശമ്പള വർദ്ധനവും തൊഴിൽ സാഹചര്യങ്ങളിലെ അപാകതകൾക്കു പരിഹാരവും ആവശ്യപ്പെട്ട് കുറെ കൊല്ലമായി സമരരംഗത്താണ്. കേരളത്തിലെ പ്രൈവറ്റ് ഹോസ്പിറ്റലുകളിലേറെയും ക്രൈസ്തവമാനേജ്മെന്റിന്റെ, പ്രത്യേകിച്ച് കത്തോലിക്കാ മാനേജ്മെന്റിന്റെ കീഴിലുള്ളവയായതിനാൽ, നേഴ്സുമാരുടെ ഈ സമരം സംബന്ധിച്ച് ഇവിടുത്തെ കത്തോലിക്കാ മാനേജ്മെന്റിന്റെ നയവും നിലപാടും വളരെ നിർണ്ണായകഘടകമായി നിലനിൽക്കുന്നു. കത്തോലിക്കാസഭയുടെ രീതിവച്ച്, സ്കൂളിന്റേതാണെങ്കിലും കോളേജിന്റേതാണെങ്കിലും ഹോസ്പിറ്റലിന്റേതാണെങ്കിലും മാനേജ്മെന്റ് നിലപാടെന്നു പറയുന്നത്, രൂപതകളുടെ, അഥവാ മെത്രാന്മാരുടെ നിലപാടാണ്. അങ്ങനെ ഹോസ്പിറ്റൽ കാര്യങ്ങൾ തികച്ചും മതകാര്യങ്ങളായിത്തീരുന്നു. മതപരമായി യോജിപ്പില്ലെങ്കിലും മറ്റു മാനേജ്മെന്റുകൾ ഇതു സൗകര്യമായി കാണുന്നു. കാരണം, പിറകിൽ മാറിനിന്നാൽ മതിയാകും, അവർക്ക്; മദ്യനിരോധനപ്രസ്ഥാനത്തിന്റെ കാര്യത്തിലെമ്പോഴും, മതപരമായ ആധികാരികതയോടെ നായകസ്ഥാനത്തുനിന്ന് ബിഷപ്പുമാരും സിൻഡറികളും ചേർന്നു കാര്യങ്ങൾ നടത്തിക്കൊള്ളും. സമരം നടക്കുന്ന മൊത്തം ഹോസ്പിറ്റലുകളുടെ മാനേജ്മെന്റുകൾക്കും വേണ്ടിയെന്നപോലെ, നേഴ്സുമാരുടെ സമരത്തെ അപലപിച്ചുകൊണ്ടും അതിൽനിന്നു പിന്മാറാനാവശ്യപ്പെട്ടുകൊണ്ടും തൃശ്ശൂർ അതിരൂപതയിലെ പള്ളികളിൽ ‘വചനപ്രഘോഷണം’ നടത്തിയതും, ദീപികയിലും തൃശ്ശൂർ രൂപതാ മുഖപത്രമായ ‘കത്തോലിക്കാസഭ’യിലും സമരത്തെ എതിർത്തെഴുതിയതും ഇതിനു തെളിവാണ്. ഈ സാഹചര്യത്തിൽ, യേശുവിന്റെ പ്രബോധനങ്ങളെയും സഭാപഠനങ്ങളെയും ആസ്പദമാക്കി, നേഴ്സുമാരുടെ സമരത്തെയും അതിനോടുള്ള സഭാധികൃതരുടെ സമീപനത്തെയും, ഒരു നൈതികവിചാരത്തിനു വിധേയമാക്കേണ്ടത് ഇവിടുത്തെ കത്തോലിക്കരുടെ ധർമ്മിക ഉത്തരവാദിത്വമായിത്തീർന്നിരിക്കുന്നു.

യേശുവിന്റെ സുവിശേഷം സ്നേഹത്തിലധിഷ്ഠിതമാണ്; അതുകൊണ്ടുതന്നെ നീതിയിലും അധിഷ്ഠിതമാണ്. കാരണം, സ്നേഹഭാവമാണ് നീതിബോധത്തിനു റവിടം. എവിടെ സ്നേഹമില്ലാതെ വരുന്നുവോ, അവിടെ അനീതി ഉടലെടുക്കുന്നു. എവിടെയെല്ലാം അനീതി സംഭവിക്കുന്നുവോ, അവിടെയെല്ലാം സമാധാനമില്ലായ്മയും സംഘർഷങ്ങളും കലഹങ്ങളും കടന്നുവരുന്നു. മനുഷ്യഹൃദയങ്ങളിലും സമൂഹത്തിലും സ്നേഹവും നീതിയും നിറയുംവരെ, ലോകം അനീതിയിലും അശാന്തിയിലുമായിരിക്കും എന്നാണിവിടെ വ്യക്തമാകുന്നത്. അതുകൊണ്ടുതന്നെയാകാം, സ്നേഹവും നീതിയും സമാധാനവും സന്തോഷവും പുലരുന്ന ഒരു ദൈവരാജ്യം വിഭാവനം ചെയ്ത യേശു അതു യാഥാർത്ഥ്യവൽക്കരിക്കുന്നതിനുള്ള പ്രവർത്തനങ്ങൾക്ക് സ്നേഹത്തിന്റെയും നീതിയുടെയുമായ രണ്ടു പ്രവൃത്തിമുഖങ്ങൾ പ്രത്യേകം പ്രത്യേകം നൽകിയത്. ശത്രുക്കളെവരെ സ്നേഹിക്കണമെന്നും ദ്രോഹിക്കുന്നവരോട് ഏഴ് എഴുപതുപ്രാവശ്യം ക്ഷമിക്കണമെന്നും ആരോടും പ്രതികാരം ചെയ്യരുതെന്നും എല്ലാവരോടും രമ്യപ്പെട്ടുജീവിക്കണമെന്നും നിഷ്കർഷിക്കുന്ന യേശു തന്നെയാണ്, നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവരാകാനും, എത്ര പാടുപീഡകൾ സഹിച്ചും അനീതികൾക്കെതിരെ അടരാടുന്നവരാകാനും (മത്താ. 5:2-10) ആഹ്വാനം ചെയ്തത് എന്നോർക്കുക.

യേശുവിന്റെ ഈ ദിമുഖകല്പനകൾ പാലിക്കുവാൻ തയ്യാറുണ്ടോ എന്നതാണ്, ക്രിസ്തീയതയുടെ അളവുകോൽ. ഒരു സഭ ക്രൈസ്തവമാണോ എന്നതിന്റെ അളവുകോലും മറ്റൊന്നല്ല. അങ്ങനെ നോക്കുമ്പോൾ, സ്നേഹത്തിന്റെയും നീതിയുടെയും മുഖഭാവങ്ങളില്ലാത്തതും, ഈ മുഖഭാവങ്ങളണിയാൻ മനുഷ്യരെ സജ്ജരാക്കാത്തതുമായ ഒരു സഭയെയും ക്രൈസ്തവസഭയായി കാണാനാവില്ല എന്നു വരുന്നു. അതുപോലെതന്നെ, സ്നേഹശൂന്യവും നീതിരഹിതവുമായാണ് ഒരു സഭ പ്രവർത്തിക്കുന്നതെങ്കിൽ, ആ സഭയെ ക്രിസ്തുവിരുദ്ധമായിത്തന്നെ കാണേണ്ടതുണ്ട് എന്നും വരുന്നു. സഭതന്നെ ഒരു നീതിനിഷേധസംവിധാനമായി മാറുന്നപക്ഷം,

എത്ര പാടുപീഡകൾ സഹിച്ചും അതിനെതിരെ അടരാടാൻ, നീതിക്കുവേണ്ടി വിശക്കുകയും ദാഹിക്കുകയും ചെയ്യുന്ന യഥാർത്ഥ ക്രൈസ്തവർക്കു ബാധ്യതയുണ്ടെന്നും ഈ നൈതികവിചാരം നമ്മെ പഠിപ്പിക്കുന്നു.

ശക്തർക്ക് ദുർബലരെ ചൂഷണംചെയ്യാനും അടിച്ചമർത്താനും എളുപ്പമാണ്. സമ്പത്തിന്റെയും അധികാരത്തിന്റെയും ഘടനകളിലൂടെ ശക്തിയാർജ്ജിക്കുന്നവർക്ക് മനുഷ്യരെ കൂട്ടത്തോടെ ദുർബലരാക്കി ചൂഷണംചെയ്യാനാകും. അത് ഏതെങ്കിലും മതത്തിന്റെയോ ദൈവത്തിന്റെയോ മേൽവിലാസത്തിലാണെങ്കിൽ, കാര്യങ്ങൾ കൂടുതൽ എളുപ്പമാകുന്നു; മനുഷ്യരെ അടിമവർഗ്ഗമാക്കി മാറ്റി ചൂഷണംചെയ്യാൻ അതിന്റെ തലപ്പത്തുള്ളവർക്കു കഴിയുന്നു. ആശുപത്രികളുൾപ്പെടെ മുഴുവൻ സഭാസ്ഥാപനങ്ങളിലും ഈ അടിമവർഗ്ഗസൃഷ്ടിയും ചൂഷണവുമാണ്, ദൈവികപരിവേഷത്തിന്റെ അകമ്പടിയോടെ സംഘടിതമായി ഇന്നു നടന്നുവരുന്നതെന്ന് തെളിഞ്ഞ കണ്ണുകളോടെ നോക്കിയാൽ ആർക്കും കാണാൻ സാധിക്കും.

ഈ സംഘടിത 'ദൈവിക' ചൂഷണത്തിന്റെ ഫലമായാണ്, കേരളത്തിലെ നേഴ്സുമാർക്ക് തുച്ഛമായ ശമ്പളത്തിൽ 10-ഉം 12-ഉം മണിക്കൂർ ദിവസേന അതികഠിനമായി ജോലിചെയ്യേണ്ടിവരുന്നത്. 'ഭൂമിയിലെ മാലാഖമാർ' എന്ന് തങ്ങളുടെ നിസ്തലസേവനത്തിന്റെപേരിൽ വിശേഷിപ്പിക്കപ്പെടുന്ന മലയാളി നേഴ്സുമാരെ കേരളത്തിലെ ഒരു അടിമവർഗ്ഗമായി മാറ്റിയിരിക്കുന്നു, സഭാമേലധ്യക്ഷന്മാർ. ഈ മതമേലധ്യക്ഷന്മാരുടെ രാഷ്ട്രീയദുഃസ്വാധീനംമൂലം, കേരളത്തിലെ ഒരു രാഷ്ട്രീയപാർട്ടിക്കും ഒരു മുന്നണിക്കും ഒരു ഗവൺമെന്റിനും നേഴ്സുമാർക്കു നീതി നടപ്പാക്കിക്കൊടുക്കാനുള്ള ഇച്ഛാശക്തിയോ ധൈര്യമോ കൈവരുന്നില്ല. കഴിഞ്ഞ ഗവൺമെന്റിന്റെ കാലത്ത് നേഴ്സുമാർ സമരംചെയ്തപ്പോൾ, അന്നത്തെ തൊഴിൽമന്ത്രിയുടെ നേതൃത്വത്തിൽ ബന്ധപ്പെട്ട എല്ലാവരുംചേർന്ന് ചർച്ചചെയ്തംഗീകരിച്ച കരാറുകൾ പാലിക്കാൻപോലും സഭയുടേതുൾപ്പെടെയുള്ള ഹോസ്പിറ്റൽ മാനേജ്മെന്റുകൾ തയ്യാറായില്ല എന്നതും, അതിനെതിരെ ഒരു നടപടിയും ഗവൺമെന്റ് സ്വീകരിക്കുകയുണ്ടായില്ല എന്നതും നികൃഷ്ടമായ ഒരു മത-രാഷ്ട്രീയബാധവം ഇവിടെ നിലനിൽക്കുന്നു എന്നതിനു തെളിവാണ്. ഈ വിഷയത്തിലുണ്ടായ സുപ്രീംകോടതി വിധിയും പാലിക്കപ്പെടുകയോ നടപ്പാക്കാൻ ഗവൺമെന്റിന്റെ ഭാഗത്തുനിന്നു ശ്രമമുണ്ടാകുകയോ ചെയ്തില്ല. ഈ വിധത്തിൽ എല്ലാ ഭാഗത്തുനിന്നും തള്ളിയകറ്റപ്പെട്ടുകൊണ്ടിരിക്കുന്ന കേരളത്തിലെ നേഴ്സുമാരുടെ അടിച്ചമർത്തപ്പെട്ട തേങ്ങലുകളും ദീനരോദനങ്ങളുമാണിന്ന് അവിടവിടെ കൂടുതൽ ശക്തമായ മുദ്രാവാക്യങ്ങളും സമരാഹ്വാനങ്ങളുമായി വീണ്ടും ഉയർന്നു മുഴങ്ങിക്കൊണ്ടിരിക്കുന്നത്.

അടിച്ചമർത്തപ്പെടുന്നവരിലെ മനുഷ്യാന്തസ്സ്, സഹനത്തിന്റെയും ക്ഷമയുടെയും നെല്ലിപ്പലകയിലെത്തുമ്പോൾ, സ്വാഭാവികമായും സടകുടഞ്ഞുണരും. അതിജീവനത്തിനുവേണ്ടി അവർ, എത്ര ശക്തരായ ചൂഷകസംഘത്തിനുനേരെയും തിരിഞ്ഞുനിന്ന് 'നിർത്തേ' എന്നാക്രോശിക്കും. പല വിധത്തിലുള്ള ചൂഷണങ്ങൾക്കു വിധേയരായിരിക്കുന്ന ആയിരക്കണക്കിനു നേഴ്സുമാരാണ്, മാനേജ്മെന്റ് മുതലാളിത്തത്തിനുനേരെ ഇപ്രകാരം തിരിഞ്ഞുനിന്ന് 'ഇനി ഈ ചൂഷണം ഞങ്ങൾ അനുവദിക്കില്ല' എന്ന് ഇന്ന് ആർത്തു

വിളിക്കുന്നത്. കുലിക്ക് ആളെക്കൂട്ടിയുള്ള മുദ്രാവാക്യം വിളിയല്ല, ഇത്; മറിച്ച്, ഹൃദയംപൊട്ടിയുള്ള ആക്രന്ദനമാണ്. 'ഞങ്ങളെ ജീവിക്കാനനുവദിക്കൂ' എന്ന നിലവിളിയാണ്. അതിനുമുമ്പിൽ എല്ലാ ദൈവികപരിവേഷങ്ങളും പുണ്യമുഖംമുടികളും പ്രത്യയശാസ്ത്രക്കവചങ്ങളും അഴിഞ്ഞുവീഴുന്നു.

കേരളത്തിലെ നേഴ്സുമാരുടെ ഈ നിലവിളി വാസ്തവത്തിൽ അവരുടെയെല്ലാം അപ്പനമ്മമാരുടെയും സഹോദരീസഹോദരന്മാരുടെയുംകൂടി നിലവിളിയാണ്. തങ്ങളുടെ അരുമമക്കൾ, പ്രത്യേകിച്ച് പെൺമക്കൾ, നിസാരശമ്പളത്തിനുവേണ്ടി വിശ്രമമില്ലാതെ കഠിനമായി കഷ്ടപ്പെടാൻ നിർബന്ധിതരായിരിക്കുകയാണെന്നും, നിസ്സഹായതമൂലം വിഷമങ്ങളെല്ലാം ഉള്ളിലൊതുക്കി അവർ നിശ്ശബ്ദരായി തേങ്ങുകയാണെന്നുമറിയുന്ന മാതാപിതാക്കളുടെ ഹൃദയവിലാപം എത്ര വലുതാണ്! ഇതൊന്നും കേൾക്കാൻ കാതില്ലാത്ത പുരോഹിത-കന്യാസ്ത്രീ മുതലാളിത്തം എങ്ങനെയാണു ക്രൈസ്തവമാകുന്നത്? നിസ്സഹായരായ ഈ നേഴ്സുമാരുടെ ചോരയും നീരും കണ്ണീരും വിതർപ്പം, സിമന്റും കമ്പിയും കല്ലുമാക്കിമാറ്റി കെട്ടിടസമുച്ചയങ്ങൾ പണിയുന്ന ഇക്കൂട്ടരെ മാമോൻഭക്തരായല്ലാതെ എങ്ങനെ കാണാനാകും? ഇതിലെ അധർമ്മവികൃത ചൂണ്ടിക്കാട്ടി തിരുത്താനാവശ്യപ്പെടേണ്ട മഹാഇടയന്മാർ അതിനു പകരം, രൂപതാമുഖപത്രങ്ങളിലൂടെയും സർക്കുലർകളിലൂടെയും പള്ളിപ്രസംഗങ്ങളിലൂടെയും നേഴ്സുമാർക്കെതിരെ ആക്രോശമുയർത്തുമ്പോൾ, അവരെ യെങ്ങനെ യേശുവിന്റെ അപ്പോസ്തലിക പിൻഗാമികളായി അംഗീകരിക്കാനാകും? ഇവരുടെ മനുഷ്യത്വഹീനമായ വാരോലകൾ വായിക്കാനും അവരുടെ നിർദ്ദേശപ്രകാരം പള്ളികളിൽ പ്രസംഗിക്കാനും തയ്യാറാകുന്ന ഉദരഭരികളായ ഭീരുക്കളെ എങ്ങനെ നല്ല വൈദികരായി കണക്കാക്കാനാകും? പള്ളികൾ പണിതുനൽകിയ വിശ്വാസികൾക്കും അവരുടെ മക്കൾക്കുമെതിരെ പ്രസംഗിക്കാൻ ആ പള്ളിക്കളഞ്ഞതന്നെ വേദികളാക്കുന്ന ഈ പുരോഹിതനെറികേടിനെ എങ്ങനെ യേശുവുമായി ബന്ധപ്പെടുത്താനാകും? ഇല്ല; അതൊരിക്കലും സാധ്യമല്ല. നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവരും അനീതികൾക്കെതിരെ പാടുപീഡകൾ സഹിച്ച് അടരാടാൻ തയ്യാറാകുന്നവരും മാത്രമേ യേശുനിഷ്ഠരാകുന്നുള്ളൂ, യേശുവിന്റെ സഭയുടെ ഭാഗമാകുന്നുള്ളൂ. അല്ലാത്തവരെല്ലാം, അവർ ഏതു പദവികളിലുള്ളവരായാലും, അവരുടെ അവസാനനാളുകൾക്കായി സമ്പത്ത് കുന്നു കൂട്ടുന്നതിൽ വ്യാപൃതരായിട്ടുള്ള അല്പപന്മാർമാത്രമാണ്; കശാപ്പുദിനത്തിലേക്കായി തങ്ങളുടെ ഹൃദയങ്ങളെ കൊഴുപ്പിക്കുന്ന (യാക്കോ. 5:4-6) അവിവേകികൾ മാത്രമാണ്. വേലക്കാരിൽനിന്ന് അവർ ചതിവിൽ പിടിച്ചുവച്ച കുലി അവർക്കെതിരെ ദൈവതിരുമുന്മാരെ നിലവിളിക്കുകതന്നെചെയ്യും.

1891-ൽ ലെയോ 13-ാമൻ മാർപാപ്പാ പുറപ്പെടുവിച്ച 'റേറും നൊവാരും' എന്ന ചാക്രികലേഖന

ക്രിസ്ത്യാനികളായ നേഴ്സ്മാർ സഭയ്ക്ക് വെറുക്കപ്പെട്ടവരോ...?

[പ്രിയനവരും പിരിച്ചുവിടലും ഭയന്ന് പേര് വെളിപ്പെടുത്താൻ മടിക്കുന്ന ഒരു നേഴ്സ് എഴുതിയ ലേഖനം. 'Laity Voice' ബ്ലോഗിൽനിന്നും എടുത്തത്]

സ്വകാര്യമേഖലയിലെ നേഴ്സുമാർ സമരം പ്രഖ്യാപിച്ചതിന്റെ വെളിച്ചത്തിൽ മാനേജ്മെന്റുകൾ നേഴ്സുമാർക്കെതിരെ ക്രൂരപ്രവൃത്തികൾ അഴിച്ചുവിട്ടുതുടങ്ങിയിരിക്കുന്നു. അതിനു മുൻനിരയിൽ നിൽക്കുന്നത് ക്രിസ്ത്യൻ മാനേജ്മെന്റുകൾ ആണെന്നുള്ളത് ക്രിസ്ത്യാനിയായ ഒരു നേഴ്സ് എന്ന നിലയിൽ എന്നിൽ അങ്ങേയറ്റം വേദനയും ലജ്ജയും ഉളവാക്കുന്നു. ഇന്ന് (ജൂൺ 18) തൃശ്ശൂർ ജില്ലയിലെ പള്ളികളിൽ കുർബാന മദ്ധ്യേ, നേഴ്സുമാരുടെ സമരം അന്യായമാണെന്നും വിശ്വാസികൾ ഇതിനെ പിന്തുണയ്ക്കരുതെന്നും പരസ്യമായി ആഹ്വാനം ചെയ്യുകയുണ്ടായി. നേഴ്സുമാരുടെ തലയ്ക്കു കൈവെച്ചു പ്രാർത്ഥനകൾ പോലും നടക്കുന്നത്രെ! കുടുംബാംഗങ്ങളെ ഫോണിൽ വിളിച്ചുള്ള മാനസാന്തരശുശ്രൂഷ ഉടൻ പ്രതീക്ഷിക്കാം.

ഞങ്ങൾ, വിശ്വാസികളായ നേഴ്സുമാർ, ഒന്നു പറയാൻ ആഗ്രഹിക്കുന്നു: നിങ്ങൾ എന്തൊക്കെ ദുഷ്പ്രചാരണങ്ങൾ അഴിച്ചുവിട്ടാലും, ഈ അവകാശസമരത്തിൽനിന്നു ഞങ്ങൾ പിന്നോട്ടില്ല. കാരണം, ഞങ്ങളുടെ സമരം ദൈവത്തിന്റെ പ്രതിപുരുഷന്മാർക്കെതിരെ അല്ല. വിശ്വാസികളായ നേഴ്സുമാരുടെയുൾപ്പെടെ ചോര ഊറ്റിക്കുടിച്ച് തടിച്ചുവീർത്ത കൂത്തകമുതലാളിമാർക്കെതിരെയാണ്. അക്കൂട്ടത്തിൽ അച്ചന്മാർ ഉണ്ടാകരുതേ എന്ന് ഞങ്ങളും ആഗ്രഹിക്കുന്നു. അച്ചന്മാരേ, എന്താണ് ഞങ്ങൾ ചെയ്ത തെറ്റ്?

ഇത്രയും കാലം നിങ്ങളുടെ ചൂഷണത്തിനു വിധേയരായി ജോലി ചെയ്തതോ തെറ്റ്?

2016 ജനുവരിയിൽ വർദ്ധിപ്പിക്കേണ്ട മിനിമം വേതനം വർദ്ധി



സത്യജ്വാല ജൂലൈ 2017

പ്പിക്കാതിരുന്നിട്ടും ഇത്രയുംകാലം ഞങ്ങൾ സംയമനം പാലിച്ചതോ തെറ്റ്?

സമരം ചെയ്യാനുള്ള നോട്ടീസ് പീരിഡ് കഴിഞ്ഞിട്ടും രോഗികളെ ഓർത്ത് പരിപൂർണ്ണ പണിമുടക്കിന് പോകാത്തതോ ഞങ്ങൾ ചെയ്ത തെറ്റ്?

രോഗി-നേഴ്സ് അനുപാതം പാലിക്കാതെ രോഗികളുടെ അവകാശങ്ങൾ നിഷേധിക്കപ്പെടുന്നതിനെതിരെ പ്രക്ഷോഭം സംഘടിപ്പിക്കാതെ ഇത്രയുംകാലം സംയമനം പാലിച്ചതാണോ ഞങ്ങൾ ചെയ്ത തെറ്റ്?

2009-ൽ നിലവിൽ വന്ന മിനിമം വേതനം നമ്മുടെ സഭയുടെ ഹോസ്പിറ്റലുകളിൽപ്പോലും നടപ്പിലാക്കാതെ വന്നപ്പോൾ 2011-ൽ സമരം ചെയ്ത് നേടിയെടുത്തതാണോ ഞങ്ങൾ ചെയ്ത തെറ്റ്?

ഇടക്കാലാശ്വാസം എന്ന പേരിൽ സാലറി വർദ്ധിപ്പിച്ചുതന്ന നമ്മുടെ സഭയുടെ ഹോസ്പിറ്റലുകളിൽ, പ്രത്യേക പരിഗണന നൽകി കൂടുതൽ സ്റ്റാഫിനെ നിയോഗിച്ചുകൊണ്ട് സമരത്തിനിറങ്ങുന്നതാണോ ഞങ്ങൾ ചെയ്യുന്ന തെറ്റ്?

നമ്മുടെ സഭയിലെ ഹോസ്പിറ്റലുകളിൽ നടക്കുന്ന കൊള്ളരുതായ്മകൾ പൊതുസമൂഹത്തോട് വിളിച്ചുപറയാത്തതാണോ ഞങ്ങൾ ചെയ്ത തെറ്റ്?

ഇതൊക്കെ പാപമാണെന്നാണ് നിങ്ങൾ വിലയിരുത്തുന്നതെങ്കിൽ ഞങ്ങൾ പാപികളാണ് അച്ചോ. ഞങ്ങൾക്കതിൽ തെല്ലും പശ്ചാത്താപമില്ല. ഞങ്ങൾ, വിശ്വാസികളായ നേഴ്സുമാർ, എങ്ങനെ പൊതുസമൂഹത്തിൽ ജീവിക്കണമെന്നുകുടി അച്ചന്മാർ ഒന്നു പറഞ്ഞുതരു. എന്തിന് പൊതുസമൂഹത്തിലെ

ജീവിതം എടുക്കണം; ഞങ്ങളുടെ ആത്മീയജീവിതത്തിനുവേണ്ട വേതനം പോലും ഞങ്ങൾക്കു കിട്ടുന്നില്ല, അപ്പോ. ദിവസവേതനം 300 രൂപ വാങ്ങുന്ന നമ്മുടെ നേഴ്സ് മാർ വേണ്ടപ്പെട്ടവർക്കായി ഒരു കൂർബാന ചൊല്ലിക്കണമെങ്കിൽ എത്ര ദിവസത്തെ ശമ്പളം വേണമപ്പോ? പള്ളിയിലെ പരിവുകൾ നൽകണമെങ്കിൽ ഞങ്ങൾ വേറെ ജോലി കണ്ടെത്തണമപ്പോ. ഇനി വിവാഹം എന്ന കുദാശസ്വീകരിക്കണമെങ്കിൽ ഒരു നേഴ്സ് ആയ വിശ്വാസിക്ക് ഈ സാലറി കൊണ്ട് എങ്ങനെ സാധിക്കും അപ്പോ? എന്തിന്, കുടുംബത്തിൽ ഒരാൾ മരണപ്പെട്ടാൽ ഒരു നേഴ്സിന്റെ സാലറി കൊണ്ട് ഒരു കല്ലറപോലും വാങ്ങിക്കാൻ സാധിക്കുമോ, അപ്പോ?

കുടുംബത്തിലെ ചെലവുകൾ വേറെ. ഇതെല്ലാം ഒരു വിശ്വാസിയായ നഴ്സിന് താങ്ങാൻ കഴിയില്ലപ്പോ. അപ്പോൾ ഞങ്ങൾ സമരത്തിന് ഇറങ്ങുന്നത് എങ്ങനെ സാത്താന്റെ പ്രവൃത്തിയാകും. ഇതൊക്കെ തോന്നിക്കുന്നത് സാത്താൻ ആണെങ്കിൽ സാത്താൻ ഇപ്പോൾ ന്യായത്തിന്റെ കൂടെ ആണെന്നോ? അല്ലപ്പോ, അല്ല. തൊഴിലാളികൾക്കു ന്യായമായ അവകാശങ്ങൾ നൽകാതെ അർഹതപ്പെടാത്തതിന്റെ അംശം പറ്റി രോഗികളെ പിഴിഞ്ഞെടുത്ത കാശുകൊണ്ട് പളുപളുത്ത കുപ്പായമിട്ട് ആഡംബരവാഹനത്തിൽ ദൈവത്തിന്റെ പ്രതിപുരുഷന്റെ മുഖമുദിയണിഞ്ഞ് നടക്കുന്ന നമ്മുടെ ചില വൈദികരുടെ തലയ്ക്കു മുകളിലേക്കൊന്നു സൂക്ഷിച്ചു നോക്കിയാൽ കാണാമപ്പോ, ഈ പറഞ്ഞ സാത്താന്റെ ഒരു പ്രഭാവവേദം... അങ്ങനെയുള്ളവരുടെ തലയിലൊന്നു കൈവച്ചു പ്രാർത്ഥിച്ച് അവരെ മാനസാന്തരപ്പെടുത്തിയാൽ അന്നുതീരും, സഭയിലെ വിശ്വാസികളായ നേഴ്സുമാരുടെ വിലാപം.

ഇനിയും നേഴ്സുമാർ ചെയ്യുന്നത് പാപമാണെങ്കിൽ, ഇനി വിശ്വസികളാരും നഴ്സിംഗിനു പോകരുതെന്ന് ആഹ്വാനം ചെയ്യപ്പോ. സഭയ്ക്കു കീഴിലുള്ള നഴ്സിംഗ് സ്കൂളുകളൊക്കെ പട്ടിക്കെട്ടി കൂടുതൽ പാപികളെ സൃഷ്ടിക്കുന്നതു തടയപ്പോ...

പ്രിയപ്പെട്ട വിശ്വാസിജനങ്ങളേ,

ഞങ്ങളും നിങ്ങളിൽപ്പെട്ടവരാണ്. സഭയ്ക്കെതിരെ ഞങ്ങൾക്കൊരു അജണ്ടയുമില്ല. സഭ ഞങ്ങളുടെ അടിത്തറയാണ്. അതിളക്കാൻ ഞങ്ങൾ ആഗ്രഹിക്കുന്നില്ല. ഇതു ഞങ്ങളുടെ ജീവിതസമരമാണ്. അതിനുമുന്നിൽ ഞങ്ങൾക്ക് വിശ്വാസത്തിന്റെ പ്രതിബന്ധങ്ങളില്ല. ഞങ്ങളുടെ അവകാശങ്ങളെ നിഷേധിക്കുന്ന ഏതൊരു കോർപറേറ്റും ഞങ്ങളുടെ ശത്രുപക്ഷത്താണ്. അതിൽ നമ്മുടെ സഭ ഉണ്ടാകരുതെന്ന് ഞങ്ങളും ആഗ്രഹിക്കുന്നു. നിർഭാഗ്യവശാൽ, നമ്മുടെ ചില സ്ഥാപനമേധാവികളാണ് സാലറി വർദ്ധനവിനെ ഏറ്റവും കൂടുതൽ എതിർക്കുന്നത്. അവർ ചാരിറ്റിയുടെ വക്താക്കളാണ്. നേഴ്സുമാരോട് ആർ ചാരിറ്റി കാണിക്കും? സമൂഹത്തിൽ ഞങ്ങൾക്കും മാനുഷമായി ജീവിക്കണം. ഹോസ്പിറ്റലുകളിൽ 15 ദിവസം മുൻപേ ഞങ്ങൾ സമ്പൂർണ്ണ പണിമുടക്കിന് നോട്ടീസ് കൊടുത്തതാണ്. എന്നിട്ടും രോഗികളോടുള്ള പരിഗണനവച്ച് നിലവിൽ അഡ്മിറ്റ് ആയിട്ടുള്ള മുഴുവൻ രോഗികൾക്കും അത്യാഹിതവിഭാഗത്തിൽ വരുന്നവർക്കും അടിയന്തിരചികിത്സ ആവശ്യമുള്ളവർക്കുമുള്ള നഴ്സിംഗ് സേവനം ഞങ്ങൾ വേതനം കൈപ്പറ്റാതെതന്നെ ഉറപ്പുവരുത്തുന്നുണ്ട്.

കൂടാതെ, ജില്ലയിൽ എവിടെയും എന്തെങ്കിലും വിധത്തിലുള്ള അപകടങ്ങൾ ഉണ്ടായാൽ സേവനം ലഭ്യമാക്കാൻ ഒരു 'എമർജൻസി റെസ്പോൺസ് ടീമി'നെയും റെഡിയാക്കി നിർത്തിയിട്ടാണ് ഞങ്ങൾ സമരത്തിന് ഇറങ്ങുന്നത്. മറിച്ചുള്ള പ്രചാരണങ്ങളിൽ വിശ്വസിക്കാതിരിക്കുക. ഇപ്പോഴും ഗവൺമെന്റ് മുന്നോട്ടുവയ്ക്കുന്ന വേതനം മാനേജ്മെന്റുകൾ അംഗീകരിച്ചാൽ സമരം പിൻവലിക്കാൻ ഞങ്ങൾ തയ്യാറാണ്.

വിശ്വാസികളായ നേഴ്സുമാരേ, നിങ്ങൾ കച്ചവടക്കാരായ അച്ചന്മാരുടെ ദുഷ്പ്രചാരങ്ങളിൽ വീണ് വർഗ്ഗവഞ്ചകർ ആകാതിരിക്കുക. സത്യത്തിന്റെയും സ്നേഹത്തിന്റെയും പ്രതീകമായ യേശുക്രിസ്തു നമ്മോടൊപ്പം ഉണ്ടാകും. നമ്മുടെ സമൂഹത്തിന്റെ വിപ്ലവകരമായ ഈ മാറ്റത്തിനായി, ചരിത്രം നിങ്ങളെ വർഗ്ഗവഞ്ചകരായി മുദ്ര കുത്താതിരിക്കുന്നതിനായി നിങ്ങളും അണിചേരുക...

മാനേജ്മെന്റുകൾ തുടർന്നും നിഷേധാത്മക നിലപാട് സ്വീകരിച്ചാൽ, ഭൂമിയിലെ മാലാഖമാർ ലൂസിഫറിന്റെ അവതാരങ്ങളായി മാറും എന്നും ഓർമ്മിപ്പിക്കുന്നു..

സത്യം വിജയിക്കട്ടെ!

പ്രതിച്ഛായ വീണ്ടെടുക്കാൻ...?

“നേഴ്സുമാർക്ക് ന്യായമായ ശമ്പളം നൽകണം” - മാർ ആലഞ്ചേരി

“കത്തോലിക്കാസഭയുടെ ആശുപത്രികളിൽ വേതനം വർദ്ധിപ്പിക്കും” - KCBC ലേബർ കമ്മീഷൻ, ഹെൽത്ത് കമ്മീഷൻ & കാത്തലിക് ഹോസ്പിറ്റൽ അസ്സോസിയേഷൻ.

‘പ്രതിസ്ഥാനത്ത് ജാളുതയിൽ നിൽക്കുന്ന സഭയ്ക്ക് പ്രതിച്ഛായ മെച്ചപ്പെടുത്താൻ ലഭിച്ച സുവർണ്ണസന്ദർഭം’ - ഒരു അവിശ്വാസി.

‘ശമ്പളം അല്പം കൂട്ടിക്കൊടുത്ത് സമരത്തെ തണുപ്പിക്കാനും ഗവണ്മെന്റിന്റെ വേതനനിർണ്ണയ ശ്രമങ്ങളെ അട്ടിമറിക്കാനുമുള്ള സഭയുടെ കുറുക്കൻനീക്കം’ - ഒരു ദോഷൈകദൃക്ക്

ഉദ്ദിഷ്ടകാര്യത്തിന് ഉപകാരസ്മരണ!

‘സഭയുടെ പ്രതിച്ഛായ തകർത്ത്, സഭയെ മുൾമുനയിൽനിർത്തി, ഉദ്ദിഷ്ടകാര്യം സാധിച്ചുതരാൻ സഹായിച്ചതിന് ഫാ. റോബിൻ പുണ്യവാളന് ഉപകാരസ്മരണ!’ - കത്തോലിക്കാ ആശുപത്രികളിലെ മാലാഖക്കുട്ടികൾ.

മുഖക്കുറി തുടർച്ച...

ത്തിൽ, മുതലാളിമാർക്ക് തൊഴിലാളികളോടുണ്ടാകേണ്ട സമീപനം എപ്രകാരമായിരിക്കണം എന്നു നിഷ്ക്കർഷിക്കുന്നുണ്ട്. അതിൽ ഇങ്ങനെ പറയുന്നു: “... നിങ്ങളുടെ ജോലിക്കാരെ അടിമവേലക്കാർ എന്നവിധത്തിൽ തരം താഴ്ത്തി കാണരുത്... അവരിലുള്ള മനുഷ്യാന്തസിനെ ബഹുമാനിക്കുക.. നേട്ടം കൊയ്യാനുള്ള ഉപകരണങ്ങളെയെന്നപോലെ മനുഷ്യരെ ദുരുപയോഗിക്കുന്നത്, അല്ലെങ്കിൽ അവരിൽനിന്നു മുതലാക്കാവുന്ന തൊഴിൽശേഷിയുടെമാത്രം അടിസ്ഥാനത്തിൽ അവരുടെ മൂല്യം നിശ്ചയിക്കുന്നത്, തീർച്ചയായും ലജ്ജാ വഹവും മനുഷ്യത്വഹീനവുമാണ്.... ഒരു തൊഴിൽദാതാവിന്റെ അതിപ്രധാനമായ കടമ തൊഴിൽചെയ്യുന്ന ഓരോരുത്തരോടും നീതിപൂലർത്തുക എന്നതാണ്. കുലി നിശ്ചയിക്കുന്നതിനുമുമ്പ് അതു നീതിയുക്തമാണെന്ന് ഉറപ്പുവരുത്താൻ നിരവധി കാര്യങ്ങൾ പരിഗണിക്കേണ്ടതുണ്ട്... ലാഭത്തിനുവേണ്ടി ദരിദ്രരുടെയും ആലംബഹീനരുടെയുംമേൽ സമ്മർദ്ദംചെലുത്തുന്നതിനും, ഒരാളുടെ ആവശ്യങ്ങളെ നിഷേധിച്ച് ലാഭം കൊയ്യുന്നതിനുമെതിരെ മാനുഷികവും ദൈവികവുമായ എല്ലാ നിയമങ്ങളും കുറ്റം വിധിച്ചിട്ടുള്ളതാണ്.. ഒരാൾക്ക് അർഹപ്പെട്ട കുലി കബളിപ്പിച്ചു കൈയ്ക്കലാക്കുന്നത്, പ്രതികാരാഗിക്കായി സർഗ്ഗത്തിൽ നിലവിളി ഉയർത്തുന്ന വലിയ കുറ്റകൃത്യമാണ്...” (20-ാം ഖണ്ഡികയിൽനിന്ന് - സ്വന്തം തർജ്ജമ). ഇതിനോടു ചേർത്തെന്ന്പോലെ, ഫ്രാൻസിസ് മാർപാപ്പാ ഇങ്ങനെ പറയുന്നു: “നിങ്ങൾ ഈവിക്കുടിച്ച ഈ മനുഷ്യരുടെ രക്തം.. കർത്താവിന്റെ പക്കൽ നിലവിളി ഉയർത്തുന്നു. അതു നീതിക്കുവേണ്ടിയുള്ള നിലവിളിയാണ്” (2016 മെയ് 19-നു നടത്തിയ പ്രസ്താവനയിൽനിന്ന്).

ഇതെല്ലാം പുറപ്പെടുവിച്ചത്, ദുഷിച്ച മുതലാളിത്തത്തിന്റെ വക്താക്കളോടും പ്രയോക്താക്കളോടുമുള്ള സഭാപ്രബോധനങ്ങൾ എന്ന നിലയ്ക്കായിരുന്നു. ആ നിലയിൽ ഇന്നും ഈ വാക്കുകളുടെയെല്ലാം പ്രസക്തി കൂടിയിട്ടേ യുള്ളൂതാനും. എന്നാൽ അതോടൊപ്പം, ലോകത്തിലെ ഏറ്റവും വലിയ മുതലാളിത്തമായിക്കഴിഞ്ഞ സഭാസംവിധാനത്തോടും സഭാധികൃതരോടുമുള്ള സാധാരണ മനുഷ്യരുടെ പ്രബോധനവും താക്കീതുമായിക്കൂടി ഈ സഭാപ്രബോധനങ്ങൾ ഇന്നു മാറിക്കഴിഞ്ഞിരിക്കുന്നു. അല്പം ശ്രദ്ധയിൽ, കേരളത്തിലെ നേഴ്സുമാർ തങ്ങളുടെ സമരത്തിലൂടെ സഭാനേതൃത്വത്തിനു മുന്നിൽ ഉന്നയിക്കുന്നതും ഇതേ കാര്യങ്ങൾ തന്നെയാണെന്നു കാണാം: കേവലം അടിമവേലക്കാർ എന്ന വിധത്തിൽ തങ്ങളെ താഴ്ത്തിക്കാണാൻ പാടില്ലെന്നും, തങ്ങളിലെ മനുഷ്യാന്തസിനെ മാനിക്കേണ്ടതുണ്ടെന്നുമാണ് നേഴ്സുമാർ ഈ സമരത്തിലൂടെ സഭയുടെ അമരക്കാരോട് ആവശ്യപ്പെടുന്നത്. നേട്ടം കൊയ്യാനുള്ള ഉപകരണങ്ങളായി തങ്ങളെ ദുരുപയോഗിക്കുന്നതും, തങ്ങളിൽനിന്നു മുതലാക്കാവുന്ന തൊഴിൽശേഷിയുടെ മാത്രം അടിസ്ഥാനത്തിൽ തങ്ങളുടെ മൂല്യം നിശ്ചയിക്കുന്നതും ലജ്ജാ വഹമായ മനുഷ്യത്വഹീനതയാണെന്നും അവർ ചൂണ്ടിക്കാണിക്കുന്നു. സഭാധ്യക്ഷന്മാരുടെയും സ്ഥാപനാധികൃതരുടെയും പ്രധാനകടമ തൊഴിൽ ചെയ്യുന്ന തങ്ങളോരോ

രുത്തരോടും നീതി പൂലർത്തുകയെന്നതാണെന്ന് അവർ ഓർമ്മിപ്പിക്കുന്നു. തങ്ങളുടെ ജീവിതവുമായി ബന്ധപ്പെട്ട നിരവധി കാര്യങ്ങൾ പരിഗണിച്ചുവേണം ശബളം നിശ്ചയിക്കാൻ എന്നവർ നിർദ്ദേശിക്കുന്നു. തങ്ങളിൽനിന്ന് ചതിവിൽ പിടിച്ചുവച്ച കുലി നീതിക്കുവേണ്ടിയുള്ള നിലവിളിയായി ദൈവതിരുമുമ്പാകെ എത്തുകതന്നെ ചെയ്യുമെന്നും അതിനാൽ, കശാപ്പുദിനത്തിലേക്കെന്നപോലെ ഹൃദയങ്ങളെ കൊഴുപ്പിക്കുകയെന്ന മൗഢ്യത്തിൽനിന്ന് സഭാധികൃതരും സ്ഥാപനാധിപതികളും പിന്മാറുന്നതാണ് അവർക്കുതന്നെ നല്ലതെന്നുമുള്ള താക്കീതും നേഴ്സുമാർ ഈ സമരത്തിലൂടെ നൽകുന്നു....

ചുരുക്കത്തിൽ, സുവിശേഷവചനങ്ങളുടെ അടിസ്ഥാനത്തിൽ നോക്കിയാലും സഭാപ്രബോധനങ്ങളുടെ അടിസ്ഥാനത്തിൽ നോക്കിയാലും കേവലം മാനുഷിക നീതിയുടെ അടിസ്ഥാനത്തിൽ നോക്കിയാലും നേഴ്സുമാർ ഇപ്പോൾ നടത്തിക്കൊണ്ടിരിക്കുന്ന അതിജീവനസമരം അങ്ങേയറ്റം നീതിയുക്തവും ക്രൈസ്തവവും, അതുകൊണ്ടുതന്നെ എല്ലാവരുടെയും പിന്തുണ അർഹിക്കുന്നതും ആണെന്നു കാണാം. അതിനെതിരെ സഭാധികൃതരും സ്ഥാപനമേധാവികളും എടുത്തിരിക്കുന്ന നിലപാടുകളും നടത്തിക്കൊണ്ടിരിക്കുന്ന കുപ്രചാരണങ്ങളും, ക്രൈസ്തവവീക്ഷണത്തിൽ തീർത്തും അപലപനീയങ്ങളാണെന്നും കാണാവുന്നതാണ്.

ഇക്കാരണത്താൽ, പുരോഹിതർക്കും മഹാപുരോഹിതർക്കുമൊക്കെ കല്പിച്ചുകൊടുത്തിട്ടുള്ള ദൈവിക പരിവേഷം മനസ്സുകളിൽനിന്ന് തുടച്ചുമാറ്റാൻ കേരളകത്തോലിക്കർ തയ്യാറാകേണ്ടിയിരിക്കുന്നു. അതോടെ, ഇവർ പറയുന്ന പുരോഹിതശാപത്തിനും ദൈവശാപത്തിനും നമ്മുടെമേൽ ശക്തിയില്ലാത്തതായിത്തീരും; ഇവരെല്ലാംചേർന്ന് യേശുവിന്റെ സഭയെ ഒരു കുറ്റൻ ആഗോളകോർപ്പറേറ്റ് തട്ടിപ്പുസ്ഥാപനമാക്കിയിരിക്കുകയാണെന്ന സത്യം വിശ്വാസികൾക്കു തെളിഞ്ഞുകിട്ടും; മുൻകാലത്തെ പാപ്പാസാമ്രാജ്യ (Papal State)ത്തിന്റെ മാതൃകയിൽ വാർത്തെടുത്ത രൂപതാസാമ്രാജ്യങ്ങളാണ് എല്ലാ കത്തോലിക്കാരുപതകളും എന്നു ബോധ്യമാകും; ദൈവാലയങ്ങളെ കള്ളന്മാരുടെയും കൊള്ളക്കാരുടെയും ഗുഹകളാക്കുകയും അനീതികൾക്കു കാവൽനിൽക്കുകയും ചെയ്യുന്നതാണ് ഈ പുരോഹിതസംവിധാനമെന്നു മനസ്സിലാകും. സഭയുടെപേരിൽ നടത്തപ്പെടുന്ന സ്കൂളുകളും ആശുപത്രികളുമെല്ലാം കൊള്ളയുടെ ഗുഹകളാണെന്നു തിരിച്ചറിയാനുള്ള കാഴ്ചയും അപ്പോൾ വിശ്വാസികൾക്കു കൈവരും.

ഈ കാഴ്ച, പുരോഹിതശാപത്തിലും അവർ പറയുന്ന ദൈവശാപത്തിലും ഭയന്നുനിൽക്കുന്ന വിശ്വാസി സമൂഹത്തെ, യേശു നൽകുന്ന സ്വാതന്ത്ര്യത്തിലേക്കും കർമ്മധീരതയിലേക്കും വിമോചിപ്പിക്കാനുള്ള, സഭയുടെയും സഭാസ്ഥാപനങ്ങളുടെയുംമേലുള്ള പൗരോഹിത്യത്തിന്റെ പിടിവിടുവിപ്പിച്ച് അവയുടെ ഭരണം യഥാർത്ഥ സഭയായ വിശ്വാസിസമൂഹത്തിന്റെ കൈകളിലെത്തിക്കാനുള്ള, ഒരു വിമോചനസമരത്തിനു നാനിക്കുറിക്കാൻ പോരുന്നതാണ്. ആശുപത്രികളും സ്കൂളുകളുമുൾപ്പെടെ എല്ലാ സഭാസ്ഥാപനങ്ങളും സഭാസ്വത്തുക്കളും ഭരിക്കപ്പെടേണ്ടത് രാഷ്ട്രത്തിന്റെ നിയമമനുസരിച്ചാണ്. അങ്ങ




നെയൊരു നിയമത്തിന്റെ അഭാവംമൂലമാണ്, സ്വയമുണ്ടാക്കുന്ന നിയമങ്ങളുടെ ബലത്തിൽ പ്രൈവറ്റ് ആശുപത്രികളിലെ നേഴ്സുമാരെയും പ്രൈവറ്റ് സ്കൂൾ-കോളേജുകളിലെ അധ്യാപകരെയും ചൂഷണം ചെയ്യാൻ പുരോഹിതവർഗ്ഗത്തിനു കഴിയുന്നത്. നിയമപരിഷ്കരണകമ്മീഷൻ ഗവൺമെന്റിനു ശുപാർശ ചെയ്തിരിക്കുന്ന 'ചർച്ച് ആക്ട്' നടപ്പാക്കുന്നപക്ഷം, ഓരോ ഇടവകയിൽനിന്നും പൊതുയോഗം തിരഞ്ഞെടുത്തയയ്ക്കുന്ന പ്രതിനിധികളുടെ രൂപതാട്രസ്റ്റ് അസംബ്ലിയും രൂപതാട്രസ്റ്റ് കമ്മിറ്റിയുമായിരിക്കും രൂപതയ്ക്കു കീഴിൽവരുന്ന ഹോസ്പിറ്റലുകളും വിദ്യാഭ്യാസസ്ഥാപനങ്ങളും ഭരിക്കുക - മൂന്നു തലങ്ങളിലുള്ള ഇത്തരം ട്രസ്റ്റ് അസംബ്ലികൾക്കും ട്രസ്റ്റ് കമ്മിറ്റികൾക്കുമായിരിക്കും ഇടവകകളുടെയും രൂപതകളുടെയും മൊത്തം സഭയുടെയും എല്ലാ ഭൗതികകാര്യങ്ങളും കൈകാര്യം ചെയ്യാൻ അവകാശമുണ്ടാകുക. വികാരിക്കും മെത്രാനും ഏറ്റവും ശ്രേഷ്ഠസഭാസ്ഥാനിക്കും ഇക്കാര്യങ്ങളിൽ ഉപദേശാധികാരമേ ഉണ്ടാകൂ. കേരളക്രൈസ്തവരുടെ മുൻകാലത്തെ ഈ പള്ളിയോഗസമ്പ്രദായം ഇപ്രകാരം നിയമപരമായി വീണ്ടെടുത്തുകഴിയുന്നതോടെ, ഇന്നു ഫണമുയർത്തി നിൽക്കുന്ന പുരോഹിതധാർഷ്ട്യം പത്തിമടക്കും കല്യാണംമുടക്കികളും കുദാശവിലക്കികളും ശപി

ക്കൽവീരന്മാരും മരമത്തന്മാരുമായ പുരോഹിതർ നിൽക്കക്കളളിയില്ലാതെ ഏതെങ്കിലും ഇരുട്ടുമാളങ്ങളിൽ പോയൊളിച്ചുകൊള്ളും.

പക്ഷേ, നേഴ്സുമാരുടെ സമരകാര്യത്തിൽ 'ചർച്ച് ആക്ട്' നടപ്പാകുംവരെ നോക്കിയിരിക്കാനാവില്ല. ഈ നീതിയുദ്ധം ഇന്നത്തെ നിലയിൽത്തന്നെ ശക്തിപ്പെടുത്തി മുന്നോട്ടുനീക്കേണ്ടത് കേരളത്തിലെ ക്രൈസ്തവസമൂഹത്തിന്റെ അടിയന്തിരമായ ധാർമ്മിക ഉത്തരവാദിത്വമാണ്. അതിന് ശാപഭീതിയും മക്കളുടെ കല്യാണം മുടങ്ങുമോ എന്ന ഭീതിയും വിട്ട്, പ്രധാനമായും നേഴ്സുമാരുടെ മാതാപിതാക്കളും കുടുംബാംഗങ്ങളും സംഘടിതമായി സമരരംഗത്തു വരേണ്ടിയിരിക്കുന്നു. അങ്ങനെയൊരു നീക്കമുണ്ടായാൽ, സഭാധ്യക്ഷന്മാരും അവരുടെ ചില ഏറാൻ മുളി സംഘടനകളുമൊഴികെ, കേരളത്തിലെ മുഴുവൻ ജനങ്ങളും ലോകമെമ്പാടുമുള്ള മലയാളി നേഴ്സ് സമൂഹവും അതിനെ പിന്തുണയ്ക്കുകയും, ഈ നീതിയുദ്ധത്തിന്റെ അലകൾ കേരളത്തിലെ മുഴുവൻ പ്രൈവറ്റ് ഹോസ്പിറ്റലുകളിലേക്കും പടരുകയും നേഴ്സുമാർക്ക് നീതി നടപ്പാക്കിക്കിട്ടുകയും ചെയ്യും... കേരളത്തിലെ മുഴുവൻ സ്വതന്ത്രസഭാപ്രസ്ഥാനങ്ങളും ഈ വിമോചനപ്രക്രിയയെ സുഷ്ഠിപരമായി ഉത്തേജിപ്പിക്കുന്ന രാസതന്മയമായി നിലകൊള്ളും എന്നുറപ്പാണ്.

-എഡിറ്റർ


പുതിയ KCRM പ്രസിഡണ്ട്
സി.വി. സെബാസ്റ്റ്യൻ
മ്ലാട്ടുശ്ശേരിൽ



ഇടക്കം പത്തു 'സത്യജാല'യുടെ സർക്കുലേഷൻ മാനേജറും, ഇതുവരെ KCRM ജോയിന്റ് സെക്രട്ടറിയുമായിരുന്ന ശ്രീ. സി.വി. സെബാസ്റ്റ്യൻ മ്ലാട്ടുശ്ശേരിലിനെ 2017 ജൂൺ 24-നു പാലായിൽ ചേർന്ന വാർഷിക പൊതുയോഗം

KCRM പ്രസിഡണ്ടായി തിരഞ്ഞെടുത്തു. റിട്ട. ഹൈസ്കൂൾ അധ്യാപകനാണ്. നാഗാലാൻഡ് ഗവ. സ്കൂളിൽ 9 വർഷവും, കേരളത്തിൽ ഗവൺമെന്റ് ഹൈസ്കൂൾ അധ്യാപകനായി 20 വർഷം വയനാട്ടിലും സേവനം അനുഷ്ഠിച്ചിട്ടുണ്ട്. വയസ്സ് 71. ഇപ്പോൾ കോട്ടയം, ആർപ്പക്കരയിൽ താമസിക്കുന്നു.

പുതിയ KCRM സെക്രട്ടറി
ഷാജു ജോസ് തറപ്പേൽ



KCRM-ന്റെ ട്രഷററായി മുമ്പു പ്രവർത്തിച്ചിരുന്ന ശ്രീ. ഷാജു ജോസ് തറപ്പേൽ KCRM-ന്റെ സെക്രട്ടറിയായി തിരഞ്ഞെടുക്കപ്പെട്ടു. KCRM-ന്റെ തുടക്കംമുതൽ അതിന്റെ പ്രധാനപ്രവർത്തകനാണ്. 'ഗാന്ധിയവ മണ്ഡലം' കോട്ടയം ജില്ലാപ്രസിഡണ്ടും, 'സർവ്വോദയമണ്ഡലം' ജില്ലാസെക്രട്ടറിയുമായിരുന്നു. കൂടാതെ, 'മീനച്ചിൽ നദീജലസംരക്ഷണസമിതി' ഉൾപ്പെടെ നിരവധി പരിസ്ഥിതിപ്രസ്ഥാനങ്ങളിലെ പ്രവർത്തകനുമാണ്. പ്രൈവറ്റ് കോളേജ് അധ്യാപനമാണ് പ്രൊഫഷൻ. നാട്, പുത്തൻമുക്ക്, അടിവാരം. ഇപ്പോൾ തൊടുപുഴയിൽ താമസിക്കുന്നു. വയസ്സ് 50.

KCRM പ്രതിമാസപരിപാടി-പാലാ

അരമനക്കോടതികളും കാനോൻനിയമവും ചർച്ചാസമ്മേളനം

2017 ജൂലൈ 29, ശനിയാഴ്ച, ഉച്ചയ്ക്ക് 2 മണി മുതൽ പാലാ ടോംസ് ചേമ്പർഹാളിൽ

അദ്ധ്യക്ഷൻ - സി.വി. സെബാസ്റ്റ്യൻ മൂട്ടുശ്ശേരിൽ (KCRM പ്രസിഡന്റ്)
വിഷയാവതരണം - പ്രൊഫ. സെബാസ്റ്റ്യൻ വട്ടമറ്റം
പ്രതികരണങ്ങൾ - കെ. ജോർജ്ജ് ജോസഫ് (KCRM ട്രഷറർ)
കെ.കെ. ജോസ് കണ്ടത്തിൽ
ഡോ. എം.കെ. മാത്യു
പ്രൊഫ. ഇപ്പൻ

ബഹുമാന്യരേ,

ഇന്ത്യയുടെ നിയമവ്യവസ്ഥയ്ക്കുപുറമേ, വത്തിക്കാൻ രാഷ്ട്രത്തിന്റെ കാനോൻനിയമവ്യവസ്ഥയ്ക്കുകൂടി വിധേയപ്പെട്ടു ജീവിക്കാൻ ബാധ്യസ്ഥരാണിന്ന് ഇന്ത്യയിലെ കത്തോലിക്കർ. നീതി-ന്യായവ്യവസ്ഥയുടെ കാര്യവും അതുപോലെതന്നെ -ഇന്ത്യൻ ജുഡീഷ്യറിക്ക് സമാന്തരമായി കത്തോലിക്കാരുപതകൾതോറും സ്ഥാപിതമായിരിക്കുന്ന പുരോഹിതകോടതികളെയും അനുസരിക്കേണ്ട ബാധ്യത ഇന്നു കത്തോലിക്കർക്കുണ്ട്.

കാനോൻ നിയമത്തിന്റെ അടിസ്ഥാനത്തിലുള്ള ഈ അരമനക്കോടതിസംവിധാനത്തെ തുറന്നുകാണിക്കുന്നു, പ്രമുഖ ചിന്തകനും കവിയും ഗ്രന്ഥകർത്താവുമായ പ്രൊഫ. സെബാസ്റ്റ്യൻ വട്ടമറ്റം. തുടർന്നു നടക്കുന്ന ചർച്ചയ്ക്ക് KCRM-ന്റെ അമരക്കാർ നേതൃത്വം നൽകുന്നു.

ഈ ചർച്ചാസമ്മേളനത്തിലേക്ക് സുമനസ്ക്കരായ ഏവരെയും സ്വാഗതം ചെയ്യുന്നു. വിഷയത്തോടു പ്രതികരിച്ചു സംസാരിക്കാൻ എല്ലാവർക്കും അവസരമുണ്ടായിരിക്കും.

ആദരപൂർവ്വം,

ഷാജു ജോസ്, തറപ്പേൽ

(ഫോൺ: 9496540448)

- സെക്രട്ടറി, KCRM

KCRM പ്രതിമാസപരിപാടി - തൊടുപുഴ

2017 ജൂലൈ 30-ാം തീയതി, ഞായറാഴ്ച രണ്ടുമണി മുതൽ

തൊടുപുഴ ചാഴികാട്ട് ആശുപത്രി ജംഷനില്യുള്ള വിനായകാ ഓഡിറ്റോറിയത്തിൽ ബദ്ലഹേമിലെ ഒരു പശുത്തൊഴുത്തിൽ ഒരുപറ്റം ആട്ടിയന്മാരുടെ തോഴനായി ജനിച്ച, നസ്രസിലെ ഒരു മരപ്പണിക്കാരുന്റെ മകനായി വളർന്ന്, ഗാഗുൽത്തായുടെ വിജനതയിൽ പരിഹാസ്യനായി കൊലചെയ്യപ്പെട്ട

ക്രിസ്തു എവിടെ? ക്രൈസ്തവസഭകൾ എവിടെ...?

അന്വേഷണത്തിനു നേതൃത്വം നൽകുന്നത്

റവ. ഫാ. ജയിംസ് വടക്കേൽ

(കോതമംഗലം രൂപത-തെന്നത്തൂർപള്ളി വികാരി)

ചിത്തിക്കാൻ തയ്യാറുള്ള ഏവർക്കും സ്വാഗതം

KCRM തൊടുപുഴ യൂണിറ്റിനുവേണ്ടി,

പ്രൊഫ. പി.സി. ദേവസ്യാ

ഫോൺ: 9961255175



കേരളത്തിലെ മാലാഖമാരുടെ നരകയാത്ര

നേഴ്സുമാരെ ‘ഭൂമിയിലെ മാലാഖമാർ’ എന്നാദ്യമായി വിളിച്ചതാരാണെന്നറിയില്ല. പക്ഷേ, ആ പേര് പതിഞ്ഞുപോയി. ആരും അതിനെ ഇന്നുവരെ ചോദ്യംചെയ്തതായി അറിവില്ല. കാരണം, മിക്ക വരുടെയും ജീവിതത്തിൽ, ഏതെങ്കിലും നേഴ്സിന്റെ കരുണാർദ്രമായ പരിചരണം ലഭിച്ച അനുഭവം ഉണ്ടാവും.

നേഴ്സിംഗ് എന്നൊരു തൊഴിൽമേഖല ഇല്ലാ യിരുന്നുവെങ്കിൽ കേരളത്തിന്റെ സാമ്പത്തികനില ഇന്നെന്നായിരുന്നെന്നെ എന്നൊരു പഠനം നാളിതുവരെ ആരും നടത്തിയതായി അറിവില്ല. ഇതിനെക്കുറിച്ച് ഗവേഷണം നടത്തി പ്രബന്ധം തയ്യാറാക്കിയാൽ പി.എച്ച്. ഡി. ഉറപ്പാണ് എന്നു ഞാൻ വിശ്വസിക്കുന്നു.

ട്രക്കുപെട്ടിയും, പെട്ടിക്കുള്ളിൽ അച്ചാർ, കച്ചത്തോർത്ത്, കാച്ചിയ വെളിച്ചെണ്ണ, ഉമിക്കരി ഇത്യാദി സാധനങ്ങളുമായി മലയാളി പെൺകൊടികൾ വടക്കേയിന്ത്യയിലേക്ക് തീവണ്ടി കയറിത്തുടങ്ങിയത് ആയിരത്തിത്തൊള്ളായിരത്തി അൻപതുകളിൽ ആയിരിക്കണം. അപരിചിതമായ ഭാഷ, കാലാവസ്ഥ, ഭക്ഷണരീതി - ഇതിനെയെല്ലാം തരണംചെയ്യാൻ അവർക്ക് ശക്തിനൽകിയത്, വീട്ടിലെ അന്നൊക്കെ നടമാടിയിരുന്ന ദാരിദ്ര്യവും, ഇളയ പിള്ളേരുടെ ഭാവിയെക്കുറിച്ചുള്ള ആശങ്കയുമൊക്കെ ആയിരുന്നു.

അവരിൽ പലരും പിന്നീട് മാതാപിതാക്കളുടെ കറവപ്പശുക്കളായി. ചിലർ അന്ന് കടൽകടന്ന് അമേരിക്ക, ജർമ്മനി, ഗൾഫ് രാജ്യങ്ങൾ തുടങ്ങിയ വിദൂരദേശങ്ങളിൽ ചേക്കേറി. എവിടെയായിരുന്നാലും അവർക്ക് ഒരൊറ്റ ലക്ഷ്യമേ ഉണ്ടായിരുന്നുള്ളൂ; കുടുംബത്തെ രക്ഷപ്പെടുത്തണം. അവർ അയച്ച വിദേശഡ്രാഫ്റ്റുകൾ കേരളത്തെ ഭദ്രമായി നിലനിർത്തി.

ഇന്നാരും ഓർക്കാൻ ശ്രമിക്കാത്ത പഴംകഥകൾ. മലയാളസാഹിത്യത്തിൽ ഇവർ ഇന്നും പുറമ്പോക്കിൽ നിൽക്കുന്നു, വിരലിലെണ്ണാവുന്ന കൃതികൾ ഒഴിച്ചാൽ.

ആതുരസേവനരംഗത്ത് കത്തോലിക്കരെക്കാൾ

മുന്നേ കാലെടുത്തുവെച്ചത് ഇംഗ്ലീഷ് മിഷനറി മാരായിരുന്നു. അവരുടെ സേവനമേഖല കൂടുതലും വടക്കേ ഇന്ത്യയിലുമായിരുന്നു. അങ്ങനെയാണ് മലയാളി പെൺകുട്ടികൾ അങ്ങോട്ട് കൂട്ടത്തോടെ തീവണ്ടി കയറിയത്.

അവർ പഠനസമയത്ത് മോശമല്ലാത്ത Stipend നൽകിയിരുന്നു. ഇന്ന് ഓർമ്മകളിൽമാത്രം.

കത്തോലിക്കർ കേരളത്തിൽ ആശുപത്രികൾ എന്നപേരിൽ കശാപ്പുശാലകൾ കെട്ടിപ്പൊക്കി. ആദ്യമൊന്നും അവിടെ നേഴ്സിംഗ് പരിശീലനസൗകര്യം ഉണ്ടായിരുന്നില്ല. പിന്നീട് അതാരംഭിച്ചു. വിരലിലെണ്ണാവുന്ന സിറ്റുകൾമാത്രം. വിദ്യാർഥികളിൽനിന്നു കനത്ത തുക ഈടാക്കി. അതിനോടകം തമിഴനും കന്നഡക്കാരും തെലുങ്കരും ഈ മാർക്കറ്റ് കണ്ടെത്തി. അവർ നിരവധി നേഴ്സിംഗ് സ്കൂളുകൾ തുടങ്ങി. മലയാളികളുടെ പോക്ക് അങ്ങോട്ടായി. ഒരു കാലത്തും നമുക്ക് വേണ്ടത്ര നേഴ്സിംഗ് പരിശീലനകേന്ദ്രങ്ങൾ ഉണ്ടായിരുന്നില്ല.

എങ്കിലും പഠിച്ചിറങ്ങിയ ജോലിക്കാരെ ആവശ്യമുണ്ടായിരുന്നു. മറ്റു സ്ഥലങ്ങളിൽനിന്നു പഠിച്ചിറങ്ങി, വിദേശത്തു പോകാൻ അല്പം എക്സ്പീരിയൻസ് സമ്പാദിക്കാനായി അവർ കേരളത്തിലെ ആശുപത്രികളിൽ ജോലി തേടി. ശമ്പളം കേട്ട് അവർ ഞെട്ടിപ്പോയി. എങ്കിലും വീടിനടുത്താണല്ലോ, മാതാപിതാക്കൾക്കൊപ്പം താമസിക്കാമല്ലോ, തുടങ്ങിയ നിരവധി കാരണങ്ങളാൽ അവർ ആ വേതനം സമ്മതിച്ച് ജോലി ചെയ്തു.

കിടങ്ങൂരെ നമ്മുടെ സ്വന്തം കൊച്ചിക്കുന്നേൽ ആശുപത്രിയിലെ ഒരാളുടെ അനുഭവം. BSc Nursing കഴിഞ്ഞയുടനെ ഒരു യുവതി ഉപരിപഠനം നടത്തി തിരിച്ചെത്തി. പക്ഷേ, ഇതിനിടയിൽ വർക്ക് എക്സ്പീരിയൻസ് ഇല്ലാതിരുന്നതിനാൽ കൊച്ചിക്കുന്നേൽ ആശുപത്രി അധികൃതരെ സമീപിച്ചു. അവളുടെ അനുഭവം ഇങ്ങനെ: വേതനം ഇല്ല, എന്നുതന്നെയല്ല,

Experience Certificate വേണമെന്നുണ്ടെങ്കിൽ പ്രതിമാസം അഞ്ഞൂറു രൂപ അങ്ങോട്ടു കൊടുക്കണം!

നേഴ്സിംഗ് എന്നൊരു തൊഴിൽമേഖല ഇല്ലായിരുന്നുവെങ്കിൽ ക്കനായ സമൂഹം ഇന്നെവിടെ ചെന്നു നിൽക്കുമായിരുന്നുവെന്നും വേണമെങ്കിൽ ചിന്തിക്കാം.

ഭൂമിയിലെ മാലാഖമാരെ എങ്ങനെയാക്കെ ചൂഷണംചെയ്യാം എന്നു സഭാധികൃതർ ഗവേഷണം ചെയ്തു കൊണ്ടിരുന്നു. സഹിക്കാൻവയ്യാതെ വന്നപ്പോൾ മാലാഖമാർ സമരത്തിനിറങ്ങി.

ആ സമരത്തെ പൊളിക്കാൻ എല്ലാവരും തങ്ങളെക്കൊണ്ട് സാധിക്കുന്നതൊക്കെ ചെയ്തു. ചിലർ അവരെ തല്ലിച്ചുതുച്ഛ. ചിലർ ജോഹയുമിട്ടു തെരുവിലിറങ്ങി.

വി.എസ്. ഇടപെട്ടു. സർക്കാർ ഇടപെട്ടു. മിനിമം വേതനം നിശ്ചയിച്ചു.

പക്ഷേ, സഭാധികൃതർ അതൊന്നും നടപ്പിലാക്കാൻ തുനിഞ്ഞില്ല.

മാലാഖമാർ വീണ്ടും സമരമുഖത്താണ്. അഭിശപ്തന്മാർ അവരെ അൾത്താരയിൽനിന്നു ശപിക്കുന്നു.

ഈ വിവരിച്ച നരകത്തിൽനിന്നും രക്ഷപ്പെട്ട മാലാഖ



മാരാണ് സീറോ-മലബാർസഭയുടെ വിദേശത്തുള്ള രൂപതകളുടെ പ്രധാന ഉപഭോക്താക്കൾ, അഥവാ ഇരകൾ. അവരുടെ ആന്തരികക്ഷതങ്ങൾ തീർക്കാണെന്ന നാട്യത്തിലാണ് സകല ധ്യാനക്കുറുക്കന്മാരും അരപ്പട്ട കെട്ടിയവരും കാൽപ്പട്ട കെട്ടിയവരും കുന്തൻതൊപ്പി ധരിച്ചവരും ഇതിലെ നടന്നു വിദേശനാണു് കൊയ്യുന്നത്. വിദേശ നേഴ്സുമാരുടെ വേതനത്തിന്റെ നല്ലൊരു വിഹിതം പല പേരുകളിൽ അവരുടെ 'പിച്ചച്ചട്ടി'യിൽ വീഴുന്നു.

നല്ല ഉശിരുള്ള മാലാഖമാരെ എനിക്കറിയാം. ചെറിയ ചെറിയ കാര്യങ്ങൾക്ക് തീവ്രമായി പ്രതികരിക്കുന്നവർ. അവർ ഇതൊന്നും അറിയുന്നില്ലേ? സ്രാമ്പിക്കൻ, അങ്ങാടി, ബോസ്ക്കോ - എന്നീ കുന്തൻതൊപ്പികളോട്, 'ഞങ്ങളുടെ സഹോദരിമാരുടെ പ്രശ്നം പരിഹരിക്കുന്നതുവരെ നിങ്ങളെ ഞങ്ങൾ ബഹിഷ്ക്കരിക്കുന്നു' എന്നു തന്റേടത്തോടെ പറയാൻ സാധിക്കില്ലേ?

അയ്യോ, വേണ്ട... അച്ചൻപേടി.. പള്ളിപ്പേടി.. മെത്രാൻ പേടി!

പ്രിയ നേഴ്സ് സുഹൃത്തുക്കളേ,

വർഗബോധം എന്നൊന്നുണ്ടെങ്കിൽ, ചുവടെ കൊടുക്കുന്നതുപോലെ ഒരു ഇമെയിൽ ആ

ല ബ്ലേരി പിതാവിനു നിങ്ങൾ ഓരോരുത്തരും അയയ്ക്കുക. ഇതിന്റെപേരിൽ നിങ്ങൾക്ക് സഭയിൽനിന്നോ, ദൈവത്തിൽനിന്നോ യാതൊരു വിധ പ്രതികാരനടപടികളും ഉണ്ടാവുകയില്ല എന്നു ഞാൻ നിങ്ങൾക്ക് ഉറപ്പു നൽകുന്നു.

ഇതുകൊണ്ടൊന്നും യാതൊരു പ്രയോജനവും ഉണ്ടാവുകയില്ല എന്നു വിശ്വസിക്കുന്നവരോട്: കുറെയേറെ ഇമെയിൽ അങ്ങേരുടെ ഇൻബോക്സിൽ ചെല്ലുന്നതുകൊണ്ട് എന്തെങ്കിലും ദോഷം ഉണ്ടോ? ഒന്നുമില്ലെങ്കിലും ജനം പ്രതികരിച്ചുതുടങ്ങി എന്നൊരു സന്ദേശം അങ്ങേർക്ക് കിട്ടില്ലേ? അതൊരു മോശം സന്ദേശമാണോ?

ആലബ്ലേരി പിതാവിന്റെ ഇമെയിൽ:

cardinal@ernakulamarchdiocese.org

ചുവടെകൊടുക്കുന്നത് അതുപോലെ അയയ്ക്കണമെന്നില്ല. വേണ്ട മാറ്റങ്ങൾ വരുത്താം.

വേണമെങ്കിൽ ഇംഗ്ലീഷ് ഭാഷയിലുമാകാം:

അഭിവന്ദ്യ ആലബ്ലേരി പിതാവേ,

കത്തോലിക്കാസഭയുടെ കീഴിൽ ജോലി ചെയ്യുന്ന, സമരം ചെയ്യാൻ നിർബന്ധിതരായ, നേഴ്സ് സഹോദരിമാർക്കെതിരെ സഭ എടുത്തിരിക്കുന്ന നിലപാട് അപലപനീയമാണെന്നു ഞാൻ വിശ്വസിക്കുന്നു.

അവർക്ക് ന്യായമായ വേതനം നൽകാതിരിക്കുന്നത് അനീതിയാണ്, അതിന് നിയമത്തിന്റെ മുന്നിലോ, മനുസാക്ഷിയുടെ മുന്നിലോ ദൈവതിരുസന്നിധിയിലോ യാതൊരു ന്യായീകരണവുമില്ലെന്നു ഞാൻ വിശ്വസിക്കുന്നു.

വേണ്ട സത്യാനന്ദപടികൾ ഉടൻ കൈക്കൊള്ളുമെന്ന വിശ്വാസത്തോടെ,

(നിങ്ങളുടെ പേര്, ഇമെയിൽ വിലാസം, ജീവിക്കുന്ന രാജ്യം എന്നിവയും കൊടുക്കുക)

നേഴ്സ് അല്ലാത്തവർക്കും ഇതയയ്ക്കാം എന്നു പ്രത്യേകം പറയേണ്ടതില്ലല്ലോ..

2006-2007-ലെ കണക്കു സുസരിച്ചു കേരളത്തിൽ 1,62,149 കി. മീ റോഡുകൾ ഉണ്ട്. ഇതിലും വളരെക്കൂടുതൽ റോഡുകൾ ഇന്ന് കേരളത്തിൽ ഉണ്ടാവണം. ഈ റോഡുകളിൽ ഉടനീളം ആയിരക്കണക്കിന് കുരിശുകൾ സ്ഥാപിക്കപ്പെട്ടിട്ടുണ്ട്. ഇതെല്ലാം ദൈവചിന്ത ഉണർത്താൻ വെച്ചിരിക്കുന്നതാണെന്ന് നിഷ്കളങ്കരായ പാവം വിശ്വാസികൾ ധരിച്ചിട്ടുണ്ടാവും. ദൈവചിന്തയ്ക്കു കുരിശുകൾ ആവശ്യമാണോ? ഇല്ലെന്ന് എല്ലാവർക്കും അറിയാം. രാവിലെ നാം കണ്ണ് തുറക്കുമ്പോൾ ദൈവത്തെ ധ്യാനിക്കുന്നു. ദൈവം നമ്മുടെ മനസ്സിൽ ജനിക്കുന്നു. ദൈവവുമായുള്ള ഈ ആത്മബന്ധം നമ്മുടെ ദൈവാനുഭവ വ്യാപാരങ്ങളെ നയിക്കുന്നു. ഒരു ലക്ഷം പ്രകാശവർഷം വരെ അകലത്തിലുള്ള നക്ഷത്രങ്ങളെ ജ്യോതിശാസ്ത്രജ്ഞന്മാർ കണ്ടുപിടിച്ചിട്ടുണ്ട്. ബൃഹത്തായ ഈ പ്രപഞ്ചത്തിലെ എല്ലാ ജീവജാലങ്ങളിലും ദൈവം വസിക്കുന്നുണ്ട്. ഈ സത്യം മനസിലാക്കാനുള്ള സാമാന്യബോധം നമുക്കുണ്ട്. പിന്നെനിന്നാണ് ഈ കുരിശുകൾ? ഇവയുടെ മുൻപിൽ സ്ഥാപിച്ചിരിക്കുന്ന നേർച്ചപ്പെട്ടികളിൽ പണം വീഴണം; കുരിശുകളുടെ ഒരു ലക്ഷ്യം അതാവണം. തീവണ്ടിയെ പറ്റിയുള്ള പ്രസിദ്ധമായ ഒരു സിനിമാപ്പാട്ട് ഓർമ്മവരുന്നു.

‘ചക്രത്തിന്മേൽ നിന്റെ കറക്കം
ചക്രം കിട്ടാൻ എന്റെ കറക്കം’

കുരിശുകൾക്കും ഇത് ബാധകമല്ലേ എന്ന് ഓർത്തുപോകുന്നു. യേശുവിനെ മരക്കുരിശിലാണ് തൂക്കിക്കൊന്നത്. എന്നിട്ട് പൊൻ കുരിശും വെള്ളിക്കുരിശും ഉണ്ടാക്കുന്നത് ദ്രവ്യാഗ്രഹത്തിൽനിന്നു ജനിക്കുന്ന പാപപ്രവൃത്തിയല്ലേ? വിശുദ്ധ മത്തായിയുടെ സുവിശേഷം നാലാം അദ്ധ്യായത്തിൽ സാത്താൻ യേശുവിനെ പരീക്ഷിക്കുന്ന കാര്യം പ്രതിപാദിക്കുന്നുണ്ട്. ഒരു വലിയ മലയുടെ മുകളിൽ എത്തിച്ചിട്ട് ഈ ലോകത്തിലെ പ്രതാപങ്ങളെല്ലാം സാത്താൻ കാണിച്ചുകൊടുത്തു. എന്നിട്ട് സാത്താൻ യേശുവിനോട് പറഞ്ഞു, ‘നീ എന്റെ മുമ്പിൽ മുട്ടുകുത്തി എന്നെ ആരാധിച്ചാൽ

വഴിയോരങ്ങളിലെ നേർച്ചപ്പെട്ടികൾ

ജോസഫ് കുര്യൻ

ഇവയെല്ലാം നിനക്കു ഞാൻ തരാം’. അപ്പോൾ യേശു പറഞ്ഞു, ‘സാത്താനെ നീ പോകുക. നിന്റെ ദൈവമായ കർത്താവിനെ മാത്രമേ നീ ആരാധിക്കാവൂ എന്ന് എഴുതപ്പെട്ടിട്ടുണ്ടല്ലോ’. ഇതുപോലെ മാരാണെ തള്ളിപ്പറയാൻ ഇന്ന് എത്ര വൈദികരും വൈദികമേലധ്യക്ഷന്മാരും തയ്യാറാവും?

ഇന്ന് പള്ളിയിൽ ചെന്നാൽ പിരിവുകളുടെ പ്രളയമാണ്. പിരിവു പേടിച്ചു പള്ളിയിൽ പോകാൻ ഇന്ന് സാധാരണക്കാർക്കു മടിയാണ്. അക്ഷന്തവ്യമായ പണപ്പിരിവാണ് പ്രൊട്ടസ്റ്റന്റ് വിപ്ലവത്തിന് തിരികൊളുത്തിയത്. എ.ഡി.1515-ൽ ലിയോ പത്താമൻ മാർപ്പാപ്പ വിശുദ്ധ പത്രോസിന്റെ ബസിലിക്ക പൊളിച്ചുപണിയാൻ തീരുമാനിച്ചു. ഭീമമായ തുക ചെലവുവരുന്ന പ്രൗഢമായ ഒരു പദ്ധതിയായിരുന്നു അത്. പാപമോചനത്തിന് വില നിശ്ചയിച്ചു പണം കണ്ടെത്താൻ പരിശുദ്ധസിംഹാസനം ആഹ്വാനം നടത്തി. വ്യഭിചാരം, മോഷണം തുടങ്ങി എല്ലാ പാപങ്ങളും പണം കൊടുത്താൽ മോചിക്കപ്പെടും എന്ന് സഭാധികാരികൾ ജനങ്ങൾക്കു ഉറപ്പുനൽകി. നേർച്ചപ്പെട്ടിയിൽ പണം വീഴുമ്പോഴുണ്ടാകുന്ന കിലുക്കം കേൾക്കുമ്പോൾ ശുദ്ധീകരണ സ്ഥലത്തിലുള്ള ആത്മാക്കൾ പറന്നു സ്വർഗത്തിൽ കയറിക്കൊള്ളുമെന്ന് അവർ ജനങ്ങളെ വിശ്വസിപ്പിച്ചു. ഇത്തരം അബദ്ധപ്രബോധനങ്ങൾക്കെതിരായി മാർട്ടിൻ ലൂതറിന്റെ നേതൃത്വത്തിൽ ജനങ്ങൾ സംഘടിച്ചു. വി. പത്രോസിന്റെ ബസിലിക്ക പൊളിച്ചുപണിയാൻ നിർധനരിൽ നിന്നും (Vassals) പണം പിരിക്കുന്നതിനേക്കാൾ ഭേദം ആ ബസിലിക്ക വിറ്റുകിട്ടുന്ന പണം അവർക്ക് കൊടുക്കുന്നതല്ലേ നല്ലത് എന്ന് പോപ്പിനോട് അദ്ദേഹം ചോദിച്ചു. സഭാധികാരികളുടെ ഹീന നടപടികളെ തിരസ്കരിച്ചുകൊണ്ട് 95 ചോദ്യങ്ങൾ എഴുതി വിറ്റൻബർഗ് പള്ളിയുടെ മതിലിൽ അദ്ദേഹം ഒട്ടിച്ചു. അന്നത്തെ ജീർണിച്ച സഭയെ പുറംതള്ളി യൂറോപ്പിലെ രാജ്യങ്ങൾ മിക്കവയും പ്രൊട്ടസ്റ്റന്റ് സഭയെ പിന്തുണച്ചു.

ഇന്ന് കേരളത്തിൽ നാം കാണുന്നതെന്താണ്? നാട്ടിൽ എങ്ങും പടുകുറ്റൻ കോൺക്രീറ്റ് പള്ളികൾ ഉയർന്നുവരുന്നു. യാതൊരു ബലക്ഷയവുമില്ലാത്ത പള്ളികൾ പൊളിച്ചുപണിയുക ഇന്ന് സർവസാധാരണമാണ്. ഇതിന്റെ മറവിൽ പലരുടെയും പോക്കറ്റ് വീർക്കും. ഇടപ്പള്ളി ഗീവർഗീസ് പുണ്യവാളന്റെ പള്ളി അറുപതിലധികം കോടി രൂപ മുടക്കി പണികഴിപ്പിച്ചിട്ടുള്ളതാണെന്നു പറയുന്നു. ഇതു കണ്ടാൽ ദൈവംപോലും ലജ്ജിക്കും. ഈ പള്ളിയിൽ ബലി അർപ്പിക്കാൻ ദശലക്ഷങ്ങൾ വിലപിടിപ്പുള്ള കാറുകളിൽ നമ്മുടെ പിതാക്കന്മാർ പോകുന്നു.





പൗരോഹിത്യസ്ഥാനികൾ ഭൂമിക്കുഭാരം

ഫാ. ഡാർലി എടപ്പങ്ങാട്ടിൽ

‘മോചനത്തിൽ അഭിരമിക്കുന്ന കത്തോലിക്കാപൗരോഹിത്യം’ എന്ന ശീർഷകത്തിൽ എം.എൽ. ജോർജ്ജ് എഴുതിയ പ്രാവശ്യംഭീരമായ കുറിപ്പ് (‘സത്യജാല’ ജൂൺ, പേജ് 12) സഭ നന്നാകണം എന്നാഗ്രഹിച്ചു ജീവിക്കുന്നവരുടെ ആത്മാവിഷ്കാരമാണ്.

മാനന്തവാടി രൂപതയുടെ കൊട്ടിയൂർ പാൽച്ചുരം പള്ളിനിർമ്മാണത്തിൽ ബിഷപ്പ് ജോസഫ് പൊരുന്തേടനും വികാരി ഫാ. ഡെന്നീസ് പൂവത്തിങ്കലും ചേർന്ന് 60 ലക്ഷം രൂപയുടെ തട്ടിപ്പും വെട്ടിപ്പും നടത്തിയത് പകൽക്കൊള്ളയാണ്.



ക്രമക്കേടുകളെ ചോദ്യംചെയ്തവനെ ഗുണ്ടകളെ ഉപയോഗിച്ച് മർദ്ദിക്കുക! ഇതൊക്കെ കേട്ടുകേൾവിപോലും ഇല്ലാത്ത കാര്യങ്ങളാണ്.

പൗരോഹിത്യദുഷ്പ്രഭുത്വം ഇത്രമാത്രം നടമാടിയ കാലഘട്ടം ഉണ്ടായിട്ടില്ല. പൗരോഹിത്യം ജീർണ്ണതയുടെ നെല്ലിപ്പലകയിലെത്തിയിട്ടും രൂപയ്ക്കുവേണ്ടി ജീവിക്കുന്ന രൂപതാധികൃതരുടെ തോന്നുസങ്കല്പങ്ങൾ അറുതിവരുത്താൻ സാധ്യമാകാത്ത അവസ്ഥ അപലപനീ

യമാണ്. കത്തോലിക്കാസഭയിൽ അല്മായർ കേവലം അടിമകളായി കഴിയുന്ന നിലവിലെ രീതിക്ക് മാറ്റം ഉണ്ടാകേണ്ടത് കാലഘട്ടത്തിന്റെ ആവശ്യമാണ്.

വള്ളോളകോട്ടയിൽ ഷൈനിന്റെ കുട്ടിയുടെ മാമ്മോദീസായുമായി ബന്ധപ്പെട്ട് പ്രതിഫലമായി മുപ്പ

തിനായിരം രൂപ ഭീഷണിപ്പെടുത്തി പിടി ചൂ പ റി ചുരുംമുറ്റം വെള്ളരി കാ പ്പ ട് ണത്തിൽപ്പോലും നടക്കുന്നതാണോ? കുട്ടിയുടെ ആദ്യകുർബാന നിഷേധിച്ചതിന്റെ പേരിൽ ജെയ്സൺ ആത്മഹത്യ ചെയ്യേണ്ടിവന്ന



സാഹചര്യം ഇനിയെങ്കിലും ഉണ്ടാകരുത്. ‘സത്യജാല’ സഭയിലെ പീഡിതർക്കും നിന്ദിതർക്കും പാർശ്വവൽക്കരിക്കപ്പെട്ടവർക്കും താങ്ങും തണലുമായി വർത്തിക്കണം. ആത്മവീര്യം ചോർന്നുപോകാതെ പോരാടുവാൻ ‘സത്യജാല’ പ്രവർത്തകർക്ക് കഴിയട്ടെ!

ക്രിസ്തു ഇല്ലാത്ത സഭയിൽ, വെള്ളിക്കോൽ ക്രിസ്ത്യാനികളായി ജീവിക്കേണ്ടിവന്നിരിക്കുന്ന ആധുനികതലമുറയ്ക്ക് പൗരോഹിത്യസ്ഥാനികൾ ഭൂമിക്കും തലമുറയ്ക്കും സഭയ്ക്കും ഭാരമായിരിക്കുന്നു!

ഫോൺ: 0484-2740515

കഴുതപ്പുറത്തു കയറി ജെറുസലേം നഗരിയിൽ പ്രവേശിച്ച യേശുവിന്റെ ഈ പ്രതിപുരുഷന്മാരുടെ ഗമ ഒന്നുവേറെ തന്നെ!

ഇതൊക്കെ കാണുന്ന വിശ്വാസികൾ കഴുതകളല്ല. പുരോഗമനചിന്താഗതിക്കാരായ പ്രൊട്ടസ്റ്റന്റ് കാർ സാമ്പത്തികമായും ബൗദ്ധികമായും കത്തോലിക്കരേക്കാൾ വളരെ മുന്നിലാണ്. ‘Protestant ethics and the spirit of

capitalism’ എന്ന ഗ്രന്ഥത്തിൽ Max Weber എന്ന സാമൂഹിക ശാസ്ത്രജ്ഞൻ ഇതേപ്പറ്റി സമഗ്രമായി പ്രതിപാദിക്കുന്നുണ്ട്. നമ്മുടെ സഭാധികാരികൾ ഈ പുസ്തകം ഒന്നു വായിക്കുന്നത് ഉത്തമമായിരിക്കും.

ഫോൺ: 9495312152

അടുത്തലക്കം മുതൽ ...!!! ‘തെക്കുംഭാഗരുടെ പുറത്താക്കൽ നടപടി-ചരിത്രപരവും സാമൂഹികവും സഭാപരവുമായ മാനങ്ങൾ’

ഡോ. എബ്രാഹം നെടുങ്ങാട്ട്- USA (കോട്ടയം രൂപതാ മുൻവൈദികൻ)

തനിക്ക് നേരിട്ടറിയാവുന്ന ചരിത്രസംഭവങ്ങളുടേക്കുടി അടിസ്ഥാനത്തിൽ, കോട്ടയം രൂപതയിൽ തുടരുന്ന സഭാഭൂഷിന്റെ ഉത്ഭവത്തെക്കുറിച്ച് ലേഖകൻ എഴുതുന്ന ദീർഘലേഖനം അടുത്തലക്കത്തിൽ ആരംഭിക്കുന്നു. - എഡിറ്റർ

കത്തോലിക്കാസഭ മേലാലയയിലും കേരളത്തിലും ഒരു താരതമ്യം



അഗസ്റ്റിൻ ജോസഫ്

മേലാലയയിലെ സോങ്സ്റ്റോയിനിലെ രൂപതയുടെ ബിഷപ്പായി നിയമിതനായ ഡോ. വിക്ടർ ലിങ്ദോ ഒരു അഭിമുഖത്തിൽ ഇങ്ങനെ പറഞ്ഞു: “കേരളത്തിലെ കത്തോലിക്കാസഭയും ഇതരസഭകളും വിശ്വാസത്താൽ അതിസമ്പന്നമാണ്. കേരളത്തിലെ ദേവാലയങ്ങളാകട്ടെ പ്രൗഢികൊണ്ടും പാരമ്പര്യംകൊണ്ടും അതിഗംഭീരമാണ്. എന്നാൽ ഞങ്ങളുടെ ദേശത്ത് ഒരു പള്ളി പണിയാൻ അഞ്ചുലക്ഷം രൂപ മതിയാകും. ഭാഗികമാക്കിയാൽ ഒന്നരലക്ഷം രൂപയിൽ തീർക്കാനാകും. എങ്കിലും വിശ്വാസികൾ സജീവമായി വരുന്നു” (ശാലോം ജൂൺ 18, 2017).

കേരളസഭയെപ്പറ്റി ഡോ. വിക്ടർ ലിന്ദോയുടെ വാക്കുകൾ കേട്ടാൽ കേരളസഭാമക്കൾ അഭിമാനപൂരിതരാകുമെന്നതിൽ സംശയമില്ല. കേരളസഭയിലെ ദേവാലയങ്ങളെയും വിശ്വാസപാരമ്പര്യങ്ങളെയും അദ്ദേഹം അതിശയത്തോടെ പുകഴ്ത്തി പറയുന്നുണ്ട്. കേരളത്തിലെ വിവിധ റീത്തുകളിൽപ്പെട്ട രൂപതകളും ദേവാലയങ്ങളും സന്ദർശിക്കുന്ന മറ്റ് സഭാധികാരികളും കേരളസഭകളുടെ വളർച്ചയിൽ അത്ഭുതപ്പെടാമെന്നതിൽ സംശയമില്ല.

എന്നാൽ മേലാലയയിൽ വിശ്വാസമെത്തിയിട്ട് അൻപത് വർഷമാത്രമേ ആയിട്ടുള്ളൂ. ഈ കാലയളവിൽ അവിടെ വിശ്വാസ വളർച്ചയ്ക്കായി ഏറെ കാര്യങ്ങൾ ചെയ്യാൻ സാധിച്ചതായി ജോവായി രൂപതയിൽ പത്ത് വർഷം ബിഷപ്പായിരുന്ന ഡോ. വിക്ടർ ലിന്ദോ പറയുന്നു. അദ്ദേഹത്തിന്റെ വാക്കുകളിൽനിന്ന് ഒന്നു വ്യക്തമാണ്-അദ്ദേഹത്തിന്റെ നാട്ടിലെ സഭയുടെ വളർച്ച, ദേവാലയങ്ങളുടെ



പ്രൗഢിയിലോ സ്ഥാപനങ്ങളുടെ മഹത്വത്തിലോ അല്ല. അവിടെ ഒരു പള്ളി പണിയാൻ 5 ലക്ഷം രൂപ മതിയാകും. അതുപോലെ, ചെലവ് ചുരുക്കിയാൽ ഒന്നരലക്ഷത്തിനും തീരും. ഇങ്ങനെയാണെങ്കിൽപ്പോലും മേലാലയയിലെ വിശ്വാസികൾ സജീവമായി പള്ളികളിൽ എത്തുന്നു.

കേരളത്തിലെ സഭാസമൂഹങ്ങളുടെ വളർച്ചയെയും മേലാലയയിലെ വിശ്വാസികളുടെ വളർച്ചയെയും താരതമ്യംചെയ്യുമ്പോൾ, മേലാ

ലയയിലെ ആത്മീയവളർച്ച ശ്ലാഘനീയമാണ്. ഡോ. വിക്ടർ ലിന്ദോയുടെ വാക്കുകളിൽനിന്നുതന്നെ ഒന്ന് വ്യക്തമാണ്-ഭൗതികപുരോഗതിയിൽ അവർ ഏറെ പുറകിലാണ്. വലിയ ദേവാലയങ്ങളും സ്ഥാപനങ്ങളും അവിടെ കുറവാണ്.

ഈ അവസരത്തിൽ, കേരളത്തിലെ കത്തോലിക്കാറീത്തുകളുടെയും ക്രിസ്തീയസഭകളുടെയും വളർച്ചയെയും നേട്ടങ്ങളെയുംകുറിച്ച് പര്യാലോചിക്കേണ്ടതാണ്. കത്തോലിക്കാ രൂപതകളുടെ ഭൗതികസമ്പത്ത് ഒരേ രീതിയിൽ വിലയിരുത്താനാവുന്നതല്ല. എങ്കിലും സീറോ-മലബാർ സഭയുടെ ഭൗതികനേട്ടങ്ങൾ നിരവധിയാണ്. കേരളത്തിലെ ക

ത്തീന്ദ്രലുകളും രൂപതാകേന്ദ്രങ്ങളും മറ്റനേകം സ്ഥാപനങ്ങളും അഭിമാനാർഹമായ നേട്ടങ്ങളായി കണക്കാക്കാവുന്നതാണ്. പല ഇടവകകളിലും ഗംഭീരമായ ദേവാലയങ്ങളും വിദ്യാഭ്യാസസ്ഥാപനങ്ങളും മറ്റ് സേവനകേന്ദ്രങ്ങളും നിലവിലുണ്ട്. അങ്ങനെ നോക്കുമ്പോൾ, സാ

മ്പത്തിക-ഭൗതികരംഗങ്ങളിൽ കത്തോലിക്കാ രൂപതകളും ക്രിസ്ത്യൻ സഭകളും മൂൻപന്തിയിലാണ്.

സാശ്രയ വിദ്യാഭ്യാസസ്ഥാപനങ്ങളും ആതുരാലയങ്ങളും അനാഥാലയങ്ങളും മത്സരബുദ്ധിയോടെ സമൂഹമ

ബൈബിൾ കൺവെൻഷന്റെ ക്യാമ്പുറങ്ങൾ

ജോസഫ് കാലായിൽ

വചനപ്രഘോഷണവും രോഗശാന്തിശുശ്രൂഷയും മുൻ പെന്തക്കോസ്തുകാരുടേതുമാത്രമായിരുന്നു. റോഡരികിലെ വൃക്ഷത്തണലിൽ ഒരു കൈയിൽ ബൈബിളുമായി അവർ വചനം പ്രഘോഷിക്കുന്നത് എന്റെ ചെറുപ്പത്തിൽ ഞാൻ കാണുകയും കേൾക്കുകയും ചെയ്തിട്ടുണ്ട്. അവരുടെ പ്രസംഗങ്ങളെ കത്തോലിക്കർ ആവോളം പരിഹസിച്ചിരുന്നു. കത്തോലിക്കാ പുരോഹിതരും അക്കാരുത്തിൽ പിന്നിലായിരുന്നില്ല. നിങ്ങൾ ലോകമെങ്ങും പോയി എല്ലാ സൃഷ്ടികളോടും സുവിശേഷം പ്രസംഗിക്കുവിൻ (മർക്കോ.16:15) എന്ന കല്പന അക്ഷരാർത്ഥത്തിൽ നിറവേറ്റിയവരാണ് പെന്തക്കോസ്തുകാരെന്ന് പിന്നീട് എനിക്കു മനസിലായി. രണ്ടാം വത്തിക്കാൻ കൗൺസിലോടു കൂടി കത്തോലിക്കർക്ക് ബൈബിൾ വായിക്കുവാനുള്ള അനുവാദം ലഭിച്ചു. പെന്തക്കോസ്തുകാർ കത്തോലിക്കർക്ക് യാതൊരു പ്രതിഫലവും വാങ്ങാതെ ബൈബിൾ വിതരണം ചെയ്യുകയും അനേകർ വാങ്ങി വായിക്കുകയും ചെയ്യുന്നു എന്ന് മനസിലാക്കിയതുകൊണ്ടാകണം, കത്തോലിക്കാ സഭാനേതൃത്വം വിലവാങ്ങിക്കൊണ്ടാണെങ്കിലും അൽമായർക്ക് ബൈബിൾ നൽകാൻ തുടങ്ങിയത്. ▶▶



ധൃത്തിൽ പ്രവർത്തിച്ചുവരികയാണ്. എന്നാൽ സാമൂഹിക-സാമ്പത്തികരംഗങ്ങളിൽ രൂപതകളും സഭകളും നേടിയ വളർച്ച ആദ്ധ്യാത്മികലക്ഷ്യങ്ങൾക്ക് ഉതകുന്നതാണോ എന്ന് ആത്മശോധന ചെയ്യേണ്ടതുണ്ട്.

സാമൂഹികരാഷ്ട്രീയ-സാമ്പത്തികമേഖലകളിൽ സഭാസമൂഹങ്ങൾ മുന്നിട്ടുനില്ക്കുമ്പോൾ, വിശ്വാസികളെ ആത്മീയതയിൽ വളർത്തുവാൻ സഭാനേതൃത്വങ്ങൾ അനുയോജ്യമായ കർമ്മപദ്ധതികൾ ആവിഷ്കരിക്കുവാൻ അലംഭാവം കാണിക്കുന്നു. ഇത് വിശ്വാസജീവിതത്തിന്റെ തകർച്ചയ്ക്ക് കാരണമാകുന്നുണ്ട്.

വൈദികരുടെയും സന്യസ്തരുടെയും ഭാഗത്തുണ്ടാകുന്ന മൂല്യച്യുതിയും വീഴ്ചകളും, സ്ത്രീപീഡനം, ബലാപീഡനം എന്നിവയിൽ സഭയ്ക്കുള്ളിലെ സംഘർഷങ്ങളും സഭാനേതൃത്വം ആത്മീയലക്ഷ്യങ്ങളിൽ നിന്ന് അകലുന്നതിന്റെ തെളിവല്ലേ? പ്രൗഢദേവാലയങ്ങളും ഉന്നത വിദ്യാഭ്യാസസ്ഥാപനങ്ങളും കെട്ടി ഉയർത്തുന്ന വൈദികർ ഈ ലോകത്ത് ദൈവരാജ്യം സ്ഥാപിക്കാനാണ് ശ്രമിക്കുന്നത്. എന്റെ രാജ്യം ഈ ലോകത്തിലല്ല എന്ന്



പറഞ്ഞ യേശുക്രിസ്തുവിന്റെ സുവിശേഷം പ്രസംഗിക്കുവാനുള്ള യോഗ്യത അവർക്ക് നഷ്ടപ്പെട്ടിരിക്കുകയാണ്.

യൂറോപ്പിലും അമേരിക്കയിലും ക്രിസ്തീയസഭകൾ നേരിടുന്ന പ്രതിസന്ധിയും തകർച്ചയും കേരളസഭയെ കൈയടക്കിയിരിക്കുകയാണ്. അപ്പോൾ കെ.സി. ആർ.എം. പോലുള്ള സംഘടനകളുടെ പ്രസക്തിയും വർദ്ധിച്ചുവരികയാണ്.

ഫോൺ: 04868 283121



ആ കാലഘട്ടത്തിലാണ് പെന്തക്കോസ്തുകാരുടേതു മാത്രമായിരുന്ന കരിസ്താറ്റിക് ധ്യാനപ്രസ്ഥാനം കത്തോലിക്കാസഭ സ്വീകരിക്കുന്നത്. പോട്ടയും കുള്ളത്തുവയലും കേരളത്തിലെ ആദ്യത്തെ ധ്യാനകേന്ദ്രങ്ങളായിരുന്നു. പിന്നീട് മുരിങ്ങൂരും അട്ടപ്പാടിയും അണക്കരയുമെല്ലാം പ്രശസ്തങ്ങളായി. അത്രയേറെ പ്രശസ്തിയൊന്നുമില്ലാത്ത അനവധി കരിസ്താറ്റിക് ധ്യാനകേന്ദ്രങ്ങൾ ഇന്നു കേരളത്തിനകത്തും പുറത്തുമായിട്ടുണ്ട്. ഇതരക്രിസ്തീയവിഭാഗങ്ങളുടെ ബൈബിൾ കൺവെൻഷനുകളിൽ കത്തോലിക്കർ പങ്കെടുക്കുന്നതിൽനിന്നു പിൻതിരിപ്പിക്കുന്നതിനും ആത്മീയനവോത്ഥാനത്തിനും വേണ്ടിയാണ് ഈ ധ്യാനകേന്ദ്രങ്ങളെല്ലാം ആരംഭിച്ചത്.

കാലക്രമത്തിൽ അവയെല്ലാംതന്നെ ലക്ഷ്യങ്ങളിൽനിന്നു വ്യതിചലിച്ചു. ഇന്ന് ധ്യാനമെന്നപേരിൽ നടക്കുന്ന വചനപ്രഘോഷണങ്ങൾ ധനസമ്പാദനമാർഗങ്ങളായി മാറിയിരിക്കുന്നു. സഭ നടത്തുന്ന സ്കൂളുകൾ, കോളേജുകൾ, ആശുപത്രികൾ, മെഡിക്കൽഷോപ്പുകൾ, മിൽക്ക് ഡയറികൾ, അരിമില്ലുകൾ, അച്ചടിശാലകൾ, കടകൾ, കർഷകനഴ്സറികൾ തുടങ്ങിയവയെപ്പോലെ പണം സമ്പാദിക്കുന്നതിനുള്ള ഒരു കച്ചവടമാണ് ഇന്നു ബൈബിൾ കൺവെൻഷനുകൾ. ഓരോ കൺവെൻഷൻ കഴിയുമ്പോഴും ലക്ഷങ്ങളുടെ ലാഭമാണ് ലഭിച്ചുകൊണ്ടിരിക്കുന്നത്.

പണ്ട് പത്തോ പന്ത്രണ്ടോ വർഷത്തിലൊരിക്കലാണ് ഇടവകകളിൽ ധ്യാനം നടന്നിരുന്നത്. കപ്പിച്ചിൻ വൈദികരായിരുന്നു, അന്നത്തെ ധ്യാനഗുരുക്കൾ. ഒരാഴ്ച നീണ്ടുനിൽക്കുന്ന

തുശ്ശൂർ നഗരത്തിലും പ്രാന്തപ്രദേശങ്ങളിലുമായി 121 ഏക്കർ സ്ഥലവും അനുബന്ധസ്ഥാപനങ്ങളും മുരിങ്ങൂർ ധ്യാനകേന്ദ്രം വാങ്ങിക്കൂട്ടിയിട്ടുണ്ട് എന്ന് ആ റിപ്പോർട്ടിലുണ്ട്. ഇതറിയുമ്പോഴാണ് കോളേജ് കച്ചവടത്തേക്കുള്ളും ആശുപത്രി കെച്ചവടത്തേക്കുള്ളും ലാഭകരമാണ് ധ്യാനക്കച്ചവടം എന്നു മനസ്സിലാകുന്നത്.

ധ്യാനത്തിൽ അവർ അവതരിപ്പിച്ചിരുന്ന പ്രധാന വിഷയം പത്തു പ്രമാണങ്ങളായിരുന്നു. പാപത്തിൽനിന്നും പാപചിന്തകളിൽനിന്നും മനുഷ്യമനസ്സുകളെ വ്യതിചലിപ്പിച്ച് സന്മാർഗത്തിന്റെ പാതയിലൂടെ ചരിപ്പിക്കുവാൻ പര്യാപ്തങ്ങളായിരുന്നു അന്നത്തെ ധ്യാനങ്ങൾ. ധ്യാനത്തിന്റെ അവസാനദിനം ധ്യാനഗുരു കൈയിൽ ഒരു തലയോട്ടിയും ഉയർത്തിപ്പിടിച്ചുകൊണ്ടു നടത്തുന്ന ധ്യാനപ്രസംഗം ഏതൊരു കഠിനഹൃദയന്റെയും മനസ്സലിയിക്കുമായിരുന്നു. ധ്യാനം കഴിയുമ്പോൾ ഇടവകയിൽ ആത്മീയരംഗത്ത് ഒരു പുത്തനുണർവ് ദൃശ്യമായിരുന്നു.

ഇന്ന് ഇടവകകളിൽ വർഷംതോറും ബൈബിൾ

കൺവെൻഷനുകൾ നടക്കുന്നു. ധ്യാനപ്പിക്കുന്നവരുടെ നിഗൂഢലക്ഷ്യപ്രാപ്തിക്ക് അനുയോജ്യമായ ഏതാനും വാക്യങ്ങൾ ബൈബിളിൽ നിന്നെടുത്തു വലിച്ചുനീട്ടി പ്രസംഗിക്കുന്നതല്ലാതെ പ്രമാണങ്ങളിൽ സ്പർശിക്കാറേയില്ല. കുറേസമയം പാട്ടുകൾക്കായി ചെലവഴിക്കും. ഇടക്കിടെ ആരുടെയും കർണപുടം തകർന്നുപോകത്തക്കവിധത്തിൽ അതിഭയങ്കരശബ്ദത്തിലുള്ള സ്തുതിപ്പുകൾ അന്തരീക്ഷത്തെ പ്രകമ്പനംകൊള്ളിക്കും. കൺവെൻഷന്റെ ആദ്യദിനങ്ങൾ പിന്നിട്ടുകഴിയുമ്പോൾ അവതരിപ്പിക്കപ്പെടുന്നത്, പണവും ദശാംശവുമായി ബന്ധപ്പെട്ട മക്കബായർതുടങ്ങി പഴയനിയമത്തിൽനിന്നും, മത്തായി 6:20, 19:21, 19:24, 19:29, യോഹ 6:27 തുടങ്ങി പുതിയനിയമത്തിൽനിന്നുമുള്ള വചനങ്ങളായിരിക്കും. നിങ്ങൾ നൽകുന്നതിന്റെ പത്തിരട്ടിയും നൂറിരട്ടിയുമായി ദൈവം നിങ്ങൾക്ക് തിരിച്ചുനൽകും എന്ന ആശയം വിശ്വാസികളുടെ മനസ്സുകളിൽ സ്ഥാപിച്ചുറപ്പിച്ചതിനുശേഷം കൺവെൻഷന്റെ സമാപനദിനത്തിലായിരിക്കും കാഴ്ചസമർപ്പണം എന്ന ഓമനപ്പേരിലുള്ള പിരിവ് നടക്കുന്നത്. സ്വർഗ്ഗരാജ്യം ധനവാന്മുള്ളതല്ല ലാസനിനുള്ളതാണെന്നും, ധാരാളമായി കൊടുത്തുകഴിഞ്ഞപ്പോഴാണ് ധനവാന്റെ ഭവനം യേശു സന്ദർശിച്ച് അവനെ അനുഗ്രഹിച്ചതെന്നും, കൊടുക്കാത്തവനെ കാത്തിരിക്കുന്നത് ദുരന്തമായിരിക്കുമെന്നുംകൂടി സമർഥിക്കുന്നതോടെ വിശ്വാസികൾ ഭയംകൊണ്ടും ഭക്തി

കൊണ്ടും പ്രതീക്ഷകൊണ്ടും പരമാവധി പിരിവുകൊടുക്കുന്നു. ഞാൻ പങ്കെടുത്ത പല ധ്യാനങ്ങളുടെയും പരിസമാപ്തി ഏതാണ്ടിത്തരത്തിലായിരുന്നു.

ഒരിക്കൽ ഞാൻ പ്രസിദ്ധമായ മുരിങ്ങൂർ ഡിവൈൻ ധ്യാനകേന്ദ്രത്തിൽ ധ്യാനത്തിൽ പങ്കെടുത്തു. ഉച്ചഭക്ഷണം കഴിഞ്ഞ് ഭക്ഷണശാലയ്ക്കു സമീപമുള്ള കടയിൽ ചെന്നു. ആ കടയിലെ വിൽപ്പനക്കാരൻ എന്റെ ഒരു ശിഷ്യനായിരുന്നു. അവനിൽനിന്ന് ധ്യാനകേന്ദ്രത്തെപ്പറ്റി ധാരാളം കാര്യങ്ങൾ അറിയുവാനിടയായി. എന്നാൽ അന്ന് അവയൊന്നും എനിക്ക് വിശ്വസിക്കാനായില്ല. പിന്നീട് ആ ധ്യാനകേന്ദ്രത്തെപ്പറ്റി പല പരാതികളുമുണ്ടായി. പോലീസ് അന്വേഷണം നടത്തി റിപ്പോർട്ട് ഗവണ്മെന്റിനു സമർപ്പിച്ചു. ആ റിപ്പോർട്ടിന്റെ കോപ്പി വിവരാവകാശനിയമപ്രകാരം അഡ്വ. ഡി.ബി.ബിനുവിന് ലഭിക്കുകയുണ്ടായി. തെളിപ്പിക്കുന്ന പല വിവരങ്ങളും അതിലുണ്ടായിരുന്നു. തൃശ്ശൂർ നഗരത്തിലും പ്രാന്തപ്രദേശങ്ങളിലുമായി 121 ഏക്കർ സ്ഥലവും അനുബന്ധസ്ഥാപനങ്ങളും മുരിങ്ങൂർ ധ്യാനകേന്ദ്രം വാങ്ങിക്കൂട്ടിയിട്ടുണ്ട് എന്ന് ആ റിപ്പോർട്ടിലുണ്ട്. ഇതറിയുമ്പോഴാണ് കോളേജ് കച്ചവടത്തേക്കുള്ളും ആശുപത്രിയ്ക്കുവേണ്ടതേക്കുള്ളും ലാഭകരമാണ് ധ്യാനക്കച്ചവടം എന്നു മനസ്സിലാകുന്നത്.

വിശ്വാസികളെ ധ്യാനകേന്ദ്രങ്ങളിലേക്കുകർഷിക്കുന്ന പ്രധാനഘടകമാണ് അത്ഭുതരോഗശാന്തി. പല രോഗശാന്തികളും അവാസ്തവമാണെന്നതിന് ഉദാഹരണങ്ങളുണ്ട്. ഒരു ദിവസം 'വചനോത്സവം' വായിക്കുകയായിരുന്നു. ധ്യാനത്തിൽ പങ്കെടുത്തതിനേത്തുടർന്ന് ക്യാൻസർ രോഗം സുഖമായതിന് യേശുവിന് നന്ദിപറഞ്ഞുകൊണ്ടുള്ള ഒരു കുറിപ്പും ഒരു സ്ത്രീയുടെ ഫുൾപേജ് ഫോട്ടോയും കണ്ടു. അതേപ്പറ്റി ചിന്തിച്ചുകൊണ്ടിരുന്നപ്പോൾ പെരുമ്പാവൂരിനടുത്തുള്ള ഒരു മാത്തിൽനിന്ന് കന്യാസ്ത്രീയായ എന്റെ പെങ്ങൾ വീട്ടിലേക്കുവന്നു. വചനോത്സവത്തിലെ ആ ഫോട്ടോയും അടിക്കുറിപ്പും ഞാൻ പെങ്ങളെ കാണിച്ചുകൊടുത്തു. അപ്പോൾ പെങ്ങൾ പറഞ്ഞു, "ഞങ്ങളുടെ മാത്തിന്റെ അടുത്താണ് അവരുടെ വീട്. കഴിഞ്ഞയാഴ്ച അവരുടെ മരിച്ചടക്കിനു പോയിട്ടുണ്ടായിരുന്നു." ഇതറിയാത്ത വചനോത്സവം വായനക്കാർ അത്ഭുതരോഗശാന്തി സത്യമെന്നു വിശ്വസിക്കുന്നു.

മനസിനുണ്ടാകുന്ന പിരിമുറുക്കവും അതുമൂലമുണ്ടാകുന്ന അസ്വസ്ഥതകളും തലവേദനയുംമറ്റും ധ്യാനത്തിൽ പങ്കെടുക്കുമ്പോൾ സുഖപ്പെടും എന്ന യാഥാർത്ഥ്യത്തെ ഞാൻ നിരാകരിക്കുന്നില്ല. അത്തരം രോഗങ്ങൾ കൗൺസിലിംഗ് കൊണ്ട് മാറാവുന്നതേയുള്ളൂ. മനസ്സ് സ്വസ്ഥമാകുമ്പോൾ അതുമായി ബന്ധപ്പെട്ട പല രോഗങ്ങളും വിട്ടുമാറുമെന്ന് മനശ്ശാസ്ത്രം സമർഥിച്ചിട്ടുണ്ട്. മാതൃരോഗങ്ങൾ പ്രാർത്ഥനകൊണ്ടുമാത്രം മാറ്റാൻ കഴിയില്ല എന്നതിന് പല ഉദാഹരണങ്ങളും നമ്മുടെ മുമ്പിലുണ്ട്. രോഗത്തിന് വേണ്ടത് ചികിത്സയാണ്. സുഖമാകാൻ ദൈവാനുഗ്രഹവും വേണം. അതിനായി പ്രാർത്ഥനയും. രണ്ടും ചേരുമ്പോൾ രോഗശാന്തിയുണ്ടാകും എന്നതല്ലേ യുക്തിസഹം? ധ്യാനം കുടിയാൽ രോഗങ്ങളെല്ലാം സുഖപ്പെടുമെങ്കിൽ കത്തോലിക്കാസഭ നടത്തുന്ന ആശുപത്രികളെല്ലാം അടച്ചിട്ട് ധ്യാനകേന്ദ്രങ്ങൾ തുറന്നാൽ മതിയല്ലോ!

ശബ്ദം മറ്റുള്ളവരുടെ ചെവികളിലെത്തിക്കുവാനാണ് ഉച്ചഭാഷിണി ഉപയോഗിക്കുന്നത്. എന്നാൽ മുരിങ്ങൂർ

പോലുള്ള ധ്യാനകേന്ദ്രങ്ങളിൽ ഉച്ചഭാഷിണികളുടെ ഉദ്ദേശ്യമതല്ല- മനുഷ്യമനസ്സിനെ ഇളക്കിമറിക്കുകയെന്നതാണ്. അതിയേങ്കരവും അതികഠിനവും അസഹ്യവുമായ അലറിവിളികൾ മനുഷ്യരുടെ കർണ്ണപുടങ്ങൾക്ക് താങ്ങാവുന്നതിനപ്പുറമാണ്. ചിലരുടെയെങ്കിലും തലച്ചോറിന് ക്ഷതമേൽക്കുന്നു. മനസിന്റെ താളംതെറ്റുന്നു. അങ്ങനെ പലരും മനോരോഗികളായിത്തീർന്നിട്ടുണ്ട്. മുരിങ്ങൂരിൽ ധ്യാനം കഴിഞ്ഞുവന്ന ഒരു യുവാവ് പിറ്റേദിവസം രാവിലെ ഒരു മുണ്ടുകൊണ്ടു തലമുടിപ്പുതുച്ച് പള്ളിനടയിൽ പോയിരുന്നു. പള്ളിയിൽ ചെന്നവർ ചോദിച്ചപ്പോൾ, 'ഞാൻ മാതാവാണ്; എല്ലാവരും എന്നോടു പ്രാർത്ഥിച്ചാൽ മതി' എന്നായിരുന്നു ഉത്തരം. കുറേനാളത്തെ ചികിത്സകൊണ്ട് അയാൾ സുഖപ്പെട്ടു. എന്റെ അയൽക്കാരിയായ ഒരു സ്ത്രീ രോഗശാന്തിക്കായി ധ്യാനംകൂടി മനോരോഗിയായി. ദീർഘനാളത്തെ ചികിത്സക്കൊടുവിൽ രോഗിയായിത്തന്നെ അവർ മരിച്ചു. തൃശ്ശൂരിൽ എന്റെ ഒരു സുഹൃത്തിന്റെ സഹോദരി വന്ധ്യയായിരുന്നു. കുട്ടികളുണ്ടാകാൻവേണ്ടി ധ്യാനത്തിൽ പങ്കെടുത്തു. അവരും മനോരോഗിയായി. സുഹൃത്തിന്റെ ആവശ്യപ്രകാരം ഞാനുംകൂടി ചേർന്നാണ് അവരെ പൈങ്കുളം മനോരോഗാശുപത്രിയിൽ പ്രവേശിപ്പിച്ചത്. അവർക്ക് കുട്ടികളുണ്ടായില്ലെങ്കിലും മനോരോഗം മാറി. കരിസ്മാറ്റിക് ധ്യാനത്തിന് ഇങ്ങനെ ഒരു മറുവശംകൂടി ഉണ്ടെന്ന് ബോധ്യപ്പെടുത്തുവാനാണ് ഞാനിത്രയും കുറിച്ചത്.

ഇപ്പോൾ മുട്ടിനുമുട്ടിന് ധ്യാനകേന്ദ്രങ്ങളുണ്ട്. ഇടവകകൾതോറും ബൈബിൾ കൺവെൻഷനുകളുണ്ട്. ആശ്രമമന്ദിരവാലയങ്ങളിൽ ഇടക്കിടെ ധ്യാനങ്ങളും വർഷത്തിലൊരിക്കലെങ്കിലും ബൈബിൾ കൺവെൻഷനുമുണ്ട്. എല്ലാ പള്ളികളിലും ഞായറാഴ്ചകളിലും മറ്റ് വിശേഷദിവസങ്ങളിലും വചനപ്രഘോഷണങ്ങളുണ്ട്. വേദപാഠ ക്ലാസ്സുകളുണ്ട്. വിശ്വാസോത്സവങ്ങളുണ്ട്. ബൈബിൾ കിസുണ്ട്. കുഞ്ഞുങ്ങളെ ബൈബിൾ പഠിപ്പിക്കുവാൻ ബൈബിൾ നഴ്സറികളുണ്ട്, യുവജനവേദിയുണ്ട്, മാതൃവേദിയും പിതൃവേദിയുമുണ്ട്, അഖിലകേരള കത്തോലിക്കാ കോൺഗ്രസ്സുണ്ട്, വിൻസെന്റ് ഡിപോൾ സംഘടനയുണ്ട്. അൽമായരെ നന്നാക്കാൻ പിന്നെയുമുണ്ട് പല പ്രസ്ഥാനങ്ങളും. എന്നിട്ടുമെന്തേ മനുഷ്യർ നന്നാവാത്തത്? ചതിയും വഞ്ചനയും അഴിമതിയും അക്രമവും ലൈംഗികപീഡനങ്ങളും കൊള്ളയും കൊലയും എന്തേ വർദ്ധിച്ചുവരുന്നു? 'യഥാരാജ തഥാ പ്രജ'- അതാണ് അതിനുത്തരം, യേശു കല്പിച്ചു- 'ഞാൻ ഇതു ചെയ്യുന്നു, നിങ്ങളും ഇതു ചെയ്യുവിൻ'. സഭാനേതൃത്വമോ? 'ഞങ്ങൾ ഇതു പറയുന്നു, നിങ്ങൾ അതു ചെയ്യുവിൻ' എന്നതാണ് വരുടെ നിലപാട്. സഭാധികാരികൾ പറയുന്നതൊന്ന്, പ്രവർത്തിക്കുന്നതു മറ്റൊന്ന്! ഞങ്ങളുടെ സ്വഭാവം സഭാനേതൃത്വം എന്ന് ഉപേക്ഷിക്കുന്നുവോ അന്നേ കത്തോലിക്കാസഭ രക്ഷപ്പെടുകയുള്ളൂ.

ഫോൺ:9447663433

‘സത്യജാല’ പത്രാധിപരോട്, ശ്രീ പി.കെ. മാത്യുവിനോടും



അഹമ്മദ് അഷറഫ് മുടിക്കൽ

‘പോപ്പിന്റെ പരസ്യക്കുവസാരവിഷയങ്ങൾ’ എന്ന ലേഖനപരമ്പരയുടെ ഭാഗമായി, 2017 ഏപ്രിൽ ലക്കത്തിൽ ശ്രീ. പി.കെ. മാത്യു ചുരുങ്ങുന്നിനെക്കുറിച്ചും ഇസ്ലാമിനെക്കുറിച്ചും എഴുതിയതു വായിച്ച് ഞെട്ടുകയും ലജ്ജിച്ച് തലതാഴ്ത്തുകയും ചെയ്തു. ലോകത്തെ ഏറ്റവും വലിയ രണ്ടാമത്തെ ജനവിഭാഗമായ മുസ്ലീങ്ങൾ വിശുദ്ധമെന്നും ദൈവപ്രേക്ഷതമെന്നും വിശ്വസിക്കുന്ന ചുരുങ്ങുന്നിനെക്കുറിച്ച് എഴുതുവോൾ, പഴയ ബ്രിട്ടീഷ് എംപയറിന്റെയും നവസാമ്രാജ്യത്വവാദികളായ ‘ഏരിയാസ്റ്റഡി’ വിദഗ്ദ്ധരുടെയും പുസ്തകങ്ങളിൽ കണ്ടതുവെച്ച്, അവരോട് ചേർന്നുനിന്നുകൊണ്ട് എഴുതുന്നതിൽ ‘സത്യജാല’യ്ക്ക് വിലക്കുകൾ ഇല്ലായിരിക്കാം. പക്ഷേ, അതിൽ പറയുന്ന ശുദ്ധനുണകളെ എന്തു ചെയ്യും? ലോകത്തിന് ഭീഷണിയായി ഒരു മുസ്ലീം ഭീകരവാദം ഉണ്ട് എന്നാണ് ശ്രീ. മാത്യു പറഞ്ഞിരിക്കുന്നത്. ശരിയാണ്; എന്നാൽ, മുസ്ലീമുകളിൽ ഒരു ചെറിയ വിഭാഗത്തെ ഭീകരവാദികളാക്കുകയും അവരുടെ കൈയിൽ ഡോളറും തോക്കും അഫ്ഗാനിസ്ഥാനിലെ കഞ്ചാവും കൊടുത്തു മയക്കി കമ്മ്യൂണിസ്റ്റ് റഷ്യയെ തകർത്ത (തകർത്തു എന്നു പറയുന്ന) അമേരിക്കയെ എന്താണ് വിളിക്കേണ്ടത്? രണ്ടാം ലോകയുദ്ധത്തിനുശേഷം ലോകത്ത് അമേരിക്ക നടത്തിയ ഭീകരപ്രവർത്തനങ്ങളെ ക്രിസ്ത്യൻ ഭീകരവാദം എന്ന് ആരും പറയുന്നില്ല. മുസ്ലീങ്ങൾ അങ്ങനെ ഇപ്പോഴും പറയുന്നില്ല.

ഗ്രന്ഥം നൽകപ്പെട്ട ജനവിഭാഗങ്ങളാണ് മുസ്ലീങ്ങൾക്ക് ക്രിസ്ത്യാനികളും യഹൂദരും. അവർ നരകത്തിൽ പോകുന്ന കാഫിറുകളാണെന്ന് ചുരുങ്ങുന്നിൽ ഒരിടത്തും പറയുന്നില്ല. മുസ്ലീങ്ങൾ എന്നറിയപ്പെടുന്ന ഇന്നത്തെ ജനതയ്ക്ക് ഒന്നടങ്കം വാഗ്ദാനം ചെയ്യുന്ന ഒരു ‘സർഗ്ഗം’ ചുരുങ്ങുന്നിൽ ഇല്ല. സത്യസന്ധന്മാർക്കും സദ്വൃത്തർക്കും, സത്യത്തിനും നീതിക്കുംവേണ്ടി പൊരുതിമരിച്ച രക്തസാക്ഷികൾക്കുമാണ് സർഗ്ഗം. തുല്യതയിലും സമത്വത്തിലും അധിഷ്ഠിതമായ നീതിക്കുവേണ്ടിയുള്ള പോരാട്ടത്തിൽ ഇഹലോകത്ത് അവർക്ക് നഷ്ടപ്പെട്ടതെല്ലാം അവർക്ക് പരലോകത്തിൽ ദൈവം നൽകും എന്ന ആശയമാണ് ഇസ്ലാമിലെ സർഗ്ഗം എന്ന സൂചകം അടയാളപ്പെടുത്തുന്നത്. അത് ‘മത’വുമായി ബന്ധപ്പെട്ട ഒരു കാര്യമല്ല. ചുരുങ്ങുന്നിന്റെ ‘മതം’ എന്നു പറയുന്നത് മേൽസൂചിപ്പിച്ച തുല്യതയിലും സമത്വത്തിലും അധിഷ്ഠിതമായ നീതി എന്ന ആശയവും അതിന്റെ നടത്തിപ്പും പരിപാലനവുമാണ്. “നിങ്ങൾക്ക് നിങ്ങളുടെ മതം, എനിക്ക് എന്റെ മതം” എന്ന നിലപാടാണ് പ്രവാചകൻ മുഹമ്മദിന് ചുരുങ്ങുന്നിൽ നിർദ്ദേശിച്ചിട്ടുള്ളത് (ചുരുങ്ങുന്നിൽ 109:6). മതത്തിന്റെ കാര്യത്തിൽ നിർബ്ബന്ധത്തിന്റെ പ്രശ്നമില്ല എന്ന് ചുരുങ്ങുന്നിൽ അസന്ദിഗ്ധ

മായി പ്രഖ്യാപിക്കുന്നുണ്ട്.

നീതി (Justice) എന്നതിന് ചുരുങ്ങുന്നിൽ പൊതുവെ ഉപയോഗിക്കുന്നത് ‘അർത്ഥ്’ എന്ന പദമാണ്. അതേസമയം, നീതി എന്നുതന്നെ മലയാള ചുരുങ്ങുന്നിൽ പരിഭാഷകർ അർത്ഥം പറയുന്ന മറ്റൊരു പദമുണ്ട് ചുരുങ്ങുന്നിൽ. ‘ഖിസ്ത്’, എന്നതാണ് ആ പദം. അതിന്റെ ശരിയായ അർത്ഥം തുല്യതയിലും സമത്വത്തിലും അധിഷ്ഠിതമായ നീതി എന്നാണ്. പദനിഷ്പത്തിശാസ്ത്രം അനുസരിച്ച് ഇത് വ്യക്തമാക്കാവുന്നതുമാണ്. വിഭവപരവും സാമ്പത്തികവും ഭൂപരവുമായ ഇന്നത്തെയും എല്ലാ കാലത്തെയും അസമത്വങ്ങളെ ചുരുങ്ങുന്നിൽ നീതിരാഹിത്യമായിട്ടാണ് കണക്കാക്കുന്നത്. ഭൂമിയിലെ ദുർബ്ബലർക്ക് ചുരുങ്ങുന്നിൽ വാഗ്ദാനംചെയ്യുന്നത് ഭൂമിയുടെ അനന്തരാവകാശവും നേതൃത്വവുമാണ്. അവിടെ ‘മുസ്ലീം ദുർബ്ബലർ’ എന്നല്ല പറയുന്നത്. ചുരുങ്ങുന്നിൽ ജനങ്ങളെ അഭിസംബോധന ചെയ്യുന്ന ഗ്രന്ഥമാണ്. അള്ളാഹുവിനെ ചുരുങ്ങുന്നിൽ വിശേഷിപ്പിക്കുന്നത് ജനങ്ങളുടെ രാജാവ്, ജനങ്ങളുടെ വിഭവദാതാവ്, ജനങ്ങളുടെ രക്ഷകൻ എന്നെല്ലാമാണ്. അള്ളാഹുവിന് സാക്ഷികളായിരിക്കാൻ നിങ്ങൾ നീതിക്കുവേണ്ടിയും, നീതിക്ക് സാക്ഷികളായിരിക്കാൻ നിങ്ങൾ അള്ളാഹുവിനുവേണ്ടിയും നിലകൊള്ളുക എന്നാണ് ചുരുങ്ങുന്നിൽ വിശ്വാസികളോട് ആവശ്യപ്പെടുന്നത് (ചുരുങ്ങുന്നിൽ 4:35, 5:8) ഇവിടെ നീതി എന്നതിന് തുല്യതയിലും സമത്വത്തിലും അധിഷ്ഠിതമായ നീതി എന്ന വാക്കാണ് ചുരുങ്ങുന്നിൽ ഉപയോഗിച്ചിട്ടുള്ളത്. വ്യക്തമായ തെളിവുകളും ഗ്രന്ഥവും തുലാസ്സുമായി പ്രവാചകന്മാരെ അള്ളാഹു അയച്ചിട്ടുള്ളത്, ജനങ്ങൾ തുല്യതയിലും സമത്വത്തിലും അധിഷ്ഠിതമായ നീതി (ഖിസ്ത്)യിൽ അടിയുറച്ച് നിൽക്കാനാണ് എന്നു ചുരുങ്ങുന്നിൽ പറയുന്നുണ്ട് (57:25). ഈ ഒരൊറ്റ വാക്യത്തിൽനിന്ന് മനസ്സിലാക്കാനാകും, അത് സെക്യുലറും സോഷ്യലിസ്റ്റും വിമോചകവുമാണെന്ന്.

അതുകൊണ്ട് ലേഖകനും, വിശിഷ്ട പത്രാധിപരും ചുരുങ്ങുന്നിൽ ഒരാവർത്തി മുഴുവനായും വായിച്ചുനോക്കണമെന്ന് അഭ്യർത്ഥിക്കുന്നു. മക്കയിൽ പ്രവാചകൻ നടത്തിയ വിടവാങ്ങൽ പ്രസംഗത്തിന്റെ text ഇന്ന് ആയിരക്കണക്കിന്, ക്രിസ്ത്യാനികൾ എഴുതിയ ഇസ്ലാമിനെക്കുറിച്ചുള്ള ഗ്രന്ഥങ്ങളിൽ വായിക്കാൻ കിട്ടും. അദ്ദേഹം അവിടെ പറഞ്ഞത്, അറബിക്ക് അനറബിയേക്കാൾ യാതൊരു മേന്മയും ഇനിയില്ല എന്നാണ്. ലേഖകൻ പറയുന്നതാകട്ടെ, പ്രവാചകൻ മുഹമ്മദ് ‘അറബ് രാഷ്ട്രം’ സ്ഥാപിച്ചു എന്നും! വംശം, മതം, ഭാഷ, ലിംഗം, സംസ്കാരം എന്നീ ത്യാദി മാനകങ്ങൾക്കപ്പുറം, തുല്യതയിലും സമത്വത്തിലും അധിഷ്ഠിതമായ നീതിയുടെ

ആശയവും പ്രത്യയ ശാസ്ത്രവും രാഷ്ട്രീയവുമാണ് ഇസ്ലാം.

പ്രവാചകൻ മദീനയിൽ ഒരു അറബ് രാഷ്ട്രം സ്ഥാപിച്ചു എന്നും, അതിലെ 'ഖലീഫ' പ്രവാചകനായിരുന്നു എന്നും ഏത് ചരിത്രപുസ്തകത്തിലാണ് ലേഖകൻ വായിച്ചത് എന്നറിയാൻ താൽപ്പര്യമുണ്ട്. വിലും മുർ പോലും അങ്ങനെ പറഞ്ഞിട്ടില്ല. മദീനയിലെ യഹൂദരും ക്രിസ്ത്യാനികളുമായി ഒരു കരാർ ഉണ്ടാക്കുകയാണ് അദ്ദേഹം ചെയ്തത്. 'മദീനാ പാക്ട്' എന്നാണ് ഇതറിയപ്പെടുന്നത്. പ്രവാചകൻ മുഹമ്മദ് ഒരിക്കലും ഖലീഫയായിരുന്നിട്ടില്ല. അദ്ദേഹത്തിന്റെ മരണശേഷം അദ്ദേഹത്തിന്റെ ഉത്തമസുഹൃത്തും സർവ്വസമ്മതനുമായ അബൂബക്കർ ആണ് ഇസ്ലാമിലെ ഒന്നാമത്തെ ഖലീഫയായി തെരഞ്ഞെടുക്കപ്പെട്ടത്.

മദീനയിൽ 'അൻസാറുകൾ' എന്ന പേരിൽ ഒരു ഗോത്രം ഒരു കാലത്തും ഉണ്ടായിട്ടില്ല. മക്കയിലെ ഖുറൈശി പ്രമാണിമാരുടെ പീഡനങ്ങളിൽ സഹികെട്ട് പ്രവാചകനും അനുയായികളും മദീനയിൽ അഭയം തേടിയെത്തിയപ്പോൾ അദ്ദേഹത്തെ സ്വീകരിക്കുകയും സഹായിക്കുകയും ചെയ്ത മറ്റ് ഗോത്രങ്ങളിലുള്ളവരാണ് അൻസാറുകൾ എന്നു പറയുന്നത്. ആ വാക്കിന്റെ അർത്ഥം സഹായികൾ എന്നാണ്. അല്ലാതെ അതൊരു ഗോത്രനാമമല്ല.

'മുസ്ലീം ഭീകരവാദം' എന്ന പേരിൽ ഒരു ഭീകരവാദത്തെ ഉറപ്പിച്ചെടുക്കുന്ന ലേഖകൻ മുസ്ലീങ്ങളെല്ലാം ഭീകരവാദികളാണ് എന്ന ധ്വനിയെ വായനയിൽ പ്രക്ഷേപിച്ചിട്ടുണ്ട് എന്ന കാര്യത്തിൽ യാതൊരു സംശയവുമില്ല. അത് മുന്നിൽ കണ്ടുകൊണ്ടാണ്, ചുരുങ്ങിയത് 'പിടലിക്ക് വെട്ടുന്ന' ഗ്രന്ഥമാണ് എന്ന തരത്തിൽ ചുരുങ്ങിയ അവാതരിപ്പിച്ചത്. ഗോത്രസംസ്കൃതികളിൽ ആയുധമായിരുന്നു ആശയം. താങ്കൾ പറയുന്നത് ശരിയല്ല എന്ന ആശയം പിടലിക്കു വെട്ടിക്കൊണ്ടാണ് പാഗൻ അറബികൾ പ്രകാശിപ്പിച്ചിരുന്നത്. ആശയസംവാദം എന്ന പ്രക്രിയ തുടങ്ങിവെക്കുമ്പോഴും അതു തുടരുമ്പോഴും പിടലികളിൽ വെട്ടേൽക്കും എന്നത് അത്തരം പ്രകൃതങ്ങളിൽ സ്വാഭാവികവും സാന്ദർഭികവുമാണ്. അറിയപ്പെടുന്നതും നീതിയുക്തവുമായ നൈതിക സംവാദം എന്നതാണ് ചുരുങ്ങിയത് മുഖ്യപ്രമേയം. ചുരുങ്ങിയത് ഒരാവർത്തി മുൻവിധികളില്ലാതെ വായിച്ചാൽ ഇക്കാര്യം വ്യക്തമാകും.

നാല് ഭാര്യമാരെ 'വെച്ചുകൊണ്ടിരിക്കാം' എന്ന ഒരു 'നിയമം' ചുരുങ്ങിയതിലുണ്ട് എന്ന് ലേഖകൻ പറയുന്നുണ്ട്! 'കുടിയാൽ നാല് ഭാര്യമാർ ആകാം' എന്നു പറഞ്ഞാൽ അതെങ്ങനെയാണ് ഒരു 'നിയമം' ആകുന്നത്? അങ്ങനെ ഒരു നിയമം ചുരുങ്ങിയതിലില്ല. ഒരാൾക്ക് ഒരു ഭാര്യയാകുന്നതാണ് ഉത്തമം എന്നതാണ് ചുരുങ്ങിയത് നിയമം. നിർബന്ധിത സാഹചര്യങ്ങളിൽ ഒന്നിൽക്കൂടുതൽ ആകാം എന്ന അനുവാദം ചുരുങ്ങിയതിലുണ്ട്. അനുവദനീയമായ കാര്യങ്ങളിൽ അളളാഹു ഏറ്റവും വെറുക്കുന്ന അനുവാദമാണ് ബഹുഭാര്യത്വം എന്നതാണ് ഇസ്ലാമിന്റെയും ചുരുങ്ങിയത് നിയമം അടിസ്ഥാനവിഷയം.

മറ്റൊരു കാര്യംകൂടി സൂചിപ്പിച്ച് അവസാനിപ്പിക്കാം. ഇടുക്കിയിലെ ഏറ്റവും വലിയ ഭൂമിക്കെയേറ്റുകാരുടെ പേര് 'സ്മിത്ത് ഇൻ ജീസസ്' എന്നാണ്. അന്യായമായും അവിഹിതമായും പൊതുഉടമസ്ഥതയിലുള്ളതും, അതിനാൽ ജനങ്ങളുടേതുമായ ഭൂമി കൈയേറാൻ വ്യാപകമായി കൂരിട്

ഉപയോഗിക്കുന്നു എന്നതിനാൽ ക്രിസ്ത്യൻ ഭൂമിക്കെയേറ്റം ഉണ്ട് എന്നു പറയാനാകുമോ? പറ്റില്ല. കേരളത്തിലെ സെക്യുലർ സമൂഹം അങ്ങനെ പറഞ്ഞുമില്ല. ബൈബിൾ രണ്ടു നിയമവും സമഗ്രമായി ഗ്രഹിച്ചിട്ടുള്ളവരും അതീവനീതിമാൻമാരുമായ കേരളത്തിലെ സഭാനേതൃത്വവും നീതിയുടെ ചില പിതാക്കന്മാരും അത് മുളയിലേ നുളളിക്കളയുകയും ചെയ്തു.

ഇപ്പോൾ ലോകത്ത് മതഹാസിസം പ്രവർത്തിക്കുന്നില്ല എന്നതാണ് നേർ. ഇന്നു പ്രവർത്തനക്ഷമമായി നിലനില്ക്കുന്ന ഫാസിസം വികസന ഫാസിസമാണ്. ഭൂമിയും സ്വന്തവും വിഭവങ്ങളും വിഭവസ്രോതസ്സുകളും ലോകത്തിലെ നന്നേ ചെറിയ ഒരു വിഭാഗം പുതുസ്വന്തന്മാർ കൈയേറി സ്വന്തമാക്കുന്ന ഒരു ഫാസിസം. ഈ ഫാസിസ്റ്റുകൾക്ക് അവശ്യം വേണ്ട പ്രത്യയശാസ്ത്രസംരക്ഷണം നൽകുന്ന രണ്ട് 'ഐഡിയോളജിക്കൽ അപ്പാരററ്സ്' ഇന്ന് 'യഥാർത്ഥത്തിൽ നിലനില്ക്കുന്ന' (actually existing) ക്രിസ്ത്യാനിറ്റിയും ഇസ്ലാമുമാണ്. 'പ്രാർത്ഥന' എന്ന സ്ഥാപനം ഇതാണ് ചെയ്തു കൊണ്ടിരിക്കുന്നത്. 'ആദ്യം അവന്റെ നീതി' എന്നു ബൈബിളും 'ആദ്യം ഒട്ടകത്തെ കെട്ടുക' എന്ന് പ്രവാചകൻ മുഹമ്മദും പറഞ്ഞിട്ടുണ്ട്.

ഫോൺ: 9847250693

പി.കെ.മാത്യുവിന്റെ മറുപടി

ഇസ്ലാമിനെപ്പറ്റിയുള്ള എന്റെ പഠനത്തിൽ ചില ധാരണപ്പിഴകൾ സംഭവിച്ചുകാര്യം ശ്രീ. അഷറഫിന്റെ പ്രതികരണത്തിന്റെ അടിസ്ഥാനത്തിൽ ഞാൻ സമ്മതിക്കുന്നു. 'ഖലീഫാ' എന്ന വാക്ക് ഭരണാധികാരി എന്ന വാക്കിന്റെ അറബി വിവർത്തനമെന്നും മദീനയിലെ അൻസാറികൾ ഒരു വർഗ്ഗക്കാരെന്നും ഞാൻ തെറ്റിദ്ധരിച്ചുപോയി. അതിലുള്ള ഭേദം അറിയിക്കുന്നു.

ഏഴാം നൂറ്റാണ്ടിലെ ഭൗതിക നിലവാരം വച്ചു നോക്കുമ്പോൾ ചുരുങ്ങിയത് കൂടുമ്പോൾ ബന്ധനിബന്ധനകൾ അത്യുത്തമവും വിശോധനയും വിപ്ലവാത്മകവുമായിരുന്നു എന്നാണ് ഞാൻ എന്റെ ലേഖനത്തിൽ മുഖ്യമായും പറഞ്ഞത്. ജിഹാദ് ചെയ്തത് മുസ്ലീമിന്റെ കടമയാക്കിയതിനെയും ജിഹാദ് വഴി ചാകുന്നവർക്ക് തകർപ്പൻ രതിസുഖത്തോടുകൂടിയ ഉടൻസ്വർഗ്ഗം ചുരുങ്ങിയത് വഴി വാഗ്ദാനം ചെയ്തതിനെയുമാണ് ഞാൻ വിമർശനവിധേയമാക്കിയത്. അത് ലോകജനതയ്ക്ക് മൊത്തത്തിലും മുസ്ലീംലോകത്തിന് പ്രത്യേകിച്ചും ബുദ്ധിമുട്ടുണ്ടാക്കുന്നതും അവരുടെ സൈരജീവിതത്തെ ഹനിച്ചുകൊണ്ടിരിക്കുന്നതുമായ ഫാസിസ്റ്റ് പ്രത്യയശാസ്ത്രമായിപ്പോയി എന്ന എന്റെ വിമർശനത്തോടും ശ്രീ അഷറഫിനു പ്രതിഷേധമുണ്ടെന്നു ഞാൻ മനസ്സിലാക്കുന്നു.

'ഇസ്ലാമിക ചരിത്രം' എഴുതിയ കെ.അ

സൽ ജിഹാദിനെ ഇങ്ങനെ നിർവ്വചിച്ചിരിക്കുന്നു: “അക്രമത്തെ നേരിട്ടെതിർത്ത് തോല്പിക്കുകയെന്നത് ഒരു മുസ്ലിമാന്റെ കടമയാകുന്നു” (പേജ് 44). ‘മരിക്കാൻ സന്നദ്ധതയുള്ളവനേ ജീവിക്കാനർഹതയുള്ളൂ’ എന്ന് ഖുർആൻ പറയുന്നു (2:243-ന്റെ അടിക്കുറിപ്പ്). അക്രമങ്ങൾക്ക് പ്രോത്സാഹനം നൽകുന്ന 38-ൽപ്പരം സൂക്തങ്ങൾ ഖുർആനിൽ ഉണ്ടെന്ന് അത് വായിച്ചുപഠിച്ച വിമർശകർ പറയുന്നു. അക്രമത്തെ ബലപ്രയോഗത്തിലൂടെ എതിർത്തു തോല്പിക്കേണ്ട ചുമതല സ്റ്റേറ്റിനുള്ളതാണ്. ആ ചുമതല മതവിശ്വാസികൾക്ക് നൽകുന്നത് തികഞ്ഞ അവിവേകവും നാട്ടിൽ അരാജകത്വവും ആഭ്യന്തരകലഹങ്ങളും സൃഷ്ടിക്കാനുതകുന്നതുമാണ്. സദ്യദേശ്യമാണ് ജിഹാദിന്റെ ലക്ഷ്യം എന്നുവരികിലും, കുറച്ചു നിരപരാധികളെ കൊന്നൊടുക്കുന്നതിലേക്ക് ഈ വിശ്വാസം വഴിതെറ്റിപ്പോകുന്നു എന്നതാണ് അതിന്റെ ആത്യന്തികഫലം.

കഴിഞ്ഞ വർഷം ഫ്രാൻസിൽ പത്തോളം ജിഹാദ് കൊലപാതകങ്ങൾ നടന്നു. നൂറുകണക്കിന് നിരപരാധികൾ കൊല്ലപ്പെട്ടു. പര്യടനേ ആയിരങ്ങൾ മുസ്ലീം മതവിശ്വാസത്തെ ശപിച്ചുകൊണ്ട് നിത്യരോഗികളായി കഴിഞ്ഞുകൂടുന്നു. ജിഹാദ് ആസൂത്രണംചെയ്തവർ അധികവും ഒറ്റപ്പെട്ട വ്യക്തികളായിരുന്നു. സ്വർഗ്ഗത്തിൽ കയറിപ്പറ്റി രതിസുഖം ആസ്വദിക്കാൻ കൊതിച്ച ഈ ജിഹാദ്കാർമ്മികർ നാട്ടിൽ ശാന്തരായി ജീവിച്ചിരുന്ന മുസ്ലീം മതഭക്തരായിരുന്നു എന്നാണ് റിപ്പോർട്ട്. ഈ കൊല്ലം മാഞ്ചസ്റ്ററിൽ ആത്മഹത്യാബോംബായി പൊട്ടിത്തെറിച്ച (22 പേർ കൊല്ലപ്പെട്ടു, 64 പേർക്ക് പര്യടനേ) സൽമാൻ ശാന്തനും മതഭക്തനും നാട്ടുകാർക്ക് ആദരണീയനുമായ ഒരു വ്യക്തിയായിരുന്നു. ജിഹാദ്വഴി സ്വർഗ്ഗം കരസ്ഥമാക്കാനുള്ള ഉൾവിളി മുസ്ലീം യുവാക്കളിൽ എപ്പോഴാണ് ഉണ്ടാവുന്നതെന്ന് ആർക്കും പറയാൻ പറ്റില്ല. ഈ സ്വർഗ്ഗവാഗ്ദാനം തികഞ്ഞ അന്ധവിശ്വാസമാണ് എന്ന് മുസ്ലീം ലോകം കൂട്ടായി ചിന്തിക്കുന്ന കാലത്തുമാത്രമേ ലോകസമാധാനം കൈവരികയുള്ളൂ.

സാധിക്കുന്നിടത്തോളം ഇന്ത്യൻ പട്ടാളക്കാരെ കൊന്നൊടുക്കുന്നത് കാശ്മീരിലെയും പാക്കിസ്ഥാനിലെയും മുസ്ലീം യുവാക്കളുടെ ജിഹാദ് ചെയ്യൽ എന്ന പുണ്യപ്രവൃത്തിയിൽ ഉൾപ്പെടുത്തിയിരിക്കുകയാണ്. അവിടങ്ങളിൽ മതാധികാരികളുടെ ഒത്താശയോടുകൂടി ആത്മഹത്യാസ്കാഡുകൾ രൂപംകൊള്ളുന്നു. പാക്കിസ്ഥാൻ അതിർത്തിയിലുള്ളവർ ഇന്ത്യൻ അതിർത്തിയിലേക്കു നുഴഞ്ഞുകയറി നമ്മുടെ പട്ടാളക്കാരെ കൊന്നൊടുക്കിയശേഷം സ്വയം ചത്തു സ്വർഗ്ഗത്തിൽ കയറിപ്പറ്റുന്നു! മുസ്ലീം മതസ്ഥരായ ഇത്തരം സ്വർഗ്ഗമോഹികളെ ഭയന്നാണ് ലോകജനത ഇപ്പോൾ കഴിഞ്ഞുകൂടുന്നത്. മേല്പറഞ്ഞ വിധമുള്ള സ്വർഗ്ഗവാഗ്ദാനം ഹൈന്ദവ മതത്തിലില്ല. അതുകൊണ്ടാണ് ഹൈന്ദവർ ആത്മഹത്യാസ്കാഡുകൾ രൂപീകരിച്ച് പാക്ക് പട്ടാളക്കാരെ കൊന്നു പകരംവീട്ടാത്തത്.

ജിഹാദുകൾക്കുള്ള മോക്ഷവാഗ്ദാനംവഴി ഏറെ നഷ്ടം സംഭവിച്ചുകൊണ്ടിരിക്കുന്നത് മുസ്ലീം ജനതയ്ക്കുതന്നെയാണ്. സിറിയയിൽ രൂപംകൊണ്ട ഇസ്ലാമിക് സ്റ്റേറ്റ് (IS) എന്ന ഇസ്ലാം ഭീകരവാദസംഘടനയുടെ രൂപീകരണം ഒരു ജിഹാദ് കർമ്മമായിരുന്നു. ലോക മുസ്ലീം ജനതയ്ക്കാകമാനവും മുസ്ലീം രാഷ്ട്രങ്ങൾക്ക് പ്രത്യേകിച്ചും ഐ എസ് ഒരു പേടിസ്വപ്നമായി മാറിയിരിക്കുകയാണ്. ഈ സംഘടന രൂപംകൊണ്ടതിന്റെ ആദ്യകാരണം സ്വർഗ്ഗക്കൊതിയന്മാരായ നാല് വൈമാനികരുടെ ജിഹാദ് കർമ്മമായിരുന്നു. അവർ വിമാനങ്ങൾ ഇടിപ്പിച്ച് ‘വേൾഡ് ട്രേഡ് സെന്റർ’ തകർത്തു-പതിനായിരങ്ങൾ ചത്തൊടുങ്ങി. പ്രതികാരമായി അമേരിക്ക മുസ്ലീം രാഷ്ട്രങ്ങളെ ആക്രമിച്ചു കീഴടക്കി. ലക്ഷങ്ങളെ കൊന്നൊടുക്കി. അതിനു പകരംവീട്ടാൻ നിവൃത്തിയില്ലാത്തവരാണ് ഐ എസ് രൂപീകരിച്ചുകൊണ്ട് ലോകത്താകെ ഭീഷണി മുഴക്കിയിരിക്കുന്നത്. ഐ എസിൽ ചേർന്ന് മരണംവരിച്ച് സ്വർഗ്ഗം കരസ്ഥമാക്കിയ അനേകം യുവാക്കൾ നമ്മുടെ നാട്ടുകാരാണ്. അവരുടെ മതാചിതാക്കൾ ഇപ്പോൾ സ്വന്തം മതത്തെ ശപിച്ചുകൊണ്ട് കണ്ണീരൊഴുക്കി കഴിഞ്ഞുകൂടുന്നു. മതവിശ്വാസമാണ് അവരുടെ മക്കളെ നഷ്ടപ്പെടുത്തിയത് എന്ന് അവർ വിശ്വസിക്കുന്നു. അഞ്ചു വർഷംമുമ്പ് സിറിയയിൽ ആഭ്യന്തര യുദ്ധം ആരംഭിച്ചത് ഈ ഐ എസ് ആണ്. ഇതിനോടകം അവിടെ രണ്ടരലക്ഷം സത്യവിശ്വാസികൾ കൊല്ലപ്പെട്ടു. പത്തു ലക്ഷം പേർ ജീവൻ സംരക്ഷിക്കാൻവേണ്ടി നാടുവിട്ടോടിപ്പോയി (ചന്ദ്രിക വാർത്ത 23-6-16).

നീതിയും സത്യവിശ്വാസവും നടപ്പിലാക്കാനുള്ള ലോകപോലീസായി മുസ്ലീംജനതയെ ദൈവം പ്രത്യേകം തെരഞ്ഞെടുത്തു നിയോഗിച്ചു എന്ന പ്രതീതി ജനിപ്പിക്കുന്ന ഖുർആൻ വാക്യങ്ങൾ മുസ്ലീം ജനതയുടെ നാശത്തിനും ഇതര ജനതകളുടെ ബുദ്ധിമുട്ടിനും കാരണമായി എന്ന് മുസ്ലീം വിശ്വാസികൾ ഒന്നിച്ചിരുന്ന് ചിന്തിക്കുന്ന ഒരു നല്ല കാലം സംജാതമാകേണ്ടത് ചരിത്രപരമായ ഒരു നിവാര്യതയാണ്. ക്രൈസ്തവർ ഫ്രഞ്ചുവിപ്ലവം നടത്തി മതസ്വാതന്ത്ര്യം കൈവരിച്ചതുപോലെ, ലോകമുസ്ലീംജനത ഒരു സാംസ്കാരികവിപ്ലവംവഴി അനാവശ്യമായ മതനിയമങ്ങളെയും വിശ്വാസങ്ങളെയും വലിച്ചെറിഞ്ഞ് സൈബരജീവിതം നയിക്കുന്ന ഒരു നല്ലകാലം നിലവിൽ വരുമെന്ന് നമുക്ക് പ്രതീക്ഷിക്കാം. തുടർന്ന് ലോകജനത ഒന്നടങ്കം അവരവരുടെ മതങ്ങളെ വലിച്ചെറിഞ്ഞ് മനുഷ്യരായി ജീവിക്കാൻ തുടങ്ങും.

ഫോൺ: 9495212899

എഡിറ്ററുടെ പ്രതികരണം

‘ഖുർആൻ’ ഒരാവർത്തിയെങ്കിലും മുഴുവനായി വായിക്കുക എന്ന ബഹു. അഹമ്മദ് അഷറഫിന്റെ സ്നേഹപൂർവ്വമായ നിർദ്ദേശത്തെ മാനിക്കുന്നു. എല്ലാ മതങ്ങളുടെയും അടിസ്ഥാനഗ്രന്ഥങ്ങൾ വായിച്ചു ഗ്രഹിക്കാനാഗ്രഹമുണ്ട്. എന്നാൽ സാധിക്കുന്നില്ല; സാധിക്കുമെന്നു തോന്നുന്നില്ല. ബൈബിൾപോലും മുഴുവനായി വായിക്കാൻ കഴിഞ്ഞിട്ടില്ല എന്നതാണ് സത്യം. എന്നിരുന്നാലും, വായനയ്ക്കു സാവകാശം ലഭിക്കുന്നപക്ഷം, ഞാനാദ്യം ചെയ്യുക, ഇന്ത്യയെന്ന എന്റെ സാംസ്കാരിക ഭൂമിയിലുദയംകൊണ്ട്, പാരാവാരംപോലെ ആഴ്ന്നും പരന്നും കിടക്കുന്ന ഹൈന്ദവദർശനങ്ങളുടെ ഒരത്ത്വനിരണങ്കിലും ഒന്നെത്തിനോക്കാനായിരിക്കും എന്നുപറയട്ടെ.

‘ക്നാനായം’ - ഉളുവുമണം

മറയ്ക്കുന്ന ഒരു പരദേശീപരിമളം (2-ാം ഭാഗം)



ജോർജ്ജ് ജെ. പുഴിക്കാലാ (കാനഡാ)

കൊക്കേഷൻ വംശജരുടെ അഴകിൽ ഗ്രാഫ്റ്റ് ചെയ്തു കുറവുകൾനിറയ്ക്കിയ യഹൂദപൈതൃകം ക്നാനായക്കാർക്ക് ഒരു ഹരവും ആവേശവും ആയിത്തീരുന്നതിനു മറ്റൊരു കാരണം, ദൈവികകാര്യങ്ങളുടെ കാര്യസ്ഥരായി ദൈവത്താൽ നേരിട്ട് തിരഞ്ഞെടുക്കപ്പെട്ട ജനമാണ് യഹൂദർ എന്ന വിശ്വാസമാണ്. ഒഴുകുന്ന വെള്ളത്തിൽ ഇഴുകിപ്പേർന്ന് ഒഴുകി നൊപ്പം ഒഴുകിയാൽ, തുഴയാതെ, നീന്താതെ, അനായാസം സവാരി ചെയ്യാമല്ലോ. ‘തിരഞ്ഞെടുക്കപ്പെട്ട ജനം’ എന്ന വിശ്വാസം, പരോക്ഷമായി, ദൈവത്തിൽ പരിമിതിയുടെ പതിരുകൾക്കിടയിൽ ദൈവികപരമത്വത്തിന് പരപണിയുന്ന ദൈവദൂഷണമാണ്. സിദ്ധാന്തവൽക്കരണം (indoctrination) എന്ന ബലാത്സംഗപ്രക്രിയയുടെ ഫലമായി വികലമാകുന്ന മനുഷ്യമനസ്സ്, പ്രബുദ്ധതയുടെ അഭാവത്തിൽ, പ്രസ്തുത അന്തർലീന ദൈവദൂഷണം തിരിച്ചറിയുന്നില്ല എന്നു മാത്രം. ഒരു ദൈവികവെളിപാടും ഈ ദൂഷണത്തെ നിഷേധിക്കുന്നുമില്ല. അതോടൊപ്പം, ദൈവം നിർഗുണനും നിസംഗനും തന്മൂലം ഒരു **മിണ്ടാപ്രാണിയും** ആണ് എന്ന ഭാരതീയസങ്കല്പത്തെയും പ്രസ്തുത ദൈവികമൗനം സാധൂകരിക്കുന്നു. അനുഭവത്തിൽ, കശാപ്പുകാർക്ക് അവരുടെ ഉപഭോ



ക്താക്കളുടെ അഭിരുചിക്കനുസരിച്ച് വെട്ടിനൂറുകി കഷ്ണങ്ങളാക്കി, രുചി ഉണർത്തുന്ന അനുഗ്രഹങ്ങളുടെ മസാലയിൽ മുക്കി പാകപ്പെടുത്തി വഴിയോരങ്ങളിൽ, തട്ടുകടകളിൽ, വിറ്റഴിക്കാവുന്ന ഉരു ആയിത്തീരുന്നു ദൈവം. (‘മതങ്ങൾ കെട്ടിയുയർത്തിയ കോട്ടയിൽ മരണമടയുന്നു ദൈവങ്ങൾ’-വയലാർ). കരകൗശലം കരസ്ഥമായ ഏതൊരു കൊശവനും കൈയിട്ടു വാരി അവന്റെ ഭാവനയ്ക്കും സ്ഥാപിതതാല്പര്യങ്ങൾക്കും അനുസരിച്ച് രൂപകല്പനചെയ്തു മെനഞ്ഞെടുക്കാവുന്ന ഒരു കളിമൺ കുമ്പാമാണ് ദൈവസങ്കല്പം.

‘ദൈവത്തിന്റെ സ്വന്തം നാട്’ എന്നു മലയാളി അപകാശപ്പെടുന്ന കേരളത്തിന് ഭ്രാന്താലയം എന്നാണ് സ്വാമി വിവേകാനന്ദൻ നൽകിയ ഓമനപ്പേര്. ഇവിടുത്തെ ജാതിവ്യവസ്ഥയും അതു രൂപംകൊടുത്ത സ്വജാതിവിവാഹനിഷ്ഠയും ഭ്രഷ്ടും അതിനുകാരണമായ മനുഷ്യ

അതിനു രണ്ടുകാരണങ്ങളുണ്ട്. ഒന്ന്, അത് എന്റേതെന്ന പൈതൃകമാണ്. എന്നിരിക്കിലും മാത്രമല്ല, ഈ പൈതൃകത്തിനവകാശികളായ ഇന്ത്യയിലെ മുഴുവൻ ക്രൈസ്തവരിൽനിന്നും മുസ്ലീങ്ങളിൽനിന്നും തട്ടി മാറ്റപ്പെട്ട അവരുടെ തനതു സാംസ്കാരികപൈതൃകമാണത് എന്നുകൂടി ഇന്നു ഞാനറിയുന്നു. രണ്ടാമത്തെ കാരണം, മതസ്വാതന്ത്ര്യത്തെയും സത്യാന്വേഷണത്തെയും പ്രോത്സാഹിപ്പിക്കുന്ന, സാർവ്വത്രികമാനമുള്ള, ആ നിലയിൽ ‘കാതോലിക്’ (Catholic) എന്നു വിശേഷിപ്പിക്കാവുന്ന ദർശനങ്ങളുടെ സമുച്ചയമാണത് എന്നുള്ളതാണ്. നാസ്തികദർശനംപോലും അതിന്റെ ഭാഗമാക്കപ്പെട്ടിരിക്കുന്നു!

ലേഖകൻ പറഞ്ഞതുപോലെ, ഗ്രന്ഥം നൽകപ്പെട്ട ജനവിഭാഗങ്ങളാണ് മുസ്ലീങ്ങളും ക്രൈസ്തവരും യഹൂദരും. എന്നാൽ ഓരോ അന്വേഷകനെയും ഓരോ ഗ്രന്ഥമാക്കുന്നു, ഭാരതത്തിന്റെ ദാർശനികത. സൈമിറ്റിക് മതസ്ഥരെ സംബന്ധിച്ച് അനുസരണയാണു മാർഗ്ഗമെങ്കിൽ,

ഭാരതസാംസ്കാരത്തിൽ സ്വന്തം ബോധത്തിന്റെ നിർദ്ദേശങ്ങളാണ് മാർഗ്ഗമായിത്തീരുന്നത്. ഏതാണു ശ്രേഷ്ഠം, മതഗ്രന്ഥവ്യാഖ്യാതാക്കളായ പുരോഹിതരെയും മതപണ്ഡിതരെയും നിയമജ്ഞരെയും അനുസരിച്ചു ജീവിക്കുന്നതോ, സ്വന്തം ബോധപ്രകാരം ശരി-തെറ്റുകളറിഞ്ഞ് സ്വതന്ത്രരായി മുന്നേറുന്നതോ? നൽകപ്പെട്ട ഗ്രന്ഥത്തെ മറികടന്നു എന്നതാണ് യേശുവിന്റെ ശ്രേഷ്ഠതയായി ഞാൻ കാണുന്നത്.

“.... നീതിയുടെ ആശയവും പ്രത്യയശാസ്ത്രവും രാഷ്ട്രീയവുമാണ് ഇസ്ലാം” എന്നു പ്രഖ്യാപിച്ച്, ഇസ്ലാമിന്റെ മുഖമുദ്ര മതരാഷ്ട്രീയ (Theocracy) മാണെന്നതിൽ അഭിമാനിക്കുന്നു, ലേഖകൻ. എന്നാൽ, മതം പ്രത്യക്ഷരാഷ്ട്രീയമാകുന്നത് അപകടമാണെന്ന വിചാരമാണ് ഈ ലേഖകനുള്ളത്.

ഏതായാലും, ഇത്തരമൊരു സർഗ്ഗസംവാദത്തിനു അവസരമൊരുക്കിയ പി.കെ. മാത്യു ഏറ്റുമാനൂരിനും അഹമ്മദ് അഷറഫിനും നന്ദി!



നിന്ദയും അവഹേളനവും അവകാശലംഘനവും കേരളത്തെ ഭ്രാന്താലയമാക്കിത്തീർത്തു. അതീവ ക്രൂരവും പ്രാകൃതവുമായ മേൽപ്പടി വ്യവസ്ഥിതിയെ അരക്കിട്ടുറപ്പിച്ച് ദുഃഖപ്പെടുത്തുന്നതിന് അതിന്റെ ഗുണഭോക്താക്കൾ നടപ്പാക്കിയ ദുരാചാരമാണ് സ്വജാതി വിവാഹനിഷ്ഠയും ഭ്രഷ്ടും. യഥാർത്ഥ മൂല്യബോധത്തിന്റെയും പ്രബുദ്ധതയുടെയും അഭാവത്തിൽ, പാരമ്പര്യം എന്ന മുടന്തൻ ന്യായത്തിന്റെ മറവിൽ, ക്നാനായക്കാർ അതിനെ മഹത്വപ്പെടുത്തുന്നു. പക്ഷേ, ഇതു സ്വർണ്ണത്തളികയിൽ വിളമ്പിയ അമേധ്യമാണ്. അത് അമൃതു കണക്കേ ആസ്വദിച്ചു ഭുജിക്കുന്നവർ തെളിയിക്കുന്നത്, അവരുടെ രുചിബോധമോ ഗന്ധബോധമോ ഇല്ലാത്ത ഭിന്നശേഷി അവസ്ഥയെയാണ്.

വ്യാപകമായ ഈ ഭിന്നശേഷി അവസ്ഥ, 'ലക്ഷ്മണൻ കുട്ടുമ്പോൾ അതിൽ ലക്ഷണമൊത്തവരൊന്നോരണ്ടോ' എന്ന കുഞ്ചൻ നമ്പ്യാരുടെ സാമാന്യവൽക്കരണത്തെ സാധൂകരിക്കുന്നു. കേരളത്തിലെ ജാതിവ്യവസ്ഥയുടെ ശ്രേണിഘടന കേരളജനതയിൽ ഉച്ചനീചത്വം അഴിഞ്ഞാടുന്നതിനു കാരണമായി. സ്വജാതി വിവാഹനിഷ്ഠ കൽപ്പിക്കുന്ന ഭ്രഷ്ട്, ഭ്രഷ്ടുകൽപ്പിച്ച് പുറത്താക്കുന്ന ജാതിക്കും അതിലെ അംഗങ്ങൾക്കും ശ്രേഷ്ഠതയും ഭ്രഷ്ടാക്കപ്പെടുന്നവരെ സ്വീകരിക്കുന്ന ജാതിക്കും അതിലെ അംഗങ്ങൾക്കും അപകർഷതയും കൽപ്പിക്കുന്നു. കൃത്രിമമായ ഈ ശ്രേഷ്ഠ-അപകർഷ സങ്കൽപ്പം ഉപബോധമനസ്സിൽ അപകർഷതാബോധത്തിന്റെ വിങ്ങലിൽ വേദനിക്കുന്നവർക്ക് ഒരു കുളിർമയുടെ സുഖംപകരുന്നു. കാരണം, പ്രസ്തുത ഭ്രഷ്ട് കൽപ്പിക്കൽ നടപടി ശ്രേഷ്ഠതയുടെ പ്രതീകവും പ്രതിബിംബവുമാണ്. ബിംബം ഇല്ലാത്തവൻ പ്രതിബിംബത്തെ സൃഷ്ടിച്ച് ഒരു 'റിവേഴ്സ്ഡ് പ്രൊജക്ഷൻ' പ്രക്രിയയിലൂടെ ബിംബത്തിന്റെ മിഥ്യാബോധം സൃഷ്ടിച്ച് കോടിശരണും പ്രമാണിയും പ്രതാപവാനുമൊക്കെയായി സമൂഹത്തിൽ സ്വയം പ്രദർശിപ്പിക്കുന്ന പൊങ്ങച്ചം (exhibitionism) ഒരു സർവ്വസാധാരണ മനുഷ്യപ്രവണതയാണ്. സ്വർണ്ണപുശിയ ചെമ്പും

സ്വർണ്ണത്തിന്റെ ശോഭയിൽ തിളങ്ങുന്നു. അടിപൊളി വാസസ്ഥലവും ആഡംബരവാഹനങ്ങളും ആടയാഭരണങ്ങളും ആതിഥേയത്വത്തിൽ ആർഭാടവും അതിഥികളിൽ വി.ഐ.പി മികവും, ബിംബമില്ലാതെ മിഥ്യാബിംബത്തെ സൃഷ്ടിക്കുന്ന അന്യഥാ സൂചിപ്പിച്ച 'റിവേഴ്സ്ഡ് പ്രൊജക്ഷൻ' തന്ത്രമാണ്. ഈ പ്രദർശനരോഗത്തിന്റെ ഉറവിടം ഉപബോധമനസ്സിലെ അപകർഷതാബോധവും അരക്ഷിതത്വബോധവും (insecurity) ആണ്.


ഇടവക, രൂപത തുടങ്ങിയ കുട്ടായ്മകളിൽ അംഗീകാരത്തിനും ഭയഭക്തിബഹുമാനങ്ങൾക്കും ഉറവിടം പണവും പ്രതാപവും അധികാരവുമാണ്-സാത്വികതയോ ആദ്ധ്യാത്മികമികവോ അല്ല. പക്ഷേ, പാരമ്പര്യത്തിന്റെ കുറവ് പ്രസ്തുത അംഗീകാരാദികളുടെ പൂർണ്ണതയിൽ ഒരു ശൂന്യതയ്ക്കു കാരണമാകുന്നു-അതായത്, പുത്തൻ മടിശ്ശീലയുടെ പുത്തൻ മണത്തിന് സമൂഹം ഒരു കുത്തൽ കൽപ്പിച്ചിരിക്കുന്നു.

സ്വജാതി വിവാഹനിഷ്ഠാഭ്രഷ്ട് എന്ന മൂല്യരഹിതമായ ദുരാചാരത്തിന് പാരമ്പര്യത്തിന്റെ പെരുമ പകർന്ന് ക്നാനായക്കാരിലെ പാരമ്പര്യപാപ്പരത്വത്തിന്റെ പരാധീനത അവർ മറച്ചുവയ്ക്കുകയാണ്.

'ഗേവാൻ ഭവതിയെ തേരേ കേറ്റുമ്പോൾ ഏനെന്റെ ചിരുതയെ ചേരേ കേറ്റും'

തെക്കുംഭാഗന്റെ ചരിത്രം കുറെ കെട്ടുകഥകളുടെ സമാഹാരമാണ്. അതിശയോക്തിയും കാലക്രമവൈരുദ്ധ്യങ്ങളും (anachronism) വ്യക്തിപൂജയും കലർന്ന്, അറപ്പുതോന്നിക്കുന്ന ഒലിപ്പീരുവരെ അതിൽ നിറഞ്ഞുനിൽക്കുന്നു. ഏതൊരു എമ്പോക്കിക്കും കൈയേറി, വെട്ടിപിടിച്ച്, വളച്ചുകെട്ടി, കെട്ടുകഥകളുടെ വിത്തിറക്കി ചരിത്രം കൊച്ചാവുന്ന ഒരു പുറമ്പോക്കാണല്ലോ ഭൂതകാലം.

വംശീയതയും, മേൽജാതിഭാവവും സ്വജാതിവിവാഹനിഷ്ഠയും തുടർന്നുള്ള ഭ്രഷ്ടും നടപ്പിലാക്കി മറ്റുള്ളവരെ പ്രകോപിപ്പിച്ച് മാർ മാക്കിൽ നേരിടേണ്ടിവന്ന എതിർപ്പിനെ പീഡനം, സഹനം എന്നൊക്കെ പുകഴ്ത്തിയും, കച്ചവടവും സാമ്പത്തികലാഭവും ലക്ഷ്യമാ



യേശു ഒരു മതപരിഷ്കർത്താവ്

പ്രൊഫ. സെബാസ്റ്റ്യൻ വട്ടമം

[ഈ ലേഖനം അല്പം ദീർഘമായതിനാൽ 3 ലക്കങ്ങളിലായി പ്രസിദ്ധീകരിക്കുന്നു.]



ഏതൊരു മഹത്വ്യക്തിയെയും എന്നവണ്ണം യേശുവിനെയും നമുക്ക് വ്യത്യസ്ത വീക്ഷണകോണുകളിൽ വിലയിരുത്താനാവും. അത്തരം വിലയിരുത്തലുകൾ കൂട്ടിവായിക്കുമ്പോഴേ യേശുവിനെ കൂടുതൽ സമഗ്രതയിൽ കാണാനാവും. ഒരു മതപരിഷ്കർത്താവെന്ന നിലയിൽ യേശുവിനെ വിലയിരുത്താനാണ് ഇവിടെ ശ്രമിക്കുന്നത്.

എഡി 1-ാം നൂറ്റാണ്ടിന്റെ ആദ്യപതിറ്റാണ്ടുകളിൽ റോമാസാമ്രാജ്യത്തിലെ യൂദയാദേശത്തേക്ക് ഒരു യുവാവു ചില പുതിയ ചിന്തകളുമായി കടന്നുചെല്ലുന്നു. രണ്ടുമൂന്നു കൊല്ലത്തിനകം അദ്ദേഹം അധികാരകേന്ദ്രങ്ങളുടെ അപ്രീതി സമ്പാദിക്കുകയും കുരിശിൽ തറച്ച് വധിക്കപ്പെടുകയും ചെയ്യുന്നു. ആ മനുഷ്യന്റെ പേര് ജോഷ്വാ അഥവാ യേശു എന്നായിരുന്നു.

യേശു ആ മനുഷ്യർക്കിടയിൽ ചെയ്തതെന്തെന്നറിയാമെങ്കിൽ ആ മനുഷ്യരുടെ മത-രാഷ്ട്രീയ സാഹചര്യങ്ങളറിയണം.

രാഷ്ട്രീയപശ്ചാത്തലം

ഒരു യഹൂദരാജ്യമായിരുന്നു യൂദ. ബി. സി. 7-ാം നൂറ്റാണ്ടിൽ യഹൂദദേവാലയം സ്ഥിതിചെയ്തിരുന്ന ജറുസലേം പട്ടണം അതിന്റെ തലസ്ഥാനമായി. ബി. സി. 597 മുതൽ 539 വരെ യൂദരാജ്യം ബാബിലോണിയൻ സാമ്രാജ്യത്തിന്റെ ഭാഗമാവുകയും യൂദന്മാർ ബാബിലോണിലേക്കു കുടിയേറാൻ നിർബന്ധിതരാവുകയും ചെയ്തു. ഇതവരുടെ പ്രവാസകാലം എന്നറിയപ്പെടുന്നു. ബി.സി. 539-ൽ പേർഷ്യക്കാർ ബാബിലോൺ പിടിച്ചെടുക്കുകയും യഹൂദരെ യൂദയിലേക്കു മടങ്ങിപ്പോയി അവരുടെ ദേവാലയം പുനഃസ്ഥാപിക്കാൻ അനുവദിക്കുകയും ചെയ്തു. ബി.സി. 333-ൽ അലക്സാണ്ടർ പേർഷ്യ കൈയടക്കുന്നതുവരെ യൂദ പേർഷ്യൻ സാമ്രാജ്യത്തിലെ ഒരു പ്രവിശ്യയായിരുന്നു. ബി.സി. 143-ൽ യൂദരാജ്യം പുനഃസ്ഥാപിക്കപ്പെട്ടു. അവരുടെ മഹാപുരോഹിതനായ സൈമണിന്റെ പുത്രൻ ഹിർക്കാനസ് ഇദ്ദുമ്യ, ഗലീലിയ എന്നീ സമീപപ്രദേശങ്ങൾ പിടിച്ചടക്കി, അവിടുള്ളവരെ വാളുപയോഗിച്ച് യഹൂദമതത്തിൽ ചേർത്തു.

ബി.സി. 67-ൽ റോമൻ പട്ടാളം പോംപിയുടെ നേതൃത്വത്തിൽ യൂദരാജ്യം വെട്ടിപ്പിടിച്ച്, യൂദയാ എന്നു പേരുമാറ്റി. ഹിർക്കാനസിനെ പോംപി മഹാപുരോഹിതനും യൂദരുടെ വംശാധിപനും (Ethnarch) ആക്കി. അയാളുടെ ഉപദേഷ്ടാ

വായി അന്തിപ്പേർ എന്നൊരാളെയും നിയമിച്ചു. ബി.സി. 48-ൽ സീസറിന്റെ ഭരണമാരംഭിച്ചു. 43-ൽ അന്തിപ്പേർ മരിച്ചു.

അന്തിപ്പേറിന്റെ മരണശേഷം, ബിസി 37-ൽ മകൻ ഹെറോദ് റോമിൽച്ചെന്നു സീസറിനെ പ്രസാദിപ്പിച്ചു. ഹെറോദിനു റോമൻ ചക്രവർത്തി 'യൂദന്മാരുടെ രാജാവ്' എന്ന പദവി നൽകി. ഹെറോദും റോമൻ പട്ടാളവും ചേർന്ന് ജറുസലേം കൈയടക്കി. സാൻഹെദ്രീൻ എന്ന പുരോഹിതസംഘത്തിലെ എഴുപതിൽ 45 അംഗങ്ങളെ വധിച്ച് സഭ പുനഃസൃഷ്ടിച്ച്, ആ 'തിരുസംഘ'ത്തിലൂടെ റോമിനു വേണ്ടി എഡി 6 വരെ ഭരണം നടത്തി. എഡി 6-ൽ യൂദരാജാവിലൂടെയുള്ള ഭരണം അവസാനിപ്പിച്ച് റോം ഗവർണ്ണർഭരണമേർപ്പെടുത്തി. പീലാത്തോസെന്ന ഗവർണ്ണറുടെ കാലത്താണ് യേശു പുരോഹിതപ്പെടാൻ പിടിക്കപ്പെടുന്നത്.

സാമൂഹികപശ്ചാത്തലം

ബാബിലോണിയൻ പ്രവാസകാലത്ത് യഹൂദർ യവന-പൗ

ക്കി കേരളത്തിലെത്തിയ ഒരു കിനാൻ, അതായത് ഒരു വ്യാപാരി, ആയിരുന്ന തൊമ്മനെ ക്രൈസ്തവമിഷനറിയും വേദപ്രചാരകനും തമ്പുലം പരിത്യാഗിയും പരിശുദ്ധനും ആക്കി ചിത്രീകരിച്ചു. ഒരിനം ഒലിപ്പിരായിത്തീർന്ന വസ്തു നിഷ്ഠമല്ലാത്ത കെട്ടുകഥകളാണ് ക്നാനായചരിത്രം. കാലത്തിന്റെ പരിണാമഗുപ്തിയിൽ, ഏതാനും തലമുറകൾ പിന്നിട്ടുകഴിയുമ്പോൾ വടക്കേ അമേരിക്കയിലെ അന്നത്തെ മലയാളിവംശജർ അവരുടെ ഉറവിടം കേരളത്തിൽനിന്നുവന്ന ഏതാനും നഴ്സുമാരാണെന്നും, അവർ നാടും വീടും എല്ലാവിധ സുഖസൗകര്യങ്ങളും ഉപേക്ഷിച്ച് ആതുരശുശ്രൂഷയ്ക്കായി അമേരിക്കയിൽ കുടിയേറിയവരാണെന്നും, ഇതിന് അവരെ പ്രേരിപ്പിച്ചത് സഹജീവിസ്നേഹവും ദീനാനുകമ്പയുമാണെന്നും,

അവർ മികവുറ്റ അർപ്പണബോധത്തോടെ വിശ്രമമില്ലാതെ ജോലിചെയ്തിരുന്ന പരിത്യാഗമനസ്സുള്ള കഠിനാദ്ധ്വാനികളായിരുന്നുവെന്നും അവകാശപ്പെട്ടാൽ, അത് അന്നത്തെ മലയാളി വംശജർക്ക് പൊങ്ങച്ചപൂരിതമായ ഒലിപ്പിരായിരിക്കയില്ല; മറിച്ച്, കഠിനമായ ചരിത്രമായിരിക്കും. കാരണം, അത് മനസ്സിനണങ്ങിയ മോഹങ്ങളുടെ സാക്ഷാത്കരണമാണ്.

ആദർശത്തെ അവഗണിച്ച്, അവസരത്തിനൊത്ത് അരങ്ങുകലക്കി അഭിനയിക്കുന്നവർക്ക് കൈവരുന്ന ഒരു അഹങ്കാരസാക്ഷാത്കരണആനന്ദമാണ് അധികാരം. കൂർമ്മബുദ്ധിയിൽ ഉരുത്തിരിയുന്ന വക്രബുദ്ധി, മൂല്യബോധമില്ലാത്ത പൊതുജനം എന്ന ശക്തിസ്രോതസ്സിനെ അനുസരിപ്പിച്ചും അനുനയിപ്പിച്ചും കാറ്റുനോക്കി തുറ്റുക എന്ന സാങ്കേതികവിദ്യ ഫലപ്രദമായി ഉപയോഗിച്ച്, നേതൃത്വത്തിന്റെ അധികാര കസേരയിൽ കയറിപ്പറ്റുന്നു. (അവസാനിച്ചു)

ഫോൺ: 8086761987, (001) 5144530049

രസ്തു സംസ്കൃതികളുമായി കൂടുതൽ ബന്ധപ്പെടാനിടയായി. ഇതവരുടെ മത-സാംസ്കാരിക തനിമയെ തകർക്കുകയും പലതരം സാമൂഹികവിഭജനങ്ങൾക്കു കാരണമാവുകയും ചെയ്തു. ഇതെല്ലാം പ്രവാസാനന്തരവും നിലനിന്നു. യേശു കാണുന്ന യഹൂദമതത്തിലെ പ്രബലവിഭാഗങ്ങളെ നമുക്കൊന്നു പരിചയപ്പെടാം.

1. **സാൻഹെദ്രീൻ:** റോമിനുവേണ്ടി അധികാരം കൈയാളുന്ന 71 അംഗ പുരോഹിതസഭ. അന്നാസും കത്യാഫാസും ഇതിലെ പ്രധാനികളായിരുന്നു. രാഷ്ട്രീയവും മതപരവുമായ അധികാരങ്ങൾ ഇവർക്കുണ്ടായിരുന്നു.

2. **സദുക്യർ:** ഉപരിവർഗ്ഗം. രാഷ്ട്രീയത്തിൽ ഉൽപതിഷ്ണുക്കൾ - പ്രവാസകാലത്തു യവനസംസ്കാരത്തോടും മറ്റും തുറവി കാണിച്ചു. മതപരമായ കാര്യങ്ങളിൽ യാഥാസ്ഥിതികർ. ദേവാലയത്തെയും പുരോഹിതന്മാരെയും ബലിയർപ്പണത്തെയും ചുറ്റിപ്പറ്റിയുള്ള പാരമ്പര്യമതവിശ്വാസം. ആത്മാവിലും പുനരുത്ഥാനത്തിലും മരണാനന്തരജീവിതത്തിലും വിശ്വസിച്ചിരുന്നില്ല.

3. **പ്രീശത്ഥാർ:** അർത്ഥം, 'വേർതിരിഞ്ഞവർ'. സാധാരണക്കാർ. രാഷ്ട്രീയത്തിൽ യാഥാസ്ഥിതികർ. ഇതരസംസ്കാരങ്ങളോട് അസഹിഷ്ണുത പുലർത്തിയിരുന്നു. മതപരമായ കാര്യങ്ങളിൽ പുരോഗമനവാദികൾ. സിനഗോഗ്, റബ്ബിമാർ(ഗുരുക്കന്മാർ), പ്രാർത്ഥന എന്നിങ്ങനെ യഹൂദമതത്തിലെ പിൽക്കാല പരിഷ്കാരങ്ങൾക്കുകുലികൾ. പുനരുത്ഥാനം, മ്ശിഹായുടെ ആഗമനം, മരണമില്ലാത്ത ആത്മാവ് - ഇതിലൊക്കെ വിശ്വാസമുള്ളവർ.

4. **എസ്സീനിയർ:** ഇവരെക്കുറിച്ചു വ്യക്തമായി അറിവുണ്ടായത് 1947-ലും അതിനു ശേഷവും പുറത്തുവന്ന ചാവുകടൽചുരുളുകളിൽ (Dead Sea Scrolls) നിന്നാണ്. പ്രകടമായ ബുദ്ധസാധിനം കാണിക്കുന്ന ഇവർ രാഷ്ട്രീയ

ത്തിൽ നിസ്സംഗരായിരുന്നു. സന്യാസം, ആത്മസംയമനം, ധ്യാനാത്മകജീവിതം, വ്യക്തിഗത ധാർമ്മികത ഇവയിൽ ഊന്നൽ. രക്ഷകന്റെ ആഗമനത്തിൽ പ്രതീക്ഷ. ഇവരുടെ കൂട്ടത്തിലുണ്ടായിരുന്ന തീവ്രവിശ്വാസികളുടെ സംഘമായിരുന്നു നസ്സറീനുകൾ. അവരുടെ തലവൻ സ്നാപകയോഹന്നാൻ. യേശു സ്നാനപ്പെട്ട് നസറീൻ സംഘത്തിലംഗമായി എന്നു ചരിത്രഗവേഷകർ.

5. **ഗലീലിയരും ഇദ്യുമരും:** ബലപ്രയോഗത്തിലൂടെ യഹൂദമതത്തിലേക്കു ചേർക്കപ്പെട്ടവർ. മറ്റു യഹൂദസമുദായങ്ങളാൽ വെറുക്കപ്പെട്ടിരുന്ന 'പുതുയഹൂദർ'. ഹേറോദ് ഒരു ഇദ്യുമനായിരുന്നു.

6. **സമരിയാക്കാർ:** ബാബിലോണിയൻ പ്രവാസത്താൽ മലിനപ്പെടാത്ത യഥാർത്ഥ ഇസ്രായേൽജനത എന്നവകാശപ്പെടുന്നവർ.

7. **തീക്ഷ്ണദൈവവാദികൾ (Zealots):** ബലപ്രയോഗത്തിലൂടെ യഹൂദരുടെ രാഷ്ട്രീയമോചനത്തിനായി പ്രവർത്തിച്ചിരുന്നവർ. ദൈവം മാത്രമായിരിക്കണം തങ്ങളുടെ ഒരേയൊരു ഭരണാധിപൻ എന്ന തത്വം. ബി.സി. 6-ൽ ഹേറോദിനെ റോം നിയമിച്ചതിനു തൊട്ടുപിന്നാലെ സ്ഥാപിക്കപ്പെട്ടു. സ്ഥാപകൻ **യൂദാസ് ഓഫ് ഗലീലി**. ഇയാളുടെ മക്കൾ യാക്കോബും സൈമണും, തിബേരിയുസ് അലക്സാണ്ടർ യുദയായുടെ ഗവർണർ ആയിരുന്ന എ.ഡി. 46-48 കാലത്ത് വധശിക്ഷയ്ക്കു വിധേയരായി. എഡി 66-73 കാലത്തെ യഹൂദ-റോമൻ യുദ്ധത്തിനു സെലട്ടുകൾ നേതൃത്വം നൽകി. ഈ യുദ്ധകാലത്താണ് രണ്ടാം ജറൂസലേം ദേവാലയവും തകർക്കപ്പെട്ടത്.

ഫോൺ: 8495897123

('യേശു എന്ന യോഷ്യാ' - ലേഖനം അടുത്ത ലക്കത്തിൽ തുടരുന്നു)

ജോയിന്റ് ക്രിസ്ത്യൻ കൗൺസിൽ

വാർഷിക പൊതുയോഗം

'ജോയിന്റ് ക്രിസ്ത്യൻ കൗൺസിൽ'ിന്റെ വാർഷികപൊതുയോഗം 2017 ജൂലായ് 23-ാം തീയതി ഞായറാഴ്ച രാവിലെ 10.30 ന് എറണാകുളം ഐ.എം.എ ഹാളിൽ വെച്ച് താഴെ പറയുന്ന കാര്യപരിപാടികളോടെ കൂടുന്നതാണ്.

കാര്യപരിപാടി

1. പ്രാർത്ഥന
2. സ്വാഗതം : അഡ്വ. വർഗ്ഗീസ് പറമ്പിൽ (മുൻ ജനറൽ സെക്രട്ടറി)
3. അദ്ധ്യക്ഷപ്രസംഗം : ജോസഫ് വെളിവിൽ (പ്രസിഡണ്ട്)
4. റിപ്പോർട്ട് : വി.കെ. ജോയി (ജനറൽ സെക്രട്ടറി)
5. 2016-17 വർഷത്തെ വരവ്-ചെലവ് കണക്ക് : ലോനൻ ജോയി (ട്രഷറർ)
6. ചോദ്യങ്ങളും പ്രമേയങ്ങളും
7. അദ്ധ്യക്ഷൻ അനുവദിക്കുന്ന ഇതര വിഷയങ്ങൾ
8. പുതിയ ഭാരവാഹികളുടെ തെരഞ്ഞെടുപ്പ്
9. ഉപസംഹാരം
10. കൃതജ്ഞത

എന്ന്,

ജോസഫ് വെളിവിൽ (ഫോ. 9895420830)

- പ്രസിഡണ്ട്

വി.കെ. ജോയി (ഫോ. 9447037725)

-ജനറൽ സെക്രട്ടറി



പഴയ നിയമത്തിലെ കെട്ടുകഥകൾ എന്തിനു പള്ളികളിൽ വായിക്കുന്നു?


(2-ാംഭാഗം)

പ്രൊഫ. പി.എൽ. ലൂക്കോസ്

നോമ്പുകാലത്ത് അഞ്ചു ഞായറാഴ്ചകളിൽ വായിക്കാൻ തിരഞ്ഞെടുത്തിട്ടുള്ളത് ഉത്പത്തി പുസ്തകത്തിലെ വചനഭാഗങ്ങളാണ്. ഒരിക്കലും വിശ്വസിക്കാൻ തോന്നാത്ത സൂഷ്ടിവിവരണത്തെക്കുറിച്ച് മതബോധനക്ലാസിൽ ഞാൻ ഉന്നയിച്ച ചോദ്യത്തിനുത്തരമായി തിരുച്ചിറപ്പള്ളി സെന്റ് ജോസഫ്സ് കോളേജിലെ പ്രഗത്ഭനായ ഒരു ജസ്യൂട്ട് വൈദികൻ 1959-ൽ പറഞ്ഞത്, ഉത്പത്തി പുസ്തകത്തിന്റെ ആദ്യത്തെ പതിനൊന്ന് അദ്ധ്യായങ്ങൾ ബൈബിളിന്റെ ഭാഗമായി പരിഗണിക്കേണ്ടതില്ല എന്നായിരുന്നു. പഴയനിയമത്തിനു യോജിച്ച ഒരു തുടക്കം എന്ന നിലയിൽ ഏതോ വിരുതൻ പിൽക്കാലത്ത് എഴുതിച്ചേർത്ത കഥകളാണ് അതെല്ലാം എന്ന് അദ്ദേഹം വിശദീകരിച്ചു. വേദപുസ്തകത്തിൽ പറഞ്ഞിട്ടുള്ളതെല്ലാം പരമസത്യങ്ങളാണെന്ന് ആണയിട്ടു പ്രസംഗിച്ചിരുന്ന നമ്മുടെ നാട്ടിലെ വൈദികർ അക്കാലത്ത് ഇതു സമ്മതിക്കുമായിരുന്നില്ല. ഈ പതിനൊന്നാദ്ധ്യായങ്ങൾ രക്ഷാകരചരിത്രത്തിന്റെ ആമുഖമായി പരിഗണിക്കാമെന്നേ 1981-ൽ അച്ചടിച്ച പി.ഓ.സി. ബൈബിളും പറയുന്നുള്ളൂ. ഈ ഭൂമിയിൽ മനുഷ്യന്റെ ആവിർഭാവം ചാൾസ് ഡാർവിൻ പറഞ്ഞ പരിണാമപ്രക്രിയയിലൂടെയായിരിക്കാം എന്ന് പന്ത്രണ്ടാം പിയൂസ് മാർപാപ്പാ ഏറെക്കുറെ സമ്മതിച്ചതല്ലേ? ഉത്പത്തിയുടെ കഥ എഴുതാനിടയായതെങ്ങനെയെന്ന് 2014 ജൂലൈ ലക്കം 'സത്യജ്വാല'യിൽ റവ. ഡോ. ജെയിംസ് ഗുരുദാസ് സി.എം.ഐ. വിവരിച്ചിരുന്നത് വളരെ പ്രസക്തവും രസകരവുമായിരുന്നു. ഭൂമിയുടെ പ്രായം ഏകദേശം 450 കോടി വർഷങ്ങളാണെന്നും മനുഷ്യൻ ഇപ്പോഴത്തെ രൂപത്തിൽ ഭൂമുഖത്തു പ്രത്യക്ഷപ്പെട്ടിട്ട് 20-25 ലക്ഷം വർഷങ്ങളായിരിക്കാണെന്നുമുള്ള ശാസ്ത്രീയ നിഗമനങ്ങൾ കത്തോലിക്കാസഭ നിഷേധിച്ചിട്ടില്ല. പഴയ നിയമഗ്രന്ഥസമാഹാരം ആയിരത്തിലേറെ വർഷം കൊണ്ടാണ് (ബി.സി. 1200 - ബി.സി. 100) വിരചിതമായതെന്ന് പി.ഓ.സി. ബൈബിൾ പറയുമ്പോൾ, കുറേക്കൂടി കൃത്യമായ കാലനിർണ്ണയം ഇസ്രായേലിലെ ടെൽ അവിവ് യൂണിവേഴ്സിറ്റി (ടി.എ.യു) യിലെ ഗവേഷണസംഘം ഈ അടുത്ത കാലത്തു നടത്തിയിട്ടുണ്ട്. ആരദിലെ കോട്ടയിൽനിന്നു കണ്ടെടുത്ത 16 ശിലാലിഖിതങ്ങൾ ആഴത്തിൽ അപഗ്രഥിച്ചു പഠിച്ച ടി.എ.യു. സംഘത്തിന്റെ ഉറച്ച നിലപാട്, ആറു ലേഖകരാണ് പഴയ നിയമഗ്രന്ഥങ്ങൾ രചിച്ചതെന്നും ബി.സി. 586-നും 200 നും ഇടയിലുള്ള കാലത്ത് ജറുസലേമിലാണ് ഈ രചന നടന്നതെന്നുമാണ്. യഹൂദരുടെ വേദഗ്രന്ഥങ്ങളെക്കുറിച്ച് അവർതന്നെ നടത്തുന്ന ഗവേഷണത്തിനല്ലേ കൂടുതൽ ആധികാരികത കല്പിക്കേണ്ടത്? പ്രസക്തമായ ചോദ്യം ഇതാണ്: 450 കോടി വർഷത്തിനു മുൻപു രൂപപ്പെട്ടു എന്നു കരുതുന്ന ഈ പ്രപഞ്ചത്തെയും, 20-25 ലക്ഷം വർഷം മുൻപു നടന്ന മനുഷ്യന്റെ രംഗപ്രവേശത്തെയുംകുറിച്ച് കേവലം 2200-2600

വർഷങ്ങൾ മുൻപു മാത്രം ജീവിച്ചിരുന്ന മനുഷ്യർ വിരചിച്ച കഥകൾക്ക് എന്തു വിലയാണ് നമ്മുടെ പുരോഹിതരും മേലദ്ധ്യക്ഷന്മാരും കല്പിക്കുന്നത്?

പ്രതിപാദ്യവിഷയവുമായി ബന്ധമില്ലെങ്കിലും ആനുഷംഗികമായി ഒരു വസ്തുത സൂചിപ്പിക്കട്ടെ. ഇന്ത്യയുടെ മഹത്തായ സാഹിത്യസൃഷ്ടികളായ രാമായണവും മഹാഭാരതവും രചിക്കപ്പെട്ടത് നാലായിരം



വർഷങ്ങൾക്കു മുൻപാണെന്നുള്ള അഭിപ്രായമാണ് പലയിടത്തും വായിച്ചിട്ടുള്ളത്. എന്നാൽ രാമായണം ബി.സി. 300-നോടടുത്തും മഹാഭാരതം ബി.സി. അഞ്ചാം നൂറ്റാണ്ടിലുമാണു രചിയ്ക്കപ്പെട്ടതെന്ന് Britannica Ready Reference Encyclopaedia -യിൽ കാണുന്നു. പഴയനിയമഗ്രന്ഥങ്ങളും ഭാരതത്തിന്റെ ഇതിഹാസങ്ങളും ഏകദേശം ഒരേ കാലത്താണു രചിക്കപ്പെട്ടതെന്നു ചുരുക്കം.

ആർഷഭാരതസംസ്കാരത്തിന്റെ തിളക്കവും ഉന്നതമായ സാഹിത്യനിലവാരവും രാമായണത്തിലും മഹാഭാരതത്തിലും ദൃശ്യമാണ്. സത്യം, ധർമ്മം, നീതി മുതലായ സനാതനമൂല്യങ്ങൾക്ക് രാമായണവും മഹാഭാരതവും കൊടുക്കുന്ന പ്രാധാന്യം പഴയ നിയമത്തിൽ കാണാനില്ല എന്നു പറയാതെ വയ്യ.

ഏഴു ഞായറാഴ്ചകളിൽ പള്ളിയിൽ വായിക്കുന്ന പഴയ നിയമഭാഗങ്ങൾ മാത്രമാണ് ഈ ലേഖനത്തിൽ പരാമർശിക്കപ്പെടുന്നത്. ‘മംഗള വാർത്തക്കാലം’ രണ്ടാം ഞായറാഴ്ചയിലെ ഒന്നാം വായന സംഖ്യയുടെ പുസ്തകം 22-ാം അദ്ധ്യായത്തിലുള്ള ബാലാക്കിന്റെയും ബാലാമിന്റെയും കഥയാണ്. എന്തുവില പിടിപ്പുള്ള സമ്മാനവും നല്കാം എന്ന വാഗ്ദാനവുമായി ക്ഷണിക്കാൻ വന്ന ബാലാക്കിന്റെ ദുതന്മാരോടു ബാലാം പറഞ്ഞത് തന്റെ വീടു നിറയെ വെള്ളിയും സ്വർണ്ണവും നൽകിയാലും ദൈവമായ കർത്താവിനു പറയുന്നതേ താൻ ചെയ്യൂ എന്നാണ്. 20-ാം വാക്യം: “രാത്രിയിൽ ദൈവം ബാലാമിനോടു പറഞ്ഞു. ആ മനുഷ്യർ നിന്നെ വിളിക്കാൻ വന്നിരിക്കുന്നെങ്കിൽ എഴുന്നേറ്റ് അവരോടൊപ്പം പോകുക.” 22-ാം വാക്യം ഒരു നാലാംകിട തമിഴ് സ്തോത്രം സിനിമയിലെ രംഗങ്ങൾ അരങ്ങേറുന്നതിനുള്ള മുന്നറിയിപ്പാണ്. “അവൻ പോയതുകൊണ്ടു ദൈവത്തിന്റെ കോപം ജ്വലിച്ചു.” കർത്താവിന്റെ ദുതൻ ഊരിയ വാളുമായി വഴിയിലും ഇടം വലംതിരിയാൻ ഇടമില്ലാത്ത ഇടവഴിയിലും മാറി മാറി നിലക്കുന്നു; ബാലാമിന്റെ കഴുതയെ ഭയപ്പെടുത്തുന്നു; കഴുത മതിലിൽ ചാരി ഒഴിഞ്ഞു നിൽക്കുന്നു; വഴിയിൽ കിടക്കുന്നു; വയലിലേയ്ക്കു ചാടുന്നു; ബാലാം കഴുതയെ പലവട്ടം അടിക്കുന്നു. സംസാരശേഷി കിട്ടിയ കഴുത ബാലാമിനെ ചോദ്യം ചെയ്യുന്നു; ആകെ ബഹളം! അവസാനം കർത്താവിന്റെ ദുതൻ ബാലാമിനോടു പറഞ്ഞു. ഇവരുടെകൂടെ പോയ്ക്കൊള്ളുക. ഈ പൊറാട്ടു നാടകം വായിച്ചുകേട്ടാൽ എന്തു രക്ഷാകരസന്ദേശമാണ് വിശ്വാസികൾക്കു ലഭിക്കുക; മദ്യപിച്ചു ലക്കുകെട്ടവ നെപ്പോലെ പെരുമാറുന്ന യാഹ്വേ എന്തു മതിപ്പാണ് വിശ്വാസികളിൽ ഉളവാക്കുക!

നോമ്പുകാലം രണ്ടാം ഞായറാഴ്ച വായിക്കേണ്ടത് ഉൽപ്പത്തി അഞ്ചാം അദ്ധ്യായത്തിലുള്ള ആദത്തിന്റെ വംശാവലിയാണ്. ആദം 930 വർഷവും മകൻ യാദെർ 962 വർഷവും മെത്തു ശൈഹ് 968 വർഷവും..... അവസാനം ലാമെക് 777 വർഷവും ജീവിച്ചിരുന്നത്രേ! സങ്കല്പ കഥാപാത്രങ്ങളല്ലേ 5000 വർഷവും 6000 വർഷവും ജീവിച്ചിരുന്നു എന്നെഴുതാമായിരുന്നു! ഭാരതീയ പുരാണങ്ങളിലുള്ള ഏഴു ചിരഞ്ജീവികളെപ്പറ്റി ഉൽപ്പത്തിക്കാരൻ അറിഞ്ഞിരുന്നെങ്കിൽ ആദവും മക്കളും കൊച്ചുമക്കളും ചിരഞ്ജീവികളായി ഇപ്പോഴും നമ്മുടെകൂടെ ഉണ്ടാകുമായിരുന്നു!.

നോമ്പുകാലം മൂന്നാം ഞായറാഴ്ചയിലെ ഒന്നാം വായന ഉൽപ്പത്തി ഏഴാം അദ്ധ്യായത്തിലുള്ള ജലപ്രളയത്തിന്റെയും നോഹിന്റെപെട്ടകത്തിന്റെയും കഥയാണ്. കഴിഞ്ഞ തലമുറയിൽപ്പെട്ട നമ്മുടെ പൂർവ്വികർ തൊണ്ണൂറ്റൊമ്പതിലെ വെള്ളപ്പൊക്കത്തെപ്പറ്റി പറയുന്നത് പലരും കേട്ടിട്ടുണ്ടാവും. കൊല്ലവർഷം 1099-ൽ (1924) ജൂലൈ മാസത്തിൽ 125 സെന്റിമീറ്റർ മഴപെയ്തപ്പോൾ തിരുവിതാംകൂറിന്റെ വടക്കുള്ള പല പ്രദേശങ്ങളും വെള്ള

ത്തിനടിയിലായി; ഒട്ടേറെ പേർ മരിച്ചു. പാരിസ്ഥിതിക ദുർബല പ്രദേശമായ മൂന്നാറിലെ കുന്നുകൾ ഇടിഞ്ഞു വീണപ്പോൾ ആറ്റിൽ ചിറകൾ രൂപപ്പെട്ട് മൂന്നാർ പട്ടണം വെള്ളത്തിൽ മുങ്ങി. മൂന്നാർ മൊത്തത്തിൽ തിരുവിതാംകൂറിൽ നിന്നു വേർപെട്ടു പോയി. മുൻകാലങ്ങളിൽ കാലവർഷം അതിശക്തമായപ്പോഴെല്ലാം കൂട്ടനാട്ടിൽ വെള്ളപ്പൊക്കം പതിവായിരുന്നു; ചെറിയ വീടുകൾ വെള്ളത്തിൽ മുങ്ങിപ്പോകാറുണ്ട്. മുങ്ങിപ്പോയ കൂരയുടെ മുകളിൽ നിസ്സഹായനായി മൂന്നുനാലു ദിവസം കാത്തിരുന്നു രക്ഷപ്പെട്ട ശ്വാനന്റെ കഥ ചിലരെങ്കിലും വായിച്ചിട്ടുണ്ടാവും. കൂട്ടനാട്ടിലെ വെള്ളപ്പൊക്കംപോലെ മെസ്സൊപ്പൊട്ടേമിയയിലുണ്ടായ വെള്ളപ്പൊക്കമാണ് ബൈബിളിലെ ജലപ്രളയമെന്ന് ബൈബിൾ പണ്ഡിതന്മാർ പറയുന്നു. ഉൽപ്പത്തി പുസ്തകം രചിച്ച വിദാന്റെ ഭാവനയും അതിശയോക്തിയും ചരടുപൊട്ടിയ പട്ടംപോലെ പറന്നുയർന്നു എന്നേയുള്ളൂ. അനേകലക്ഷം പക്ഷിമൃഗാദികളും വൃക്ഷലതാദികളുമുള്ള ഈ ഭൂമിയിൽ നിന്ന് ആണ് പെണ്ണുമായി ഈരണ്ടെണ്ണത്തെ വീതം മൂന്നുറു മുഴം നീളവും അമ്പതു മുഴം വീതിയും മുപ്പതു മുഴം ഉയരവുമുള്ള പെട്ടകത്തിൽ കയറ്റി രക്ഷപ്പെടുത്തിയ കഥ കൊച്ചു കുട്ടികൾപോലും വിശ്വസിക്കുകയില്ല. ബൈബിൾ ഗവേഷകരുടെ കണ്ടെത്തലുകളും ബൈബിൾ പണ്ഡിതന്മാരുടെ അഭിപ്രായങ്ങളും കൃത്യമായി പറിക്കുന്ന വിഖ്യാത ദൈവശാസ്ത്രജ്ഞൻ റവ. ഡോ. സിപ്രിയൻ ഇല്ലിക്കമുറിയുടെ വാക്കുകൾ ശ്രദ്ധിക്കുക: “മെസ്സൊപ്പൊട്ടേമിയയിൽ കൂടെക്കൂടെ ഉണ്ടായിക്കൊണ്ടിരുന്ന വെള്ളപ്പൊക്കങ്ങളിൽ ഒന്നിനെ ആധാരമാക്കി സാർവ്വത്രികമായ ഒരു ജലപ്രളയത്തിന്റെ കഥയും പാപത്തിനുള്ള ശിക്ഷയായി ഉൽപ്പത്തി പുസ്തകം വിവരിക്കുന്നുണ്ടല്ലോ” (വചനം, വിശ്വാസം, ജീവിതം - ഒന്നാം ഭാഗം പേജ് 100).

നോമ്പുകാലം മൂന്നും നാലും ഞായറാഴ്ചകളിലെ രണ്ടാം വായന ജോഷ്വാ 5, 6, 7 അദ്ധ്യായങ്ങളിൽ നിന്നാണ്; ജോഷ്വായും അനുയായികളും ജറീക്കോ പട്ടണം പിടിച്ചടക്കിയതിന്റെയും തുടർ നടപടികളുടെയും വിചിത്ര കഥകൾ! ഇല്ലാത്ത പട്ടണങ്ങൾ ജോഷ്വാ പിടിച്ചടക്കിയതിന്റെ പൊള്ളത്തരം വെളിവാക്കാൻ ഫാ. സിപ്രിയന്റെ വാക്കുകൾമാത്രം മതി: “ജോഷ്വാ ആരാമദ്ധ്യായത്തിൽ വിവരിച്ചിരിക്കുന്ന ജറീക്കോയുടെ പതനവും അവിടത്തെ കൂട്ടക്കൊലയും കൊള്ളിവെയ്പും, എട്ടാമദ്ധ്യായത്തിൽ വിവരിച്ചിരിക്കുന്ന ആയ് പട്ടണത്തിലെ യുദ്ധവും കൂട്ടക്കൊലയും കൊള്ളിവെയ്പ്പുമൊക്കെ ചരിത്ര സംഭവങ്ങളായിരിക്കാൻ ഇടയില്ല. കാരണം, ജോഷ്വായും അനുയായികളും കാനാൻ ദേശത്ത് എത്തുന്നതിനു നൂറ്റാണ്ടുകൾക്കു മുൻപ് നശിച്ചു പോകുകയും ജനവാസമില്ലാതാകുകയും ചെയ്ത പട്ടണങ്ങളാണ് ഇവ” (മുൻപു സൂചിപ്പിച്ച പുസ്തകം, പേജ് 35). ഏഴു പുരോഹിതന്മാർ ആട്ടിൻകൊമ്പു കൊണ്ടുള്ള ഏഴു കാഹളവും പിടിച്ച ജറീക്കോ

പട്ടണത്തിനു ചുറ്റും നടന്നപ്പോൾ അവരുടെ മുൻപിൽ മജീഷ്യൻ എം. എസ്. മുതുകാടുകുടി ഉണ്ടായിരുന്നു എന്നു ചേർത്തു വായിക്കുന്നതു നന്നായിരിക്കും.

ബാബേൽ ഗോപുരത്തിന്റെ കഥയാണ് നോമ്പുകാലം നാലാം ഞായറാഴ്ചയിലെ ഒന്നാം വായന. ഉൽപത്തി പതിനൊന്ന്. കിഴക്കുനിന്നുവന്ന് ഷിനാറിൽ താമസമുറപ്പിച്ച കുറെ ബാബിലോൺകാർ ആകാശം മുട്ടുന്ന ഒരു ഗോപുരം പണിയുന്നതു കാണാൻ ഇറങ്ങി വന്ന കർത്താവ് ഭീതി പുണ്ട്, ആ മനുഷ്യരുടെ ഭാഷ ഭിന്നി പിച്ച് അവരെ നാടാകെ ചിതറിച്ച് കളഞ്ഞത്രേ! ബോംബേയിലെ ചേരി പ്രദേശങ്ങൾ അടക്കി വാഴുന്ന ചില അധോലോകരാജാക്കന്മാർ തങ്ങളുടെ ഹിതാനുവർത്തികളല്ലാത്തവരെ തകർത്തുതരിപ്പണമാ

ക്കുന്നതുപോലെ, ഇസ്രായേൽക്കാരുടെ ദൈവം ബാബിലോൺകാരോടു പ്രവർത്തിച്ചെങ്കിൽ എന്തു രക്ഷാകരസന്ദേശമാണ് അതിൽനിന്നു നമുക്ക് ലഭിക്കുക! മാർഡക് (MARDUCK) ക്ഷേത്രത്തിനു വടക്കായി സ്ഥിതിചെയ്തിരുന്നതും ദൈവത്തിന്റെ പടിവാതിൽ (Gate of God) എന്നർത്ഥമുള്ള Bab-ilu എന്നു വിളിക്കപ്പെട്ടിരുന്നതുമായ ഒരു ഗോപുര ക്ഷേത്രത്തിന്റെ ദൃശ്യമായിരിക്കാം ബാബേൽ ഗോപുരത്തിന്റെ കെട്ടുകഥയെഴുതാൻ ഉല്പത്തി രചയിതാവിനു പ്രചോദനമായതെന്ന് എൻസൈക്ലോപീഡിയ ബ്രിട്ടാനിക്കാ അഭിപ്രായപ്പെടുന്നു. (തുടരും)

ഫോൺ: 9446578174

KCRM പ്രോഗ്രാം റിപ്പോർട്ട് - തൊടുപുഴ

കോട്ടയം രൂപതയുടെ സ്വംശീകരണവിവാഹനിഷ്ഠ

KCRM തൊടുപുഴ യൂണിറ്റിന്റെ മെയ് മാസ സമ്മേളനം പതിവുപോലെ അവസാനത്തെ ഞായറാഴ്ച 2 മണിക്ക് വിനായക ഓഡിറ്റോറിയത്തിൽ ആരംഭിച്ചു. കോട്ടയം രൂപതയിലെ ക്നാനായ സമൂഹത്തിന്റെ പ്രശ്നങ്ങളായിരുന്നു ചർച്ചാവിഷയം. സ്വംശീകരണവിവാഹനിഷ്ഠ എന്ന ക്നാനായ ആചാരം രൂപതയുടെ നിലനില്പുതന്നെ അപകടത്തിലാക്കുന്നു എന്ന് വിഷയാവതരണം നടത്തിക്കൊണ്ട് ശ്രീ. ടി.ജോസഫ് തോട്ടുങ്കൽ സ്ഥാപിച്ചു. രൂപതാംഗങ്ങളെ 'പടിയടച്ചു' പുറത്താക്കുന്ന ഈ ആത്മഹത്യാപരമായ പ്രവൃത്തി അവസാനിപ്പിച്ചു പറ്റു എന്ന് ക്നാനായ കത്തോലിക്കാനവീകരണസമിതി പ്രസിഡണ്ട് എന്ന നിലയിൽ അദ്ദേഹം ഉദ്ബോധിപ്പിച്ചു. ചരിത്രപരവും സാമൂഹികവുമായ ക്നാനായത്തനിമ എടുത്തുകാണിച്ചുകൊണ്ട് ഒരു മണിക്കൂർ സമയം അദ്ദേഹം സംസാരിച്ചു.

കോട്ടയം രൂപതയുടെ നിലനില്പിനെത്തന്നെ ചോദ്യം ചെയ്യുന്ന സംഭവങ്ങളാണ് ഉണ്ടാകുന്നതെന്നും, വ്യക്തിത്വം സ്ഥാപിച്ചെടുക്കാൻവേണ്ടി രൂപത എടുത്തുപ്രയോഗിക്കുന്ന ഒരു മാർഗ്ഗമാണ് സ്വംശീകരണവിവാഹനിഷ്ഠയെന്നും, കേരളസഭ ഒന്നടങ്കം ക്നാനായത്തനിമ അംഗീകരിക്കുന്നപക്ഷം സ്വംശീകരണവിവാഹനിഷ്ഠയുടെ കടുംപിടുത്തം രൂപത തനിയെ അവസാനിപ്പിച്ചുകൊള്ളുമെന്നും വിഷയാവതരണം തോട്ടു പ്രതികരിച്ചുകൊണ്ട് പ്രൊഫ. പി.സി. ദേവസ്യാ സമർത്ഥിച്ചു. ശ്രീ. സനിൽ ജോസ് - ചേരിയിൽ (ചുങ്കം), രാജ തെരുവക്കാട്ടിൽ (കരിങ്കുന്നം). പി.കെ. തോമസ് (കുടല്ലൂർ), ഷാജു മാറിക, സ്റ്റീഫൻ ലൂക്കാ (താമരക്കാട്), ഷിബി ഉഴവൂർ എന്നിവർ ചർച്ചയിൽ പങ്കെടുത്തു സംസാരിച്ചു. ശ്രീ. ലൂക്കോസ് മാത്യു സ്വാഗതം പറഞ്ഞു. അഡ്വ. ജോസ് ജോസഫ്



അരയകുന്നേൽ നന്ദിപ്രകാശിപ്പിച്ചു. ചർച്ചാപരിപാടി വൈകിട്ട് 5 മണിക്ക് അവസാനിച്ചു.

റിപ്പോർട്ട് തയ്യാറാക്കിയത്: സി.പി. മാത്യു

‘ശാസ്ത്രവും മതവും, പിന്നെ പുരോഹിതമതങ്ങളും’ -ചില കുട്ടിച്ചേർക്കലുകൾ



വയലാർ മൈക്കിൾ

‘ശാസ്ത്രവും മതവും, പിന്നെ പുരോഹിതമതങ്ങളും’ എന്ന ശീർഷകത്തിൽ വന്ന മെയ് ലക്കം മുഖക്കുറി ഏറെ ശ്രദ്ധേയമായി. ദൈവകണം, ക്യാണ്ടം സിദ്ധാന്തം, മഹാസ്ഫോടനസിദ്ധാന്തം, മനസ്സിന്റെ വിവിധതലങ്ങൾ എന്നിവയെല്ലാം ചർച്ച ചെയ്ത്, ആസ്പതികമായ ഒരു ദർശനത്തിലേക്ക് വായനക്കാരെ എത്തിക്കുകയാണ് അതിൽ ശ്രീ. ജോർജ്ജ് മൂലേച്ചാലിൽ. വളരെ പുരോഗമനപരവും ശാസ്ത്രീയവുമായ ഒരവതരണമായിട്ടാണ് അത് ഈ ലേഖകന് അനുഭവപ്പെട്ടതെന്നു പറയട്ടെ. അദ്ദേഹത്തിന്റെ ദർശനത്തോടു കുട്ടിച്ചേർത്ത് ചില കാര്യങ്ങൾ പറയാനാഗ്രഹിക്കുന്നു:

നമുക്ക് ‘മഹാസ്ഫോടനസിദ്ധാന്ത’ (Big Bang Theory)ത്തിൽത്തന്നെ തുടങ്ങാം. പ്രപഞ്ചോല്പത്തി സംബന്ധിച്ച ശാസ്ത്രീയാന്വേഷണങ്ങൾ ഇന്ന് എത്തി നിൽക്കുന്നത് ഈ സിദ്ധാന്തത്തിലാണല്ലോ. പ്രപഞ്ചോല്പത്തിപോലുള്ള അജ്ഞാതകാര്യങ്ങളിൽ വിജ്ഞാന തല്പരർക്ക് സ്വാഭാവികമായും വളരെ ജിജ്ഞാസയുണ്ടാകും. ഈ വിഷയത്തിൽ ഒരു വിശദീകരണവും ലഭ്യമല്ലാത്ത സാഹചര്യത്തിൽ, ‘ശാസ്ത്രീയമായി’ അവതരിപ്പിക്കപ്പെടുന്ന സിദ്ധാന്തങ്ങൾക്ക് പെട്ടെന്നുതന്നെ സ്വീകാര്യതയുണ്ടാകും; പ്രത്യേകിച്ച് ശാസ്ത്രസന്ദേഹികൾക്ക്. എന്നാൽ, 13.7 ബില്യൻ വർഷമുറപ്പു നടന്നതെന്നു വിവരിക്കപ്പെടുന്ന ഈ മഹാസ്ഫോടനത്തെക്കുറിച്ച് സിദ്ധാന്തമുണ്ടാക്കുന്നത്, തുടർന്ന് എത്രയോ കോടി വർഷത്തിനുശേഷമാത്രം ജന്മംകൊണ്ട മനുഷ്യനാണെന്നോർക്കുക. ഇക്കാരണംകൊണ്ടുതന്നെ, ഒരു സാധ്യതാസങ്കല്പം എന്നതിനപ്പുറത്തേക്ക് ഈ സിദ്ധാന്തത്തെ പരിഗണിക്കാൻ നിവൃത്തിയില്ല എന്നതല്ലേ വസ്തുത? പരീക്ഷണംകൊണ്ടു തെളിയിക്കാൻ കഴിയുന്ന ഒന്നേ ശാസ്ത്രീയമാകൂ എന്നാണല്ലോ ശാസ്ത്രത്തിന്റെതന്നെ നിലപാട്. അതുകൊണ്ട്, ശ്രീ. ജോസഫ് ഇടമറുക് തന്റെ പുസ്തകത്തിൽ ‘ക്രിസ്തുവും കൃഷ്ണനും ജീവിച്ചിരുന്നില്ല’ എന്നു സമർത്ഥിക്കാൻ ശ്രമിച്ചതുപോലെമാത്രമേ, ഈ മഹാസ്ഫോടനസിദ്ധാന്തത്തെക്കുറിച്ചും കരുതാവൂ എന്നാണെന്റെ വിചാരം. പദാർത്ഥത്തിന്, അഥവാ ഊർജ്ജത്തിന് നാശമില്ല എന്നു ശാസ്ത്രംതന്നെ കണ്ടെത്തിയിട്ടുണ്ട്. നാശമില്ലാത്തതിന് ഉല്പത്തിയുമുണ്ടാവില്ല. അപ്പോൾ, പ്രപഞ്ചത്തിന് ഉല്പത്തിയുമില്ല, നാശവുമില്ല; ഉള്ളത് പരിവർത്തനം അഥവാ പരിണാമമാണ്.

രണ്ടാമതായി, ശാസ്ത്രത്തിന് പ്രപഞ്ചത്തിൽ ഒരു

ഘനസെന്റീമീറ്റർ സ്ഥലമെങ്കിലും ശൂന്യമാണെന്നു കണ്ടെത്തുവാൻ കഴിയുമോ? ഇല്ല; കാരണം, പ്രപഞ്ചത്തിന്റെ നിലനിൽപ്പിന് ആധാരം ഇപ്പോൾ ശാസ്ത്രം കണ്ടെത്തിയിരിക്കുന്ന സർവ്വവ്യാപിയായ അദൃശ്യമണ്ഡലമാണ്. അദൃശ്യമെന്നതിന് ശൂന്യം എന്നർത്ഥമില്ല.

സർവ്വവ്യാപിയായ ഈ അദൃശ്യമണ്ഡലത്തേക്കു റിച്ച് ആയിരക്കണക്കിന് വർഷത്തിനുമുൻപ് ഇന്ത്യയിലെ മഹർഷിമാർ പ്രതിപാദിച്ചിട്ടുള്ളതാണ്. അതിലേക്കു വരുന്നതിനുമുൻപ് മറ്റു ചില കാര്യങ്ങൾ പരിശോധിക്കാം:

ശാസ്ത്രം ഇപ്പോഴും ഇരുട്ടിൽ തപ്പിക്കൊണ്ടിരിക്കുന്ന വിഷയങ്ങളാണ് മനുഷ്യന്റെ അബോധമനസ്സ്, ഉപബോധമനസ്സ് എന്നിവ. ഈ വിഷയങ്ങളിൽ പഠനങ്ങൾ നടക്കുന്നുണ്ടെങ്കിലും വസ്തുനിഷ്ഠമായ ഒരു കണ്ടെത്തലിൽ എത്തിച്ചേരുവാൻ ഇതുവരെ ശാസ്ത്രത്തിനു കഴിഞ്ഞിട്ടില്ല.

ഇവിടെയാണ് ശ്രീ. മൂലേച്ചാലിന്റെ ചോദ്യം പ്രസക്തമാകുന്നത്. അദ്ദേഹം ചോദിക്കുന്നു: “മനുഷ്യമനസ്സിന്റെ, അഥവാ പ്രജ്ഞയുടെ, വളരെ ചെറിയൊരു ഭാഗമാത്രമാണ് ബോധമനസ്സ് എന്നും, പ്രജ്ഞയുടെ ഭീമ ഭാഗവും ഉപബോധ-അബോധമണ്ഡലങ്ങളാണെന്നും മനുഷ്യൻ കണ്ടെത്തിയത്, അവന്റെ യുക്തിപരമായ ശാസ്ത്രീയനിരീക്ഷണങ്ങളിലൂടെയാണല്ലോ? ബോധമനസ്സും ഉപബോധമനസ്സും വേരാഴ്ത്തിനിൽക്കുന്നത്, അഥവാ പൊന്തിക്കിടക്കുന്നത്, മനസ്സിന്റെ മഹാഭാഗമായ അബോധമണ്ഡലത്തിലാണെന്നും പഠനങ്ങളുണ്ട്. അങ്ങനെയെങ്കിൽ, ബൃഹത്തായ ഈ അബോധമണ്ഡലം മനുഷ്യനെ സംബന്ധിച്ച് എന്തു ധർമ്മമാണ് നിർവ്വഹിക്കുന്നതെന്നന്വേഷിക്കാൻ ബോധമനസ്സ് അല്പം വിനയം കാണിക്കേണ്ടതില്ലേ? മനസ്സിന്റെ ചെറിയൊരംശം മാത്രമായ ബോധമനസ്സിനും അവിടെ നടക്കുന്ന യുക്തിപരവും ശാസ്ത്രീയവുമായ ചിന്തകൾക്കും നിഗമനങ്ങൾക്കും തെറ്റാവരം പ്രഖ്യാപിക്കുന്നത് ശരിയോ എന്നാലോചിക്കേണ്ടതില്ലേ?”

ഇത് വളരെ ആഴത്തിലുള്ള ചിന്തയിൽനിന്നുതന്നെ ചോദ്യമാണ്. ഇതിന്റെ ഉത്തരമാണ് വളരെ ചുരുക്കി ഇവിടെ പ്രതിപാദിക്കാനുദ്ദേശിക്കുന്നത്:

മനുഷ്യന്റെ തലച്ചോറിലെ ആകെ മസ്തിഷകകോശങ്ങളുടെ (neurone cells)പത്തു ശതമാനത്തിന്റെ

മാത്രം പ്രവർത്തനമേഖലയാണ്, ബോധമനസ്സും ഉപബോധമനസ്സും ബുദ്ധിയും ഇന്ദ്രിയാനുഭവങ്ങളും ചേർന്നുള്ളത്. ഒരു മനുഷ്യന്റെ തലച്ചോറിൽ അറുപതിനായിരം കോടി ന്യൂറോൺ കോശങ്ങളാണ് ഉള്ളത്. ഇതു ശാസ്ത്രം കണ്ടെത്തിയതാണ്. ഇതിൽ 90% ന്യൂറോൺ കോശങ്ങളുടെ പ്രവൃത്തിപഥം എന്തെന്ന് ശാസ്ത്രം ഇതുവരെയും കണ്ടെത്തിയിട്ടില്ല. അതുകൊണ്ട് ആ ഭാഗത്തിന് അബോധമനസ്സ് എന്നു ശാസ്ത്രം പേരു കൊടുത്തു എന്നുമാത്രം. യഥാർത്ഥത്തിൽ ശാസ്ത്രം അബോധമനസ്സ് എന്നു പറഞ്ഞുപോരുന്ന ഭാഗം ഒരിക്കലും മനസ്സിന്റെ ഭാഗമല്ല. മറിച്ച്, അതു മനസ്സിനും അപ്പുറത്താണ്. അതാണ് യഥാർത്ഥ ബോധമണ്ഡലം.

മനുഷ്യനെ പ്രപഞ്ചത്തിലെ എല്ലാ വസ്തുക്കളെക്കുറിച്ചും അറിയാവുന്ന അവസ്ഥയിൽ എത്തിക്കുന്നത് തലച്ചോറിലെ ഈ 90% ന്യൂറോണുകളാണ്. അതു ദൈവികഭാഗമാണ്, അഥവാ അക്ഷരബ്രഹ്മത്തിന്റെ സ്ഥാനമാണ്. മനുഷ്യനെ പരമാത്മാവിനോട് ചേർക്കുന്ന ജീവാത്മാവിന്റെ ഇരിപ്പടമാണ്. ഈ ഭാഗമാണ് മനുഷ്യന് ആത്മജ്ഞാനാവസ്ഥ സാധ്യമാക്കുന്ന ശക്തിയുടെ ഉറവിടം.

അതായത്, തലച്ചോറിലെ ഈ 90% ഭാഗം ന്യൂറോണുകളെ പ്രവൃത്തിപഥത്തിൽ എത്തിക്കുവാൻ മനുഷ്യന്റെ ജീവാത്മാവിന്, അഥവാ പ്രാണന്, കഴിഞ്ഞാൽ; മനുഷ്യൻ ആത്മജ്ഞാനിയായി. അങ്ങനെയാണ് മനുഷ്യൻ പ്രപഞ്ചത്തിലെ എല്ലാം അറിയുന്ന അവസ്ഥയിൽ എത്തിച്ചേരുന്നത്. അതാണ്, ബ്രഹ്മാനുഭവം, മോക്ഷം, നിർവാണം, ആത്മജ്ഞാനം എന്നെല്ലാം വിളിക്കുന്ന ജ്ഞാനാവസ്ഥ.

“മനുഷ്യനിലെ ഈ അബോധമനസ്സ് ബോധരഹിതമല്ലെന്നും മനുഷ്യന്റെ മൂലബോധംതന്നെയാണെന്നും പ്രശസ്തമനുശാസ്ത്രജ്ഞനായ കാൾ യുഗ് വിശദീകരിച്ചിട്ടുണ്ട്” എന്ന് ശ്രീ മുലേച്ഛലിൽ പറയുന്നു. അപ്പോൾ ശാസ്ത്രജ്ഞർ കാര്യങ്ങൾ മനസ്സിലാക്കുവാൻ തുടങ്ങിയിട്ടുണ്ട്. എങ്കിലും ഒരു വ്യക്തമായ തീരുമാനത്തിൽ എത്തിച്ചേരുവാൻ അവർക്കു കഴിഞ്ഞിട്ടില്ല. അതിന്റെ വ്യക്തത എന്തെന്നു നോക്കാം:

ഈ 90% ന്യൂറോണുകൾ മനുഷ്യന്റെ മൂലബോധം-ബോധത്തിന്റെ ആസ്ഥാനം-ആണ്. ഈ ഭാഗത്തെ, മനുഷ്യന്റെ ആത്മീയബോധമണ്ഡലം (Spiritual intellectual part) എന്നു വിളിക്കാം.

ഇപ്പോൾ ശാസ്ത്രം കണ്ടെത്തിയിരിക്കുന്ന സർവ്വ വ്യാപിതമുള്ള അദൃശ്യമണ്ഡലം യഥാർത്ഥത്തിൽ വേദാന്തം പറഞ്ഞുപോരുന്ന ബ്രഹ്മംതന്നെയാണ്.

ശാസ്ത്രം പറയുന്ന ഈ അദൃശ്യമണ്ഡലം, അഥവാ വേദാന്തം പറയുന്ന ബ്രഹ്മം, തലച്ചോറിലെ 90% ന്യൂറോണുകളുമായി മറകളില്ലാതെ സമ്പർക്കംപുലർത്തുവാൻ കഴിയുന്ന ഭാഗമാണ്. ഈ ഭാഗവും ബ്രഹ്മവുമായുള്ള ചേർച്ചയുടെ, അഥവാ തരഗന്ധരസത്തിന്റെ ഏറ്റക്കുറച്ചിലുകൾക്കനുസൃതമായി, മനുഷ്യന്റെ പ്രവൃത്തികളിൽ ധർമ്മികതയുടെയും ഏറ്റക്കുറച്ചിലുകൾ സംഭവിക്കും.

ഇക്കാലഘട്ടത്തിലെ ജനങ്ങളുടെ തലച്ചോറിലെ ഈ 90% ഭാഗവും ഉണർത്തപ്പെടാതെ കിടക്കുകയാണ്.

തന്മൂലം, പ്രപഞ്ചമാകെ വ്യാപിച്ചുകിടക്കുന്ന അദൃശ്യമണ്ഡലവുമായി, അഥവാ ബ്രഹ്മവുമായി, വേണ്ടത്ര സമ്പർക്കമുണ്ടാകുന്നില്ല. ഈ കുറവുമൂലമാണ് ഇന്നത്തെ ജനങ്ങൾ ദൈവത്തെ അറിയാതെ, പുരോഹിതമതങ്ങൾ പറയുന്ന ആകാശത്തിലെ സ്വർഗ്ഗരാജ്യത്തിന്റെ അധിപനും ലോകത്തിന്റെ പരിപാലകനുമായ ഒരു വ്യക്തിദൈവത്തിൽ വെറുതെ വിശ്വസിച്ചുപോരുന്നത്.

ഇന്നത്തെ ശാസ്ത്രമേഖലയും മതമേഖലയും നിയമസംവിധാനങ്ങളുമെല്ലാംതന്നെ, തലച്ചോറിലെ 10% ന്യൂറോണുകളുടെ പരിധിക്കുള്ളിലെ ചിന്തയുടെയും കാഴ്ചപ്പാടിന്റെയും പ്രവർത്തനഫലങ്ങൾ മാത്രമാണ്. ഇതാണ് വേദാന്തശാസ്ത്രവും ഇന്നുള്ള മതങ്ങളും ആധുനികശാസ്ത്രമേഖലയും തമ്മിലുള്ള വൈരുദ്ധ്യം! അതായത്, വേദാന്തം രചിച്ചത് മനുഷ്യന്റെ തലച്ചോറിലെ 100% ന്യൂറോണുകളും പ്രവർത്തിപ്പിക്കുവാൻ കഴിയുമായിരുന്ന മഹർഷികളായിരുന്നു. അതാണ് വേദാന്തങ്ങൾ ബ്രഹ്മസൃഷ്ടമാണ് എന്നു പറയുന്നതിനു കാരണം. അതിന്റെ ആധികാരികതയുടെ അടിസ്ഥാനവും മറ്റൊന്നല്ല. യേശുവിന്റെ പ്രബോധനങ്ങളെ ആഴത്തിൽ മനസ്സിലാക്കിയാൽ അവയും 100% ന്യൂറോണുകളും പ്രവൃത്തിയുഖമായതിന്റെ ഫലമായി പ്രവഹിച്ച വചസ്സുകളായിരുന്നു എന്നു കാണാം.

അങ്ങനെ നൂറുമേനിയിൽ ഉത്ഭവിച്ച തത്വപ്രബോധനങ്ങൾ നമുക്കും ഗ്രാഹ്യമാകണമെങ്കിൽ, നമ്മുടെയും ചിന്തം ശുദ്ധമായി പ്രപഞ്ചസ്പന്ദനങ്ങളെ സ്വീകരിക്കുവാൻ കഴിയുന്ന നിലവാരത്തിൽ എത്തിച്ചേരേണ്ടതുണ്ട്.

ശാസ്ത്രത്തിന്റെ ദൈവം

വേദാന്തശാസ്ത്രത്തിൽ ‘ദൈവകണ്’ത്തേക്കുറിച്ച് വിവരണമുണ്ട്. പക്ഷേ, അത് എവിടെയാണ്, എന്താണ്, എന്ന് വേദാന്തപണ്ഡിതർക്കോ ശാസ്ത്രജ്ഞന്മാർക്കോ മനസ്സിലാക്കുവാൻ കഴിഞ്ഞിട്ടില്ല. ഈ സാഹചര്യത്തിൽ ദൈവത്തെക്കുറിച്ചുള്ള പുരോഹിതരുടെയും ഇന്നത്തെ ജനങ്ങളുടെയും തെറ്റായ ധാരണകളുടെ കടുംപിടുത്തത്തിൽനിന്നും അല്പം അയവു വരുവാൻ ‘ദൈവകണ്’ത്തിന്റെ ശാസ്ത്രീയകണ്ടെത്തൽ സഹായകമാകേണ്ടതാണ്. ശാസ്ത്രജ്ഞർക്ക് ഈ കണ്ടെത്തൽ ജനങ്ങളിലെത്തിക്കുവാൻ സാങ്കേതികതയുടെ സങ്കീർണ്ണതയുണ്ട്. അതുപോലെ സാമൂഹികസമ്മർദ്ദങ്ങളും ഉണ്ടായിരിക്കും. ശാസ്ത്രത്തിന്റെ ഈ മഹാകണ്ടെത്തലിനെ വിലകുറച്ചു കാണുവാൻ ഇതെല്ലാം കളമൊരുക്കിയേക്കാം.

ശാസ്ത്രത്തിന്റെ കണ്ടെത്തലുകളെല്ലാം മൂല്യവൽക്കരിക്കപ്പെടുന്നത്, ഇന്ന് സാമ്പത്തികാടിസ്ഥാനത്തിലാണ്. അതായത്, അതിൽനിന്ന് എത്ര കോടികളുണ്ടാക്കാൻ കഴിയും എന്നതിന്റെ അടിസ്ഥാനത്തിലാണ്. അതുകൊണ്ട്, എത്രതന്നെ ജനനന്മയ്ക്കുകുന്ന കണ്ടുപിടുത്തങ്ങളാണെങ്കിലും സാമ്പത്തികനേട്ടത്തിനുതകുന്നതല്ലെങ്കിൽ, അവ പുറത്തുകൊണ്ടുവരാനും പ്രചരിപ്പിക്കാനും ശാസ്ത്രലോകം തയ്യാറാകുകയില്ല. ചില കണ്ടുപിടുത്തങ്ങൾ മതപണ്ഡിതന്മാർക്കും പുരോഹിതർക്കും അംഗീകരിക്കാൻ ബുദ്ധിമുട്ടുള്ളതായേക്കാം. അതുകൊണ്ട് അവയെ മതപരമായും സാമൂഹികമായും നിരുത്സാഹപ്പെടുത്തുന്നു.

ശാസ്ത്രജ്ഞർ കണ്ടെത്തിയ ദൈവകണ്യത്തെ

മരണാനന്തര ശുശ്രൂഷകൾ ദൈവസന്നിധിയിൽ പ്രീതിജനകമോ?



ജോയി ഒറവണക്കുളം - USA

ശവമടക്കു നിരോധിക്കാൻ വികാരിക്ക് അധികാരമുണ്ടോ? എന്ന ചോദ്യത്തോടു കൂടിയ ശ്രീ. ജോസഫ് പുലിക്കുന്നേലിന്റെ കത്തിന്റെ ഉള്ളടക്കം 2017 ഫെബ്രുവരി ലക്കം സത്യജ്വാലയിൽ വായിക്കുകയുണ്ടായി. അതിന്റെ പശ്ചാത്തലത്തിലാണ് ഈ കുറിപ്പ് എഴുതുന്നത്.

“പഞ്ചാഗ്നിനടുവിൽ തപസ്സുചെയ്താലും പാപകർമ്മത്തിൽ പ്രതിക്രിയയാകുമോ?”

എന്ന വരികളാണ് എന്റെ ഓർമ്മയിൽ ആദ്യം വന്നത്. സഭയുടെ ആചാരാനുഷ്ഠാനങ്ങളിലൂടെമാത്രമേ ആത്മരക്ഷ ലഭിക്കൂ എന്നു വിശ്വസിക്കുന്നവർക്കുമാത്രമേ മേലുദ്ധരിച്ച ചോദ്യം പ്രസക്തമാകുന്നുള്ളൂ എന്നു പറയാനാവും. കാരണം, പുരോഹിതരുടെ കാർമ്മികത്വത്തിലുള്ള മരണാനന്തരശുശ്രൂഷകൾ വഴിയാണ് തങ്ങളുടെ ആത്മാവിനു നിത്യരക്ഷ അല്ലെങ്കിൽ സ്വർഗ്ഗീയസൗഭാഗ്യം ലഭിക്കുക എന്ന് ഈ കൂട്ടർ വിശ്വസിക്കുന്നു. അവരെ സംബന്ധിച്ച്, സാഭാവികമായും പള്ളിയും പട്ടക്കാരനും കർമ്മാനുഷ്ഠാനങ്ങളോടെയുള്ള മരിച്ചടക്കും ഒക്കെ വലിയ ചിന്താവിഷയങ്ങളാണ്.

എന്നാൽ, യേശുവിൽ വിശ്വസിക്കുന്നവന് അവന്റെ പള്ളി അവന്റെ ഹൃദയമാണ്. അവന്റെ പട്ടക്കാരൻ യേശുവാണ്. നന്മ ചെയ്യുന്നവൻ ആരുതന്നെയായാലും അവനു സ്വർഗ്ഗരാജ്യം അവ കാശമായി ലഭ്യമാകും. ദൈവം കരുണയുള്ളവനായിരിക്കുന്നതുപോലെ നമ്മളും കരുണയുള്ളവരായിരിക്കണം എന്നുമാത്രം. മറ്റു ശുശ്രൂഷകളൊക്കെ വെറും അനുഷ്ഠാനക്രമങ്ങൾ മാത്രമാണെന്ന് ഫ്രാൻസിസ് പാപ്പായും പറയുന്നുണ്ടല്ലോ. സീറോ-മല

അവർ എങ്ങനെ നിർവ്വചിച്ചിരിക്കുന്നു എന്ന് ഈ ലേഖകന് അറിയില്ല. എങ്കിലും വേദാന്താധിഷ്ഠിതമായി എനിക്കു മനസ്സിലാക്കാൻ കഴിഞ്ഞ ദൈവകണത്തെക്കുറിച്ചുള്ള എന്റെ നിർവ്വചനം താഴെ കൊടുക്കുന്നു:

“The God particle is not an analyzable molecule matter, but is a nondiscript spark within the oscillation between the dual charges in the molecule in the cosmos as a medium to each and every manifestation in the universe” - “ദൈവകണ്മെന്നത്, വിശകലനങ്ങൾക്കു വിധേയമാകുന്ന തരത്തിലുള്ള ഒരു തന്മാത്രാപദാർത്ഥമല്ല. പ്രത്യുത, ഈ പ്രപഞ്ചത്തിലെ ഓരോ തന്മാത്രയ്ക്കുമുള്ളിലെ ദ്വന്ദ്വശക്തികളുടെ കമ്പനങ്ങൾക്കിടയിൽ നിലനിൽക്കുന്ന വിവരണാതീതമായ സ്പെല്ലിംഗമാണ്. ഈ പ്രപഞ്ചത്തിലെ ഓരോ പ്രക്രിയയ്ക്കുമുള്ള മാധ്യമമായി ഇതു വർത്തിക്കുന്നു.” - ഈ ലേഖകന്റെ പ്രസിദ്ധീകരണഘട്ടത്തിലുള്ള ‘The Science of Conversion from Human to God’ എന്ന ഗ്രന്ഥത്തിൽനിന്ന്.

(തുടരും)

ഫോൺ: 9535375318

ബാർ സഭയിലെ മരണാനന്തരശുശ്രൂഷയിൽ ചൊല്ലുന്ന പ്രാർത്ഥനയിലെ രണ്ടുവരികൾ ഇവിടെ കുറിക്കട്ടെ:

“മരണം വരുമൊരുനാൾ ഓർക്കുക മർത്യാ നീ കൂടെ പോരും നിൻ ജീവിതചെയ്തികളും സൽകൃത്യങ്ങൾ ചെയ്യുക നീ

അലസത കൂടാതെ” - നേരത്തേ കുറിച്ച ഹൈന്ദവപുരാണത്തിലെ വരികൾ ഇതോടൊപ്പം കൂട്ടി വായിച്ചാൽ മരണാനന്തരശുശ്രൂഷകളൊന്നുംതന്നെ ദൈവസന്നിധിയിൽ പ്രീതിജനകമാകുകയില്ലായെന്ന് മനസ്സിലാക്കാവുന്നതേയുള്ളൂ.

ശവസംസ്കാരത്തിന് ഒരു ഏകീകൃതസ്വഭാവം ക്രിസ്തീയസഭകൾക്കുപോലും ഇല്ല. ശവമടക്കുകയോ ദഹിപ്പിക്കുകയോ ചെയ്യുന്നതിനു കത്തോലിക്കാസഭയിൽ ഒരു തടസ്സവും ഇല്ല; സഭയുടെ നിർദ്ദേശപ്രകാരം ആയിരിക്കണമെന്നേയുള്ളൂ. അമേരിക്കയിലും യൂറോപ്യൻ രാജ്യങ്ങളിലും വിവിധ സഭാസമൂഹങ്ങളുണ്ട്. ഇഷ്ടംപോലെ പള്ളികളുമുണ്ട്. എന്നാൽ, ഈ പള്ളികൾക്കൊന്നും സ്വന്തമായി സിമിത്തേരികൾ ഇല്ല. ഇവിടെ ‘ഫ്യൂണറൽ ഹോം’ ലോബികൾ ഒരു വ്യവസായമായിട്ടാണ് ശവസംസ്കാരം നടത്തുന്നത്. പതിനായിരക്കണക്കിന് ഏക്കർ സ്ഥലം പല ഇടങ്ങളിലായി അവരുടെ കൈവശത്തിലുണ്ട്. പലതും ക്രിസ്തീയസഭകളുടെ പേരിലാണ് പ്രവർത്തിക്കുന്നത്. മരിച്ച ഓരോ വ്യക്തിയെയും അടക്കം ചെയ്യുന്നതിനാവശ്യമായ സ്ഥലം അതാതു വ്യക്തിയുടെതന്നെ പേരിലാണു വാങ്ങുന്നത്. ആ സ്ഥലത്തു പിന്നെ ആരുടെയും, അയാളുടെ കുടുംബാംഗങ്ങളുടെപോലും, മൃതശരീരം അടക്കാൻ അനുവദിക്കുകയില്ല. ഓരോരുത്തർക്കും പ്രത്യേകം പ്രത്യേകം സ്ഥലം വാങ്ങണം. എല്ലാ സഭാവിശ്വാസികൾക്കും എവിടെ വേണമെങ്കിലും അടക്കം ചെയ്യാം. സിമിത്തേരിയിൽ വിവേചനമില്ല. കുടുംബക്കാർ പറയുന്ന ഹാളിൽ പൊതുദർശനത്തിനു കൊണ്ടുവരുന്നതും, വാങ്ങിയ സ്ഥലത്തു കൂഴി എടുത്തു അടക്കുന്നതും ഫ്യൂണറൽ ഹോം ജീവനക്കാർതന്നെയാണ്. അങ്ങനെ എല്ലാ ക്രമീകരണങ്ങളും അവർതന്നെ ചെയ്യുന്നു.

ഇതിന് 5000 മുതൽ 12000 ഡോളർവരെ അവർ ഈടാക്കുന്നു. ചില അവസരത്തിൽ അതിലും കൂടുതൽ ചിലവാക്കേണ്ടിവരുന്നു. വർദ്ധിച്ചുവരുന്ന ഈ ചിലവു താങ്ങാനാവാത്തതുകൊണ്ട് 40% മുതൽ 80% വരെ മൃതദേഹങ്ങൾ ദഹിപ്പിക്കുകയാണെന്ന് ഈ അടുത്തനാളിൽ നടന്ന ഒരു സർവ്വേറിപ്പോർട്ടിൽ വായിക്കുകയുണ്ടായി. ഇവിടങ്ങളിൽ ശവമടക്കുന്നതിന് ഒരു വികാരിയുടെ അനുവാദമോ നിരോധനമോ ഇല്ല. നമ്മൾ ആവശ്യപ്പെട്ടാൽ അവർ വന്ന് ശുശ്രൂഷകൾചെയ്യും. ഈ നാട്ടിലെ ശവമടക്കുകൾ ഇപ്രകാരമെങ്കിൽ, നമ്മുടെ നാട്ടിൽ വികാരിയുടെ ശവമടക്കു നിരോധനാജ്ഞയ്ക്ക് എന്താണ് പ്രസക്തി? വിശ്വാസികൾ ഇവരുടെ നിരോധനം പുച്ഛിച്ചുതള്ളിയാൽ അവർ സ്വയം അവഹേളിതരായിക്കൊള്ളും.



ഈ ലോകജീവിതത്തിൽ ഒരു വ്യക്തി മരിച്ചാൽ ആ വ്യക്തി യോടുള്ള ആദരവ് നൽകുന്നതിനുവേണ്ടി ഓരോ സമൂഹവും അവരെ വരുത്തേണ്ട ആചാരാനുഷ്ഠാനങ്ങൾ അനുസരിച്ചുള്ള കർമ്മങ്ങൾ നടത്തുന്നു. അവയെല്ലാം ജീവിച്ചിരിക്കുന്നവരുടെ മത, സമൂഹികസംവിധാനങ്ങൾക്കു അനുസൃതമായി അവരുടെ സംതൃപ്തിക്കുവേണ്ടി നടത്തുന്ന കേവലം ഭൗതിക അനുഷ്ഠാനങ്ങളത്രേ!

ഫോൺ: (001)6304156488

പ്രതികരണം

എല്ലാ പുരോഹിതന്മാരും, ആത്മാവിന്റെ രക്ഷയ്ക്ക് എന്നു പറഞ്ഞു നടത്തിവരുന്ന എല്ലാ അനുഷ്ഠാനങ്ങളും, ലേഖകൻ പറഞ്ഞിരിക്കുന്നതുപോലെ, അവരവരുടെ സംതൃപ്തിക്കുവേണ്ടി നടത്തുന്ന കേവലം ഭൗതികഅനുഷ്ഠാനങ്ങളാണെന്ന്, ജനിച്ചു വളർന്ന മതചട്ടക്കൂടിൽനിന്ന് അല്പമൊന്നു മാറിനിന്നു നോക്കിയാൽ ആർക്കും കാണാനാകും. മരണാനന്തരഅനുഷ്ഠാനങ്ങളുടെ കാര്യവും തമൈവ! പ്രസിദ്ധമായ വി.കെ. കുര്യൻ കേസിന്റെ വിചാരണയ്ക്കിടയിൽ കേസിൽ രണ്ടാം പ്രതിയായിരുന്ന മാർ ജോസഫ് പള്ളിക്കാപറമ്പിലിനോടു, മരിച്ചുകൂ ശുശ്രൂഷകൊണ്ട് മരിച്ചയാളുടെ ആത്മാവിന് എന്തെങ്കിലും ഗുണമുണ്ടാകുന്നുണ്ടോ എന്നു ചോദിച്ചപ്പോൾ 'ഇല്ല' എന്നായിരുന്നു മറുപടി ബിഷപ്പ്

നൽകിയതെന്ന കാര്യം ഇപ്പോൾ ഓർത്തുപോകുന്നു.

മരിച്ചാൽ ഏതെങ്കിലും വിധത്തിൽ സംസ്കരിക്കപ്പെടണമെന്ന് മനുഷ്യസമൂഹത്തിന്റെ ഭൗതികമായ ആവശ്യമാണ്. അത് എങ്ങനെ വേണമെന്ന് അതാതു സമൂഹത്തിന്റെ ആലോചനവിഷയമാണ്. പള്ളികളോടനുബന്ധിച്ച് സിമിത്തേരികളുണ്ടായതിനു പിന്നിൽ പുരോഹിതന്മാർപ്പര്യമുണ്ടായിരുന്നുവെന്നു വന്നാൽപ്പോലും, അവ തങ്ങൾക്കായി ഉണ്ടാക്കിയത് അതാതു ഇടവക സമൂഹങ്ങളാണ്. തന്മൂലം അവയുടെ മേലുള്ള എല്ലാ അവകാശങ്ങളും അതാത് ഇടവകസമൂഹത്തിനാണ് ഇത്. ഇവിടെയാണ് ജോസഫ് പുലിക്കുന്നേൽ ഉയർത്തിയ ചോദ്യത്തിനു പ്രസക്തിയുള്ളത്. ആത്മാവിന് ഒരു ഗുണവും ചെയ്യാത്ത മരണാനന്തരപുരോഹിതശുശ്രൂഷകൾ നടത്തുന്നു എന്നതിന്റെ പേരിൽ ഈ അവകാശം ഒരു വികാരിക്കോ മെത്രാനോ ലഭ്യമാകുന്നില്ല. അഥവാ, അങ്ങനെയാണു കാര്യങ്ങളുടെ കിടപ്പെങ്കിൽ ആ അവകാശങ്ങൾ അവർ അനധികൃതമായി തട്ടിയെടുത്തതാണ്.

വിദേശങ്ങളിൽ വ്യവസായമായി നടത്തുന്ന 'ഫ്യൂണൽ ഹോം' സംവിധാനത്തെക്കാൾ എന്തു കൊണ്ടും മികച്ചതും ചെലവ് കുറഞ്ഞതുമാണ്. നമ്മുടെ സെമിത്തേരി സംവിധാനം ഇടവകക്കാർ സ്വന്തം ചെലവിൽ പണി കഴിച്ചിട്ടിരിക്കുന്ന സിമിത്തേരിക്ക് വിലയോ വാടകയോ നൽകേണ്ടതിന്റെ യാതൊരാവശ്യവും വാസ്തവത്തിൽ ഇല്ലാത്തതാണ്. വികാരിയുടെയും മെത്രാന്റെയും അതിമേലുള്ള അധികാരം ഒഴിവാക്കാൻ കഴിഞ്ഞാൽ മരിച്ചുകൊണ്ടു ചെലവില്ലാക്കാര്യമായി മാറുന്നതാണ്. ●

സത്യജ്ഞാല സാമ്പത്തികസ്ഥിതി

2017 ജൂൺ ലക്കം അച്ചടിച്ചുകഴിയുമ്പോൾ 39400 രൂപയായിരുന്നല്ലോ നീക്കിയിരിപ്പ് ഉണ്ടായിരുന്നത്. അതിനുശേഷം 2500 രൂപ വരിസംഖ്യയും 3400 രൂപ സംഭാവനയുമാണ് ജൂലൈ പകുതിവരെ ലഭിച്ചിട്ടുള്ളത്. അപ്പോൾ ഈ കാലയളവിലെ ആകെ വരവ് 5900 രൂപ.

നീക്കിയിരിപ്പും (39400) ഈ മാസത്തെ വരവും (5900) ഉൾപ്പെടെ ആകെയുള്ള 45300 രൂപയിൽനിന്ന് ജൂലൈ ലക്കത്തിന് വേണ്ടിവരുന്ന ഉദ്ദേശം 25000 രൂപ കിഴിച്ച് 20300 രൂപ മാത്രമാണ് ഇനി ബാക്കിയുള്ളത് എന്നറിയിക്കുന്നു.

അതുകൊണ്ട്, 'സത്യജ്ഞാല'യെ തുടർന്നും നില നിർത്തുന്നതിനായി വരിസംഖ്യ പുതുക്കാനും പുതിയ വരിക്കാരെ ചേർക്കാനും കഴിയുന്ന സംഭാവന തരാനും 'സത്യജ്ഞാല'വരിക്കാരോട് അഭ്യർത്ഥി

സംഭാവന

2017 ജൂൺ - ജൂലൈ

2015 നവം. മുതൽ 2017 ജൂൺ പകുതിവരെ ലഭിച്ച ആകെ സംഭാവന	2,63,240.00
ആന്റോ മാങ്കുട്ടം, നരിയങ്ങാനം	2000.00
ഡോ.സി.പി.മാത്യു, ചങ്ങനാശ്ശേരി	1400.00
ഈ കാലയളവിലെ ആകെ സംഭാവന	3400.00
ആകെ സംഭാവന ഇതുവരെ	2,66,640.00

ക്കുന്നു. മാസിക ഓൺലൈൻ ആയി വായിക്കുന്ന പതിനായരക്കണക്കായ സത്യജ്ഞാല സുഹൃത്തുക്കളോട്, 'സത്യജ്ഞാല' വരിക്കാരായോ സംഭാവന നൽകിയോ സഹകരിക്കണമെന്ന് പ്രത്യേകം അപേക്ഷിക്കുകയും ചെയ്യുന്നു.

-സർക്കുലേഷൻ മാനേജർ & എഡിറ്റർ

വൈദികർ കൊള്ളക്കാരാകുമ്പോൾ... ചന്ദനക്കാംപാറ വികാരിക്കെതിരെ ജനരോഷം ശക്തമാകുന്നു

കണ്ണൂർ ചന്ദനക്കാംപാറ ചെറുപുഷ്പം പള്ളിയിൽ വൈദികന്റെ ഗുണ്ടാ പിരിവ് അസഹനീയമാകുന്നു. കുടിയേറ്റജനതയുടെ സിരാകേന്ദ്രമായ ചന്ദനക്കാംപാറയിൽ 2009-ൽ ഒരു റിട്ടയേർഡ് സ്കൂൾ ജീവനക്കാരൻ ഒരു കല്യാണ മണ്ഡപം പണിതു. അതിന് 'ചെറുപുഷ്പം ഓഡിറ്റോറിയം' എന്ന് പേരും കൊടുത്തു. വാടക 4000+ ക്ലീനിങ് ചാർജ് 1000 = 5000. ഏത് പാവപ്പെട്ടവനും താങ്ങാവുന്ന ബഡ്ജറ്റ്. മാസത്തിൽ ഒന്നോ രണ്ടോ പരിപാടികൾ കിട്ടി സ്ഥാപനം മുന്നോട്ടുപോയി. മൂന്നു വർഷത്തിനുശേഷം വികാരിയായി വന്ന വൈദികൻ



ഈ ഓഡിറ്റോറിയം കണ്ട് അസൂയ മുത്ത് പള്ളിക്കും ഒരു ഓഡിറ്റോറിയം വേണമെന്നു തീരുമാനിക്കുന്നു. ഇടവകാംഗങ്ങളുടെ കഴുത്തിന് കുത്തിപ്പിടിച്ച് ഒരു ഓഡിറ്റോറിയം പണിതു. സ്വകാര്യവ്യക്തി 2009-ൽ പണിത ഓഡിറ്റോറിയത്തിന്റെ അതേ പേരു കൊടുത്തു - 'ചെറുപുഷ്പം ഓഡിറ്റോറിയം'. വാടക 10000 + ക്ലീനിങ് ചാർജ് 2000 = 12000. ഈ ഭീമമായ വാടക നൽകാൻ വിസമ്മതിച്ചവരെ, പള്ളിയിൽ വെച്ചു ചടങ്ങുനടത്തില്ല എന്നു ഭീഷണിപ്പെടുത്തി 12000 രൂപാ പിടിച്ചുവാങ്ങുന്നു! ഒരു ഔദാര്യം അനുവദിച്ചു. സ്വകാര്യവ്യക്തിയുടെ ഓഡിറ്റോറിയത്തിൽ ചടങ്ങ് നടത്താം. പക്ഷേ, പള്ളിക്ക് 10000 രൂപ വാടക ചുമ്മാതെ തരണം! വൈദികൻ വൈദമല്ലേ? ദൈവകോപവും ശാപവും സമൂഹത്തിലെ ഒറ്റപ്പെടലും ഭയന്ന് എല്ലാവരും ഈ നാട്ടുരാജാവിന് കല്യാണക്കപ്പം നൽകി ജീവിച്ചുപോന്നു.

2017 ജൂൺ 17-ന് ഒരു വിവാഹം ആ പള്ളിയിൽ വെച്ചു നടന്നു. പക്ഷേ ആ വിവാഹത്തിന് പള്ളിവികാരി ഫാ.

സെബാസ്റ്റ്യൻ മുക്കിലിക്കാട്ട് പങ്കെടുത്തില്ല. തലേന്ന് വീട്ടിലുള്ള ചടങ്ങിലും അയാൾ പങ്കെടുത്തില്ല. വീട്ടുകാർ ഏർപ്പാടാക്കിയ മറ്റൊരു വൈദികനാണ് ഈ ചടങ്ങുകൾ നടത്തി വധുവരന്മാരെ അനുഗ്രഹിച്ചത്. എന്തുകൊണ്ട് വികാരിയായ ആ വൈദികൻ ഈ പരിപാവനമായ ചടങ്ങിന് തയ്യാറായില്ല എന്നതാണ് ചോദ്യം. കാരണം മറ്റൊന്നുമല്ല, ആ ഓഡിറ്റോറിയമാണ് പ്രശ്നം. ആ വിവാഹത്തിലെ വരന്റെ പിതാവും ടൗണിലെ ഓഡിറ്റോറിയത്തിന്റെ ഉടമസ്ഥനും കുട്ടിക്കാലംമുതലേ കൂട്ടുകാരും ഒരേ സ്കൂളിൽ ജോലിചെയ്തവരുമാണ്. അങ്ങനെ അവർ തീരുമാനിച്ചു, പരിപാടി ടൗണിലെ ഓഡിറ്റോറിയത്തിൽ വെച്ച് നടത്താൻ. സംഗതി വൈദികനെ അറിയിച്ചു. അയാൾ സമ്മതിച്ചില്ല. കല്യാണം ചന്ദനക്കാംപാറ പള്ളിയിൽ വെച്ചു നടത്തണമെങ്കിൽ, ശേഷമുള്ള വിരുന്നും പള്ളിയുടെ ഓഡിറ്റോറിയത്തിൽ വെച്ചു നടത്തണം എന്നായി. കാലുപിടിച്ച് കരുന്ന കാണിക്കാത്ത കരു

ണയുടെ വാതിലിന്റെ കാവൽക്കാരൻ ഇവരെ കരുന്നയുടെ വാതിലിൽക്കൂടി ആട്ടി പുറത്താക്കി കരുന്നയുടെ വാതിലടച്ചു. പിന്നീട് നടന്ന ചർച്ചയിൽ, പതിനായിരം രൂപ, ഉപയോഗിക്കാത്ത ഓഡിറ്റോറിയത്തിന്റെ വാടകയായി, വികാരി ഭീഷണിപ്പെടുത്തി വാങ്ങി. കല്യാണം മറ്റ് ഏതെങ്കിലും വൈദികനെ വിളിച്ച് നടത്തിക്കുവാനും തീരുമാനമായി. ഇടവകപ്പള്ളിയുടെ ഓഡിറ്റോറിയം ഉപയോഗിക്കാത്തതിന് ഇടവക വികാരിയുടെ കൊതികുത്ത്! ജനങ്ങളുടെ വിമർശിപ്പിനിന്ന് ഭക്തിയുടെപേരിൽ കൈയിട്ടു വാരി വെട്ടിവിഴുങ്ങി സുഖജീവിതം നയിക്കുന്ന ഈ കാട്ടാളന്മാർ കരുന്നയുടെ വാതിലിന്റെ കാവൽക്കാരന്മാരല്ലേ!

ഈ വികാരിയാണ് വിവാദമായ കഞ്ചാവ് കേസിൽ പേര് പരാമർശിക്കപ്പെട്ട നല്ലിടയൻ. ഇത് നുണക്കഥയല്ല. ആർക്കും അന്വേഷിക്കാം. ഈ കൊള്ളയടി വാർത്ത അറിയാത്ത പള്ളിക്കടിമകളായ വിശ്വാസികളും പൊതുജനങ്ങളും അറിയുവാനാണ് ഇത് സോഷ്യൽമീഡിയയിൽ പോസ്റ്റ് ചെയ്യുന്നത്. വൈദികന്റെ ഈ നടപടിയെ നിങ്ങൾ വിലയിരുത്തൂ. ഇതല്ലേ ശരിയായ നോക്കുകൂലി, ഗുണ്ടാപിരിവ്? പാവങ്ങളെ പിഴിയുന്ന നിരാളികളായി മാറിയിരിക്കുന്നു വൈദികർ. എളിമെയും വിനയത്തെയും ദാനധർമ്മത്തിന്റെ പ്രസക്തിയെയുംകുറിച്ചു ഗീവർവാണമടിക്കുന്ന ഇവർ എന്താണ് പ്രവർത്തിച്ചുകാണിക്കുന്നത്?

ഓർക്കുക, ഇടവക ഇടവകക്കാരുകേതാണ്. ഇടവക സമ്പത്തും ഇടവകക്കാരുകേതാണ്. അത് സുതാര്യതയോടെ കൈകാര്യം ചെയ്യേണ്ടതും ഇടവകക്കാരുടെ ചുമതലയാണ്. ജനങ്ങളുടെ സമ്പത്ത് വികാരികളും മെത്രാന്മാരും തോന്നിയവിധത്തിൽ കൈകാര്യം ചെയ്യാനുള്ളതല്ല. നിയമനിർമ്മാണത്തിലൂടെ ഇത് പ്രായോഗികമാക്കാനുള്ള സംവിധാനമാണ് 'ചർച്ച് ആക്ട്'. 'ചർച്ച് ആക്ട്'നെ പിൻതുണയ്ക്കുക. അരാജകത്വവും അഴിമതിയും ഇല്ലാതാക്കുക!

(കടപ്പാട്: 'ലേയ്റ്റി വോയ്സ്' ബ്ലോഗ്)

അച്ചനും വലിയ മെത്രാനും, പിന്നെ യൂദാസും...

[‘വാട്ട്സ്ആപ്പി’ലൂടെ പ്രചരിക്കുന്ന ഒരു കഥ. കഥാകൃത്ത് ആരെന്നറിഞ്ഞുകൂടാ.]

അച്ചൻ മരിച്ച് സ്വർഗ്ഗവാതിൽക്കൽ ചെന്നു. പത്രോസ് അവിടെ ജീവന്റെ പുസ്തകവുമായി ഇരിപ്പുണ്ട്. അച്ചൻ നോക്കിയപ്പോൾ സ്വർഗ്ഗവാതിലിനുമുമ്പിൽ ഭയങ്കര ക്യൂവാണ്. അച്ചൻ ക്യൂവിലൊന്നും നിൽക്കാൻ പോകാതെ നേരെ പത്രോസിന്റെ മുന്നിൽ ചെന്നുനിന്നു. അച്ചൻ ഇടിച്ചുകയറിവന്നത് പത്രോസിന് ഇഷ്ടപ്പെട്ടില്ല. ക്യൂവിന്റെ അവസാനം പോയി നിൽക്കാൻ പത്രോസ് പറഞ്ഞു. അതു കേൾക്കാത്ത ഭാവത്തിൽ അച്ചൻ നിന്നു. പത്രോസ് ബെല്ലമർത്തി. പെട്ടെന്ന് രണ്ടു മാലാഖമാർ വന്ന് അച്ചന്റെ ചെവിക്ക് പിടിച്ചുപൊക്കി ഒരേറു കൊടുത്തു. അച്ചൻ പൂഷ്മിടിച്ച് ക്യൂവിന്റെ അവസാനം ചെന്നുവീണു.

“കർത്താവിനെ ഒന്നു കാണട്ടാ... നിന്നെയൊക്കെ കാണിച്ചു തരാം..” അച്ചൻ വേദന മറന്ന് അലറി.

ആദ്യമായിട്ടാണ് ക്യൂവിൽ നിൽക്കുന്നത്. നാലഞ്ചു മണിക്കൂർ ക്യൂവിൽ നിന്നിട്ടാണ് അച്ചൻ പത്രോസിന്റെ മുന്നിൽ എത്തിയത്.

അച്ചൻ പേരും വയസ്സും സ്ഥലവും പറഞ്ഞുകൊടുത്തു. പത്രോസ് ജീവന്റെ പുസ്തകം പരതി. അതിൽ അരമണിക്കൂർ അരിച്ചുപെറുക്കിയിട്ടും അച്ചന്റെ പേര് കണ്ടില്ല. പത്രോസ് അച്ചനെ നോക്കി.

“അച്ചോ, അച്ചന്റെ പേര് ജീവന്റെ പുസ്തകത്തിലില്ല. നരകത്തിൽ പോകാൻ തയ്യാറെടുത്തോ..!” അതു പറഞ്ഞതും പത്രോസ് ജീവന്റെ പുസ്തകം അടച്ചു. അച്ചൻ പത്രോസിന്റെ ചെവിയുടെ അടുത്തുചെന്ന് മന്ത്രിച്ചു.

“പത്രോസേ, ഞങ്ങൾ രസീത് എഴുതുന്നതുപോലെ ഇവിടെ ഓഡിറ്റ് ചെയ്യാൻ കൊടുക്കാത്ത ജീവന്റെ പുസ്തകത്തിൽ എന്റെ പേരുണ്ടോന്ന് ഒന്നു നോക്കിക്കേ...”

അച്ചന്റെ ധാർഷ്ട്യം പത്രോസിന് പിടിച്ചില്ല.

“അച്ചോ, ഇവിടെ ഒരൊറ്റ ജീവന്റെ പുസ്തകമേ ഉള്ളൂ...”

ഇതു കേട്ടയുടനെ അച്ചൻ ചക്കവെട്ടിയിടുന്നതുപോലെ ബോധം മറഞ്ഞ് താഴെ വീണു.... ബോധം തെളിഞ്ഞപ്പോൾ അച്ചൻ പതം പറഞ്ഞ് കരയാൻ തുടങ്ങി. അരമന പണുതതും പത്ത് പള്ളി പണുതതും അവത്

കുരിശുപള്ളി പണുതതും നാലഞ്ച് ആശുപത്രിയും കോളേജുമൊക്കെ പണുതകാര്യങ്ങൾ എണ്ണിപ്പെറുക്കി പറഞ്ഞ് അച്ചൻ വലിയവായിൽ കരഞ്ഞു. എത്ര കരഞ്ഞിട്ടും തന്നെ ആരും ഒന്നു നോക്കുന്നുപോലുമില്ലല്ലോ എന്ന് അച്ചൻ പരിതപിച്ചു. കരഞ്ഞുകരഞ്ഞ് തൊണ്ടയിലെ വെള്ളം വറ്റി.

“പത്രോസേ...ഇച്ചിരി വെള്ളമെങ്കിലും എനിക്ക് തായോ...”

അച്ചന്റെ അപേക്ഷ കേട്ട പത്രോസ് വെള്ളം കൊണ്ടുവരാൻ പറഞ്ഞു. വെള്ളം കൊണ്ടു വരുന്ന ആളെ അച്ചൻ സൂക്ഷിച്ചുനോക്കി. ശവക്കുഴിവെട്ടുകാരൻ പാപ്പ! ഇരുപത്തിനാലു മണിക്കൂറും വെള്ളമടിച്ച് കറങ്ങി നടന്ന ഇവനെങ്ങനെ സ്വർഗ്ഗത്തിൽ എത്തി? ഇരുപത്തിനാലു മണിക്കൂറും പള്ളിയിൽ കുത്തിയിരുന്ന തന്നെ നരകത്തിലേക്കു പറഞ്ഞുവിടുന്നു! പാപ്പി സ്വർഗ്ഗത്തിലും-അച്ചൻ ദേഷ്യം വന്നു.

“പത്രോസേ... ഒരുമാതിരി പരിപാടിയാ നിങ്ങളെന്നോട് കാണിക്കുന്നത്. പള്ളിമേട പണിയാനും പള്ളിപണിയാനും സംഭാവന തരാത്തവനാ ഈ പാപ്പി.... സാത്താന്റെ പുറകെ പോയതുകൊണ്ട് ഞാനിവനെ തെമ്മാടിക്കുഴിയിലാ അടക്കിയത്... തെമ്മാടിക്കുഴിയിൽ അടക്കിയവൻ എങ്ങനെയാണ് സ്വർഗ്ഗത്തിൽ എത്തിയത് ????”

“അച്ചനിവനെ തെമ്മാടിക്കുഴിയിൽ അടക്കി എന്നതുകൊണ്ടുമാത്രമാണ് പാപ്പി സ്വർഗ്ഗത്തിൽ കയറിവന്നത്. അവിടെ അടക്കപ്പെടുന്നവർ പൊതുവേ വിശുദ്ധരായിട്ടാണു കാണുന്നത്.” പത്രോസ് ഇതു പറഞ്ഞതും എഴുന്നേറ്റു.



“പത്രോസേ... എന്നെ എന്തിനാ നരകത്തിൽ വിടുന്നതെന്നു പറഞ്ഞിട്ട് പോ..”

അച്ചൻ പത്രോസിനെ തടഞ്ഞു. ഈ കാര്യങ്ങളൊക്കെ അറിയാവുന്നത് യോഹന്നാനാണെന്നും താൻ പോയി യോഹന്നാനെ പറഞ്ഞു വിടാമെന്നും പറഞ്ഞ് പത്രോസ് പോയി. അഞ്ചു മിനിറ്റിനകം യോഹന്നാൻ വന്നു. യോഹന്നാനോടും അച്ചൻ ചോദ്യം ആവർത്തിച്ചു. യോഹന്നാൻ അച്ചനെ സ്വർഗ്ഗവാതിലിനോട് ചേർന്നുള്ള കമ്പ്യൂട്ടർ റൂമിലേക്ക് കൊണ്ടുപോയി. അച്ചന്റെ പേരും വയസ്സും സ്ഥലവും ‘എന്റെ’ ചെയ്തു കഴിഞ്ഞപ്പോൾ മോണിറ്ററിൽ അച്ചന്റെ ചെയ്തികൾ തെളിഞ്ഞു. ചാത്തകുർബ്ബാനയ്ക്കും, ശവമടക്കിനുമെല്ലാം കാശു വാങ്ങുന്നതൊക്കെ മോണിറ്ററിൽ തെളിഞ്ഞു. സ്കൂളിൽ അഡ്മിഷൻ കൊടുക്കുന്നതിനും മെഡിക്കൽകോളേജ് അഡ്മിഷനുമൊക്കെ പിള്ളാരുടെ കൈയിൽനിന്നു കാശുവാങ്ങുന്നതും മോണിറ്ററിൽ തെളിഞ്ഞു.

“എന്റെ എല്ലാ ചെയ്തികളും ഇതിൽ ഉണ്ടോ...?” അച്ചൻ ചോദിച്ചു.

“ഉണ്ടല്ലോ..എല്ലാം കാണണോ..?” യോഹന്നാൻ ചോദിച്ചു.

“അയ്യോ, വേണ്ടായേ..” അച്ചൻ പറഞ്ഞു.

“മെത്രാന്റെ ചെയ്തികളും ഇതിൽ കാണാൻ പറ്റുമോ?” അച്ചൻ ചോദിച്ചു.

“ഉവ്വ്..” യോഹന്നാൻ പറഞ്ഞു.

“യോഹന്നാനേ, എനിക്കൊരു സഹായം ചെയ്യണം.... വലിയ മെത്രാച്ചൻ ഇന്നോ നാളയോ എന്നു പറഞ്ഞ് കയ്യാലേപ്റ്ററത്തെ തേങ്ങാപോലെ കിടപ്പിലാണ്... മെത്രാച്ചൻ വരുന്നതുവരെ എന്നെ നരകത്തിലോട്ട് വിടരുത്... മെത്രാച്ചൻ എത്തിയാലുടനെ ഞങ്ങളൊരുമിച്ച് നരകത്തിലേക്കു പോയിക്കൊളാം...” അച്ചൻ പറഞ്ഞു.

“വലിയ മെത്രാച്ചൻ നരകത്തിൽ പോകുമെന്ന് അച്ചനെത്താ ഇത്ര ഉറപ്പ്..?” യോഹന്നാൻ ചോദിച്ചു. അച്ചനെന്ന് ചിരിച്ചു. എന്നിട്ട് പറഞ്ഞു.

“ഞാൻ നരകത്തിൽ പോകുമെങ്കിൽ വലിയ മെത്രാച്ചനും നരകത്തിലോട്ടുതന്നെ ആയിരിക്കും... ഞാൻ വാങ്ങിയതിന്റെ ഇരട്ടിയുടെ ഇരട്ടിയാ വലിയ മെത്രാച്ചൻ വാങ്ങിച്ചത്....!”

വലിയ മെത്രാച്ചൻ വരുന്നതും കാത്ത് അച്ചൻ രണ്ടു ദിവസം സ്വർഗ്ഗവാതിൽക്കൽ കാത്തിരുന്നു. രണ്ടു ദിവസം കഴിഞ്ഞപ്പോൾ വലിയ മെത്രാച്ചൻ എത്തി. തന്നെ സ്വീകരിക്കാൻ മാലാഖമാരൊക്കെ കാണുമെന്നാണ് മെത്രാൻ വിചാരിച്ചിരുന്നത്. പക്ഷേ ആരും സ്വീകരിക്കാൻ എത്തിയില്ല. അച്ചൻ വാതിൽക്കൽ കുത്തിയിരിക്കുന്നത് മെത്രാൻ കണ്ടു. തന്നെ കണ്ടിട്ടും തന്റെ കൈ മുത്താൻ അച്ചൻ വരാത്തതിൽ മെത്രാൻ ശുണ്ഠി വന്നു. മെത്രാൻ അച്ചന്റെ അടുത്തു വന്നിട്ട് ചോദിച്ചു:

“താനെന്താ എന്നെ കണ്ടിട്ട് എന്റെ കൈമുത്താൻ വരാതിരുന്നത്...?”

“കൈ മുത്തിയിട്ടൊന്നും ഒരു കാര്യവുമില്ല... സംസാരിച്ചു നിൽക്കാതെ പെട്ടെന്നുപോയി ക്യൂവിൽ നിന്നാൽ നമുക്കൊരുമിച്ച് ഇന്നുതന്നെ നമ്മുടെ

സ്ഥലത്തുപോകാം...”

മെത്രാൻ ഇടിച്ചുകയറി ക്യൂവിന്റെ മുന്നിൽ ചെന്നു. മാലാഖമാർ വലിയ മെത്രാച്ചന്റെയും ചെവിക്ക് പിടിച്ച് ക്യൂവിന്റെ പുറകിൽ എത്തിച്ചു. ജീവന്റെ പുസ്തകത്തിൽ വലിയ മെത്രാച്ചന്റെയും പേരില്ലായിരുന്നു. വലിയ മെത്രാച്ചനും പത്രോസിനോട് തർക്കിച്ചു. പത്രോസ് ഉടനെതന്നെ യോഹന്നാനെ വിളിച്ചു വരുത്തി.

യോഹന്നാൻ വലിയ മെത്രാച്ചനെ കമ്പ്യൂട്ടർ റൂമിലേക്ക് കൊണ്ടു പോയി. അരമണിക്കൂർ കഴിഞ്ഞ് കമ്പ്യൂട്ടർ റൂമിൽ നിന്ന് വലിയ മെത്രാച്ചൻ ഇറങ്ങി വരുന്ന് അച്ചൻ കണ്ടു.

“എല്ലാം മുകളിലിരുന്ന് ഒരുത്തൻ കാണുന്നുണ്ട് എന്നു പറയുന്നത് സത്യമാണെന്ന് എനിക്കിപ്പോഴാ അച്ചോ മനസ്സിലായത്...” വലിയമെത്രാച്ചൻ അച്ചനോട് പറഞ്ഞു.

“എനിക്ക് രണ്ടു ദിവസം മുമ്പേ മനസ്സിലായതാ!” അച്ചൻ പറഞ്ഞു. അച്ചനും വലിയമെത്രാച്ചനുംകൂടി പത്രോസിന്റെ മുന്നിൽ ചെന്ന് തങ്ങൾക്ക് കർത്താവിനെ ഒന്നു കാണണമെന്നു പറഞ്ഞു.

കർത്താവിന്റെ അടുത്തേക്ക് യോഹന്നാൻ അവരെ കൊണ്ടുപോയി. കർത്താവിന്റെ കൂടെ നിൽക്കുന്ന ആളെ കണ്ട് അച്ചനും വലിയ മെത്രാച്ചനും മുഖത്തോടുമുഖം നോക്കി. യൂദാസ്! കർത്താവിനെ ഒറ്റിക്കൊടുത്ത യൂദാസ് !

“നിങ്ങളെന്താണ് യൂദാസിനെ സൂക്ഷിച്ചുനോക്കുന്നത്?”

കർത്താവിന്റെ ശാന്തശബ്ദം കേട്ട് അവർ കർത്താവിന്റെ മുഖത്തേക്കു നോക്കി.

“കർത്താവേ, യൂദാസിനെ ആരാ സ്വർഗ്ഗത്തിൽ കയറ്റിയിരുത്തിയത്...? ഇവനല്ലയോ കർത്താവേ, അങ്ങയെ ഒറ്റിക്കൊടുത്തത്? യൂദാസ് നരകത്തിൽ പോയെന്നാ ഞങ്ങൾ ഭൂമിയിൽ പ്രസംഗിച്ചത്.” അച്ചനും വലിയ മെത്രാച്ചനും ഒരുമിച്ചാണ് പറഞ്ഞത്....

കർത്താവ് ഒന്നും പറയാതെ തന്റെ സിംഹാസനത്തിൽ നിന്ന് എഴുന്നേറ്റ് നിലത്തേക്ക് ഇരുന്ന് എന്തൊക്കെയോ എഴുതാൻ തുടങ്ങി. അച്ചനും വലിയമെത്രാച്ചനും കർത്താവ് എഴുതുന്നത് നോക്കി. വലിയമെത്രാച്ചൻ പറഞ്ഞു:

“എന്നാലും കർത്താവേ, നിന്റെ കൂടെ മൂന്നു കൊല്ലം നടന്നിട്ടാ യൂദാസ് നിന്നെ ഒറ്റിക്കൊടുത്തത്.”

കർത്താവിന്റെ മുഖഭാവം മാറി. കല്ല് പിളർക്കാൻ ശക്തിയുള്ള കർത്താവിന്റെ ശബ്ദം ഉയർന്നു. ഭൂമികുലുങ്ങി. എവിടെയൊക്കെയോ വെള്ളിടി വെട്ടി. കർത്താവിന്റെ ശബ്ദത്തിന്റെ ശക്തിയിൽ അവരിരുവരും നരകത്തിലേക്ക് തെറിച്ചുപിണു. നരകത്തിലേക്കുള്ള വീഴ്ചയിൽ കർത്താവിന്റെ ശബ്ദം അവർ കേട്ടു:

“യൂദാസ്...മുപ്പതുവെള്ളിക്കാശിന് എന്നെ വിറ്റു വെങ്കിലും അവൻ പശ്ചാത്തപിച്ചു... നിങ്ങളോ...? എന്നെ വിറ്റ് കോടിക്കണക്കിന് രൂപയല്ലേ, ദിവസവും ഉണ്ടാക്കുന്നത്...?”

ഈ ചോദ്യം ഭൂമിയിലും ഉത്തരം കിട്ടാതെ മുഴങ്ങുകയാണ്, ഇപ്പോഴും...

ഞ്ഞുകാണാവുന്ന സത്യങ്ങൾപോലും നമ്മളിൽനിന്നു മറച്ചു വച്ചിരിക്കുന്നു. മുടിക്കിടക്കുന്ന ഈ സത്യങ്ങളെ പുറത്തു കൊണ്ടുവന്നേപറ്റൂ. തിരുത്തലിന് ഏറ്റവും വലിയ ആയുധം ബൈബിളാണ്. ഈ വിഷയം അവതരിപ്പിക്കാൻ ധൈര്യം കാണിച്ച ഡോ. (ഫാ.) ജെ. വലിയ മംഗലത്തിനെ അദ്ദേഹം പ്രത്യേകം അഭിനന്ദിച്ചു. പിന്നീട് നടന്ന ചർച്ചയിൽ ശ്രീ. ഒ.ഡി. കുര്യാക്കോസ്, അഗസ്റ്റിൻ ജോസഫ്, ബേബി കുഴിഞ്ഞാലി,



ജോർജ്ജ് മുലേച്ചാലിൽ, പ്രൊഫ. പി.സി. ദേവസ്യാ തുടങ്ങി വളരെപ്പേർ സംസാരിച്ചു.

തുടർന്ന്, 2016-17 ലെ വാർഷികപൊതുയോഗം നടന്നു. സെക്രട്ടറിയുടെ അഭാവത്തിൽ, പൊതുയോഗ നിർദ്ദേശ പ്രകാരം, ഷാജു ജോസ് തറപ്പേൽ മുൻവർഷത്തെ പ്രവർത്തനറിപ്പോർട്ട് അവതരിപ്പിച്ചു. ട്രഷറർ മാത്യു എം. തറക്കുന്നേൽ ഓഡിറ്റ് ചെയ്ത കണക്ക് അവതരിപ്പിച്ചു. റിപ്പോർട്ടും കണക്കും പൊതുയോഗം കൈയടിച്ച് പാസാക്കി.

പിന്നീട്, തിരഞ്ഞെടുപ്പുപ്രക്രിയയ്ക്കു നേതൃത്വംനൽകാൻ ശ്രീ. ലൂക്കോസ് മാത്യുവിനെ യോഗം ചുമതലപ്പെടുത്തി. തുടർന്ന്, അന്നു രാവിലെ കൂടിയ കെ.സി.ആർ.എം. കമ്മിറ്റി രൂപംകൊടുത്ത,

പുതിയ കമ്മിറ്റിയംഗങ്ങളുടെ ഒരു 'പാനൽ' പൊതുയോഗത്തിന്റെ അംഗീകാരത്തിനായി വയ്ക്കാൻ തീരുമാനിച്ചിട്ടുള്ള കാര്യം അദ്ദേഹം അറിയിക്കുകയും, പാനലിലുള്ളവരുടെ പേരുകൾ അദ്ദേഹം വായിച്ചുവതരിപ്പിക്കുകയും ചെയ്തു. അവരെയെല്ലാം പൊതുയോഗം അംഗീകരിച്ചു. കൂടാതെ, ശ്രീ. ജയിംസ് പാമ്പയ്ക്കൽ, DCFI വൈസ് പ്രസിഡന്റ് ശ്രീ. മാത്യുസ് ജോൺ എന്നിവരുടെ പേരുകൾകൂടി പൊതുയോഗത്തിൽ നിർദ്ദേശിക്കപ്പെട്ടു. അതിൽ, ഭൂരിപക്ഷവോട്ടിന്റെ അടിസ്ഥാനത്തിൽ മാത്യുസ് ജോണിനെ കമ്മിറ്റിയിൽ ഉൾപ്പെടുത്തുകയും ഭൂരിപക്ഷവും എതിർത്തതിന്റെ അടിസ്ഥാനത്തിൽ ജയിംസ് പാമ്പയ്ക്കന്റെ പേര് തള്ളുകയും ചെയ്തു. തുടർന്ന്, കമ്മിറ്റി ചേർന്ന് ഭാരവാഹികളെ തിരഞ്ഞെടുത്തു.

ഭാരവാഹികൾ

പ്രസിഡന്റ്	:	സി.വി. സെബാസ്റ്റ്യൻ ബ്ലാട്ടുശ്ശേരിൽ
വൈ. പ്രസിഡന്റുമാർ	:	മാത്യു എം. തറക്കുന്നേൽ സി. മരിയ തോമസ്
സെക്രട്ടറി	:	ഷാജു ജോസ്, തറപ്പേൽ
ജോ. സെക്രട്ടറിമാർ	:	പ്രൊഫ. ജോസഫ് വർഗീസ് (ഇപ്പൻ) സണ്ണി പുളിക്കൽ
ട്രഷറർ	:	കെ. ജോർജ്ജ് ജോസഫ്

കമ്മിറ്റിയംഗങ്ങൾ

ലൂക്കോസ് മാത്യു	ജോസഫ് കാരൂപറമ്പിൽ
ഒ.ഡി. കുര്യാക്കോസ്	കെ.കെ. ജോസ്
ഫ്രാൻസിസ് ചക്കുളിക്കൽ	പ്രൊഫ. പി.എസ്. ജോസഫ്
കെ.എം. മാണി	പി.സി. ദേവസ്യാ
സി.സി. ബേബിച്ചൻ	ജോസഫ് പനമുടൻ
ജയിംസ് കോതകുളത്തിൽ	ഡോ. എം.കെ. മാത്യു
മാത്യുസ് ജോൺ	ജോർജ്ജ് മുലേച്ചാലിൽ

അഡ്വ. ഇന്ദുലേഖ ജോസഫിനെ കെ.സി.ആർ.എം. ലീഗൽ അഡ്വൈസറായും തോമസ് എബ്രാഹമിനെ (CA) ഓഡിറ്ററായും പൊതുയോഗം വീണ്ടും നിയോഗിച്ചു. ജോർജ്ജ് മുലേച്ചാലിൽ, മാത്യു എം. തറക്കുന്നേൽ എന്നിവർ സത്യജ്വാല മാസികയുടെ എഡിറ്റർ, സർക്കുലേഷൻ മാനേജർ എന്നീ നിലകളിൽ തുടരുന്നതിനും യോഗം തീരുമാനിച്ചു. 2.30-ന് ആരംഭിച്ച പൊതുയോഗം 5.30-ന് പര്യവസാനിച്ചു.

(റിപ്പോർട്ട് തയ്യാറാക്കിയത് ഷാജു ജോസ് തറപ്പേൽ)

KCRM പ്രോഗ്രാം റിപ്പോർട്ട് - പാലാ

“അന്ത്യഅന്താഴ ഓർമ്മയാചരണത്തിന്റെ കാർമ്മികത്വം പട്ടക്കാർക്കു മാത്രമുള്ളതല്ല” - ഡോ. (ഫാ) ജെ. വലിയമംഗലം

2017 ജൂൺ മാസം 24-ന് പാലായിൽ നടന്ന കെ.സി.ആർ.എം. യോഗത്തിൽ രണ്ട് പരിപാടികളാണ് ഉണ്ടായിരുന്നത്. ആദ്യപരിപാടിയായിരുന്ന ചർച്ചാസമ്മേളനത്തിൽ, ‘അന്ത്യഅന്താഴ ഓർമ്മയാചരണത്തിന്റെ കാർമ്മികത്വം പുരോഹിതർക്ക് മാത്രമോ?’ എന്നതുസംബന്ധിച്ചുള്ള ഫാ. ജെ. വലിയമംഗലത്തിന്റെ വിഷയാവതരണമായിരുന്നു. യേശു ചരിത്രപുരുഷനാണ്. എന്നാൽ, ക്രിസ്തു എന്നത് വിശ്വാസത്തിന്റെ ഉല്പന്നമാണ്. ‘വിശ്വാസം, വിശ്വാസം’ എന്നു പറഞ്ഞ് നമ്മൾ തെറ്റിദ്ധരിപ്പിക്കപ്പെടുന്ന സാഹചര്യം നിലവിലുണ്ട്. വാസ്തവത്തിൽ, ഒരുവൻ ഭാഗഭാക്കുകയോ ഞെങ്കിൽമാത്രമേ ഒന്ന് അയാളുടെ വിശ്വാസം ആവുകയുള്ളൂ. നാം പുലർത്തുന്നുവെന്ന് കരുതുന്ന ഓരോ വിശ്വാസത്തെയും ആചാരത്തെയും ഇവിടം പരിശോധിച്ചു നോക്കേണ്ടിയിരിക്കുന്നു. ഫാ. വലിയമംഗലം പറഞ്ഞു.

ഇപ്രകാരമൊരു പുനഃപരിശോധന നടത്തുന്നപക്ഷം, ബലി എന്ന അർത്ഥത്തിലല്ല, അന്ത്യഅന്താഴആചരണംനടത്തേണ്ടത് എന്നു കാണാം. കാരണം, അതു ബലിയായിരുന്നില്ല; പ്രത്യക്ഷമായ പങ്കു വയ്ക്കലായിരുന്നു. സ്നേഹവിരുന്നായിരുന്നു. അതിന്റെ കാർമ്മികർ പുരോഹിതരായിരിക്കണമെന്നില്ല; പുരുഷന്മാരായിരിക്കണമെന്നുമില്ല. കോൺസ്റ്റന്റൈൻ സഭയുടെ ഉള്ളിലെ ആളായതോടുകൂടി കാര്യങ്ങൾ തിരിഞ്ഞുമറിയുകയായിരുന്നു. കോൺസ്റ്റന്റൈൻ അകത്തും യേശു പുറത്തും ആയി (Constantine in, Jesus out). അതിനുശേഷം എല്ലാം രാജകീയമാക്കി. ഭരിക്കാനും പിരിക്കാനുമാണ് ഇന്ന് സെമിനാരികളിൽ പരിശീലിപ്പിക്കുന്നത്. ആമാശയത്തിനുവേണ്ടി ഇന്ന് ആശയങ്ങൾ ഉപേക്ഷിക്കപ്പെടുകയാണ്.

കയാണ്.

അന്ത്യഅന്താഴത്തിന്റെ ഓർമ്മയാചരണം ബലിയോ കൂകയും അതിന്റെ കാർമ്മികത്വം പട്ടക്കാർക്കുമാത്രമാക്കി നിയമം കൊണ്ടുവരുകയും ചെയ്തു. അതിനുമുമ്പ് അങ്ങനെയായിരുന്നില്ല. ആദിമസഭയിൽ വീടുകളിലാണ് ഈ ഓർമ്മയാചരണം നടത്തിക്കൊണ്ടിരുന്നത്. അന്ന് പുരോഹിതർ എന്നൊരു വിഭാഗം ഉണ്ടായിരുന്നില്ല. അതുകൊണ്ട്, ആർക്കുവേണമെങ്കിലും, എവിടെവെച്ചുവേണമെങ്കിലും യേശുവിന്റെ അന്ത്യഅന്താഴഓർമ്മയാചരണം നടത്താവുന്നതേയുള്ളൂ. നാം അതിനു തയ്യാറാകേണ്ടതുണ്ട് എന്നുമാത്രം. കാരണം, യേശു ആരുടെയും കുത്തകയല്ല.



കാനോൻ നിയമമോ പുരോഹിതകേന്ദ്രീകൃതമായ ഇന്നത്തെ സഭാഘടനയോ ആയിരിക്കരുത് ക്രൈസ്തവജീവിതത്തിന്റെ മാനദണ്ഡമെന്നും ഫാ.

വലിയമംഗലം പറഞ്ഞു. അന്നത്തെ പുരോഹിതഘടനയെ അംഗീകരിച്ച് അധികാരികളെ അനുസരിച്ചിരുന്നെങ്കിൽ യേശു ഉണ്ടാവുമായിരുന്നില്ല. യേശു യഹൂദമതം വിട്ടുപോയിട്ടല്ല പ്രവർത്തിച്ചത്. മാർട്ടിൻ ലൂഥറും സഭവിട്ടുപോയില്ല; അദ്ദേഹത്തെ മഹറോൻ ചൊല്ലി പുറത്താക്കുകയായിരുന്നു. അതുകൊണ്ട് യേശുവിന്റെ അന്ത്യഅന്താഴഓർമ്മയാചരണം അനുഷ്ഠിക്കാൻ നാം സഭയ്ക്കു പുറത്തുപോകേണ്ടതില്ല. നാം അനുഷ്ഠിക്കുന്നതു കുർബ്ബാനയല്ല, യേശു നടത്തിയമാതിരി ‘യൂക്കരിസ്റ്റ്’ എന്ന അർത്ഥത്തിലുള്ള നന്ദി പ്രകാശനംമാത്രമാണ്. അതിൽ പുരോഹിതർക്ക് പ്രകോപനം തോന്നേണ്ട കാര്യവുമില്ല - അദ്ദേഹം പറഞ്ഞു.

പ്രസിഡന്റ് കെ. ജോർജ്ജ് ജോസഫ് നടത്തിയ അദ്ധ്യക്ഷപ്രസംഗത്തിൽ, കത്തോലിക്കാവിശ്വാസത്തിന്റെ അടിത്തറ ഇളക്കുന്ന വിഷയമാണ് അച്ചൻ അവതരിപ്പിച്ചിരിക്കുന്നതെന്ന് അഭിപ്രായപ്പെട്ടു. ബൈബിളിൽ തെളി

(ശേഷം 35-ാം പേജിൽ)